

Dan it-test hu mahsub purament bhala għodda ta' dokumentazzjoni u m'għandu l-ebda effett legali. L-istituzzjonijiet tal-Unjoni m'għandhom l-ebda responsabbiltà għall-kontenut tiegħu. Il-verżjonijiet awtentiċi tal-atti rilevanti, inklużi l-preamboli tagħhom, huma daww ipubblikati fil-Ġurnal Uffiċjali tal-Unjoni Ewropea u disponibbli f'EUR-Lex. Daww it-testi uffiċjali huma aċċessibbli direttament permezz tal-links inkorporati f'dan id-dokument

► **B** **REGOLAMENT (UE) 2017/2226 TAL-PARLAMENT EWROPEW U TAL-KUNSILL**
tat-30 ta' Novembru 2017

li jistabbilixxi Sistema ta' Dhul/Hruġ (EES) biex tiġi rreġistrata data dwar id-dhul u l-hruġ u data dwar iċ-ċahda tad-dhul ta' ċittadini ta' pajjiżi terzi li jaqsmu l-fruntieri esterni tal-Istati Membri u li jiddetermina l-kondizzjonijiet għall-aċċess għall-EES għal raġunijiet ta' infurzar tal-liġi, u li jemenda l-Konvenzjoni li timplimenta l-Ftehim ta' Schengen u r-Regolamenti (KE) Nru 767/2008 u (UE) Nru 1077/2011

(ĠU L 327, 9.12.2017, p. 20)

Emendat minn:

		Ġurnal Uffiċjali		
		Nru	Paġna	Data
► M1	Regolament (UE) 2018/1240 tal-Parlament Ewropew u tal-Kunsill tat-12 ta' Settembru 2018	L 236	1	19.9.2018
► M2	Regolament (UE) 2019/817 tal-Parlament Ewropew tal-20 ta' Mejju 2019	L 135	27	22.5.2019

Ikkoreġut minn:

- **C1** Emendi, Ġ.U. L 258, 15.10.2018, p. 5 (2017/2226)
- **C2** Emendi, Ġ.U. L 117, 3.5.2019, p. 13 (2017/2226)



**REGOLAMENT (UE) 2017/2226 TAL-PARLAMENT EWROPEW
U TAL-KUNSILL**

tat-30 ta' Novembru 2017

li jistabbilixxi Sistema ta' Dhul/Hruġ (EES) biex tiġi rreġistrata data dwar id-dhul u l-hruġ u data dwar iċ-ċahda tad-dhul ta' ċittadini ta' pajjiżi terzi li jaqsmu l-fruntieri esterni tal-Istati Membri u li jiddetermina l-kondizzjonijiet għall-aċċess għall-EES għal raġunijiet ta' infurzar tal-liġi, u li jemenda l-Konvenzjoni li timplimenta l-Ftehim ta' Schengen u r-Regolamenti (KE) Nru 767/2008 u (UE) Nru 1077/2011

KAPITOLU I

DISPOŻIZZJONIJIET ĠENERALI

Artikolu 1

Suġġett

1. Dan ir-Regolament jistabbilixxi “Sistema ta' Dhul/Hruġ” (EES):
 - (a) għar-registrazzjoni u l-ħażna tad-data, il-hin u l-post tad-dhul u tal-hruġ ta' ċittadini ta' pajjiżi terzi li jaqsmu l-fruntieri tal-Istati Membri fejn l-EES tithaddem;
 - (b) għall-kalkolu tat-tul tas-soġġorn awtorizzat ta' dawn iċ-ċittadini ta' pajjiżi terzi;
 - (c) għall-ġenerazzjoni ta' twissijiet lill-Istati Membri meta jkun skada s-soġġorn awtorizzat; u
 - (d) għar-registrazzjoni u l-ħażna tad-data, il-hin u l-post ta' ċahda tad-dhul ta' ċittadini ta' pajjiżi terzi li jkunu ġew miċhuda d-dhul għal soġġorn qasir, kif ukoll l-awtorità tal-Istat Membru li tkun ċahdet id-dhul u r-raġunijiet għaċ-ċahda.
2. Għall-finijiet tal-prevenzjoni, is-sejbien u l-investigazzjoni ta' reati terroristiċi jew ta' reati kriminali serji oħra, dan ir-Regolament jistabbilixxi wkoll il-kondizzjonijiet li tahtom l-awtoritajiet mahtura tal-Istati Membri u tal-Europol jistgħu jiksbu aċċess għall-EES għal konsultazzjoni.



3. Billi taħzen data tal-identità, id-data tad-dokument tal-ivvjaġġar u data bijometrika fir-repożitorju komuni ta' informazzjoni dwar l-identità (CIR) stabbilit mill-Artikolu 17(1) tar-Regolament (UE) 2019/817 tal-Parlament Ewropew u tal-Kunsill⁽¹⁾, l-EES tikkontribwixxi għall-iffaċilitar u l-assistenza fl-identifikazzjoni korretta tal-persuni rreġistrati fl-EES bil-kundizzjonijiet u għall-iskopijiet msemmija fl-Artikolu 20 ta' dak ir-Regolament.

⁽¹⁾ Regolament (UE) 2019/817 tal-Parlament Ewropew u tal-Kunsill tal-20 ta' Mejju 2019 dwar l-istabbiliment ta' qafas għall-interoperabbiltà bejn is-sistemi ta' informazzjoni tal-UE fil-qasam tal-fruntieri u viża u li jemenda r-Regolamenti (KE) Nru 767/2008, (UE) 2016/399, (UE) 2017/2226, (UE) 2018/1240, (UE) 2018/1726, (UE) 2018/1861 tal-Parlament Ewropew u tal-Kunsill, u d-Deċiżjoni tal-Kunsill 2004/512/KE 2008/633/GAI (ĠU L 135, 22.5.2019, p. 27).

▼B*Artikolu 2***Kamp ta' applikazzjoni**

1. Dan ir-Regolament japplika għal:
 - (a) ċittadini ta' pajjiżi terzi li jiddaħhlu għal soġġorn qasir fit-territorju tal-Istati Membri li huma soġġetti għal verifiki fuq il-fruntiera f'konformità mar-Regolament (UE) 2016/399 meta jaqsmu l-fruntieri fejn l-EES tithaddem; u
 - (b) ċittadini ta' pajjiżi terzi, mad-dhul fi u l-hruġ mit-territorju tal-Istati Membri, li:

▼C1

- (i) huma membri tal-familja ta' ċittadin tal-Unjoni li għalihom tkun tapplika d-Direttiva 2004/38/KE jew ta' ċittadin ta' pajjiżi terzi li jgawdi d-dritt ta' moviment liberu ekwivalenti għal dak ta' ċittadini tal-Unjoni skont ftehim bejn l-Unjoni u l-Istati Membri tagħha, minn naħa, u pajjiżi terzi, min-naħa l-oħra; u
 - (ii) ma jkollhomx karta ta' residenza skont d-Direttiva 2004/38/KE jew permess ta' residenza skont ir-Regolament tal-Kunsill (KE) Nru 1030/2002 ⁽¹⁾.
2. Dan ir-Regolament japplika wkoll għal ċittadini ta' pajjiżi terzi li d-dhul tagħhom għal soġġorn qasir fit-territorju tal-Istati Membri jiġi miċhud skont l-Artikolu 14 tar-Regolament (UE) 2016/399.

3. Dan ir-Regolament ma japplikax għal:

▼C1

- (a) ċittadini ta' pajjiżi terzi li jkunu membri tal-familja ta' ċittadin tal-Unjoni li għalihom tkun tapplika d-Direttiva 2004/38/KE u li jkollhom karta ta' residenza skont dik id-Direttiva, kemm jekk jakkumpanjaw jew jingħaqdu ma' dak iċ-ċittadin tal-Unjoni;

▼B

- (b) ċittadini ta' pajjiżi terzi li huma membri tal-familja ta' ċittadin ta' pajjiżi terzi, kemm jekk jakkumpanjaw jew jingħaqdu ma' dak iċ-ċittadin ta' pajjiżi terzi, meta:
 - (i) dak iċ-ċittadin ta' pajjiżi terzi igawdi d-dritt ta' moviment liberu ekwivalenti għal dak ta' ċittadini tal-Unjoni skont ftehim bejn l-Unjoni u l-Istati Membri tagħha, minn naħa, u pajjiżi terzi, min-naħa l-oħra; u
 - (ii) dawk iċ-ċittadini ta' pajjiżi terzi jkollhom karta ta' residenza skont id-Direttiva 2004/38/KE jew permess ta' residenza skont ir-Regolament (KE) Nru 1030/2002;
- (c) detenturi ta' permessi ta' residenza msemmija fil-punt 16 tal-Artikolu 2 tar-Regolament (UE) 2016/399 għajr dawk koperti mill-punti (a) u (b) ta' dan il-paragrafu;

⁽¹⁾ Ir-Regolament tal-Kunsill (KE) Nru 1030/2002 tat-13 ta' Ġunju 2002 li jipprekrivi format uniformi għall-permessi ta' residenza għaċ-ċittadini ta' pajjiżi terzi (GU L 157, 15.6.2002, p. 1).

▼B

- (d) ċittadini ta' pajjiżi terzi li jkunu qed jeżerċitaw id-dritt tagħhom għall-mobbiltà f'konformità mad-Direttiva 2014/66/UE tal-Parlament Ewropew u tal-Kunsill⁽¹⁾ jew id-Direttiva (UE) 2016/801 tal-Parlament Ewropew u tal-Kunsill⁽²⁾;
- (e) detenturi ta' viżi għal soġġorn fit-tul;
- (f) ċittadini ta' Andorra, Monaco u San Marino u ►**C1** detenturi ta' passaport mahruġ mill-Istat tal-Belt tal-Vatikan jew mis-Santa Sede; ◀
- (g) persuni jew kategoriji ta' persuni eżentati minn verifiki fuq il-fruntieri jew li jibbenefikaw minn regoli speċifiċi dwar verifiki fuq il-fruntieri kif imsemmi fil-punt (g) tal-Artikolu 6a(3) tar-Regolament (UE) 2016/399;
- (h) persuni jew kategoriji ta' persuni msemmija fil-punti (h), (i), (j) u (k) tal-Artikolu 6a(3) tar-Regolament (UE) 2016/399.

4. Id-dispożizzjonijiet ta' dan ir-Regolament dwar il-kalkolu tat-tul tas-soġġorn awtorizzat u l-ġenerazzjoni ta' twissijiet lill-Istati Membri meta jkun skada s-soġġorn awtorizzat ma japplikawx għal ċittadini ta' pajjiżi terzi li:

▼C1

- (a) huma membri tal-familja ta' ċittadin tal-Unjoni li għalihom tkun tapplika d-Direttiva 2004/38/KE jew ta' ċittadin ta' pajjiż terz li jgawdi d-dritt ta' moviment liberu ekwivalenti għal dak ta' ċittadini tal-Unjoni skont ftehim bejn l-Unjoni u l-Istati Membri tagħha, minn naħa, u pajjiż terz, min-naħa l-oħra; u

▼B

- (b) ma jkollhomx karta ta' residenza skont id-Direttiva 2004/38/KE jew permess ta' residenza skont ir-Regolament (KE) Nru 1030/2002.

*Artikolu 3***Definizzjonijiet**

1. Għall-finijiet ta' dan ir-Regolament, japplikaw id-definizzjonijiet li ġejjin:

- (1) "fruntieri esterni" tfisser fruntieri esterni kif definiti fil-punt (2) tal-Artikolu 2 tar-Regolament (UE) 2016/399;
- (2) "fruntieri interni" tfisser fruntieri interni kif definiti fil-punt 1 tal-Artikolu 2 tar-Regolament (UE) 2016/399;
- (3) "awtorità tal-fruntiera" tfisser il-gwardja tal-fruntiera assenjata skont il-liġi nazzjonali biex tagħmel verifiki fuq il-fruntiera kif definiti fil-punt 11 tal-Artikolu 2 tar-Regolament (UE) 2016/399;
- (4) "awtorità tal-immigrazzjoni" tfisser l-awtorità kompetenti responsabbli, f'konformità mal-liġi nazzjonali, minn wiehed jew aktar minn dan li ġej:
 - (a) li tivverifika fit-territorju tal-Istati Membri jekk il-kondizzjonijiet ta' dħul jew ta' soġġorn fit-territorju tal-Istati Membri humiex sodisfatti;

⁽¹⁾ Id-Direttiva 2014/66/UE tal-Parlament Ewropew u tal-Kunsill tal-15 ta' Mejju 2014 dwar il-kondizzjonijiet għad-dħul u r-residenza ta' ċittadini ta' pajjiżi terz fil-qafas ta' trasferiment intra-azjendali (GU L 157, 27.5.2014, p. 1).

⁽²⁾ Id-Direttiva (UE) 2016/801 tal-Parlament Ewropew u tal-Kunsill tal-11 ta' Mejju 2016 dwar il-kondizzjonijiet ta' dħul u residenza ta' ċittadini ta' pajjiżi terzi għall-finijiet ta' riċerka, studji, tahrig, servizz volontarju, skemi ta' skambju ta' skulari jew proġetti edukattivi u au pairing (GU L 132, 21.5.2016, p. 21).

▼B

- (b) li tezamina l-kondizzjonijiet għal, u t-tehid ta' deċizzjonijiet marbuta mar-residenza ta' ċittadini ta' pajjiżi terzi fit-territorju tal-Istati Membri sakemm dik l-awtorità ma tikkostitwixxix "awtorità determinanti" kif definit fil-punt (f) tal-Artikolu 2 tad-Direttiva 2013/32/UE tal-Parlament Ewropew u tal-Kunsill⁽¹⁾, u fejn rilevanti tipprovdi pariri f'konformità mar-Regolament tal-Kunsill (KE) Nru 377/2004⁽²⁾;
- (c) ir-ritorn ta' ċittadini ta' pajjiżi terzi lejn pajjiżi terzi ta' oriġini jew ta' transitu;
- (5) "awtorità tal-viża" tfisser l-awtorità tal-viża kif definit fil-punt 3 tal-Artikolu 4 tar-Regolament (KE) Nru 767/2008;
- (6) "ċittadin ta' pajjiżi terzi" tfisser kwalunkwe persuna li mhijiex ċittadin tal-Unjoni fis-sens tal-Artikolu 20(1) TFUE, bl-eċċezzjoni ta' persuni li jgawdu dritt ta' moviment liberu ekwivalenti għal dak ta' ċittadini tal-Unjoni taht ftehimiet bejn l-Unjoni u l-Istati Membri tagħha, minn naħa waħda, u pajjiżi terzi, min-naħa l-oħra;
- (7) "dokument tal-ivvjagġar" tfisser passaport jew dokument ieħor ekwivalenti li jintitola lid-detentur li jaqsam il-fruntieri esterni u li miegħu tista' titwaxxal viża;
- (8) "soġġorn qasir" tfisser soġġorni fit-territorju tal-Istati Membri ta' tul ta' mhux aktar minn 90 jum fi kwalunkwe perijodu ta' 180 jum kif imsemmi fl-Artikolu 6(1) tar-Regolament (UE) 2016/399;
- (9) "viża għal soġġorn qasir" tfisser viża kif definit fil-punt (a) tal-punt 2 tal-Artikolu 2 tar-Regolament (KE) Nru 810/2009 tal-Parlament Ewropew u tal-Kunsill⁽³⁾;
- (10) "viża nazzjonali għal soġġorn qasir" tfisser awtorizzazzjoni mahruġa minn Stat Membru li ma japplikax l-*acquis* ta' Schengen b'mod shiħ għal soġġorn previst fit-territorju ta' dak l-Istat Membru ta' mhux aktar minn 90 jum fi kwalunkwe perijodu ta' 180 jum;
- (11) "soġġorn awtorizzat" tfisser l-għadd eżatt ta' jiem li matulhom ċittadin ta' pajjiżi terzi ikun permess li joqgħod legalment fit-territorju tal-Istati Membri, li jibdev jgħoddu mid-data tad-dhul f'konformità mad-dispożizzjonijiet applikabbli;
- (12) "Stat Membru responsabbli" tfisser l-Istat Membru li dahhal data fl-EES;
- (13) "verifika" tfisser il-proċess ta' tqabbil ta' settijiet ta' data biex tiġi stabbilita l-validità tal-identità mistqarra (verifika one-to-one);
- (14) "identifikazzjoni" tfisser il-proċess biex tiġi ddeterminata l-identità ta' persuna permezz ta' tfittxija f'bażi tad-data ma' settijiet multipli ta' data (verifika one-to-many);
- (15) "data alfanumerika" tfisser data rrapprezentata minn ittri, ċifri, karattri speċjali, spazji u marki tal-puntegġatura;

⁽¹⁾ Id-Direttiva 2013/32/UE tal-Parlament Ewropew u tal-Kunsill tas-26 ta' Ġunju 2013 dwar proċeduri komuni għall-ghoti u l-irtirar tal-protezzjoni internazzjonali (GU L 180, 29.6.2013 p. 60).

⁽²⁾ Ir-Regolament tal-Kunsill (KE) Nru 377/2004 tad-19 ta' Frar 2004 dwar il-holqien ta' network bejn l-uffiċjali għall-komunikazzjoni dwar l-immigrazzjoni (GU L 64, 2.3.2004, p. 1).

⁽³⁾ Ir-Regolament (KE) Nru 810/2009 tal-Parlament Ewropew u tal-Kunsill tat-13 ta' Lulju 2009 li jistabbilixxi Kodiċi Komunitarju dwar il-Viżi (il-Kodiċi dwar il-Viżi) (GU L 243, 15.9.2009, p. 1).

▼B

- (16) “data dwar il-marki tas-swaba” tfisser id-data marbuta mal-erba’ marki tas-swaba’ tal-werrej, tas-saba’ tan-nofs, tas-saba’ tač-čurkett u tas-saba’ ž-žghir mill-id tal-lemin, fejn preżenti, jew inkella mill-id tax-xellug;
- (17) “immaġni tal-wiċċ” tfisser immaġnijiet digitali tal-wiċċ;
- (18) “data bijometrika” tfisser data dwar il-marki tas-swaba’ u dwar l-immaġni tal-wiċċ;
- (19) “persuna li tibqa’ fit-territorju wara l-iskadenza tal-awtorizzazzjoni għas-soġġorn “ tfisser ċittadin ta’ pajjiż terz li ma jissodisfax, jew ma għadux jissodisfa l-kondizzjonijiet marbuta mat-tul ta’ soġġorn qasir awtorizzat tiegħu jew tagħha fit-territorju tal-Istati Membri;
- (20) “eu-LISA” tfisser l-Aġenzija Ewropea għat-tmexxija operattiva tas-sistemi tal-IT fuq skala kbira fl-ispazju ta’ libertà, sigurtà u gustizzja stabbilita bir-Regolament (UE) Nru 1077/2011;
- (21) “awtoritajiet superviżorji” tfisser l-awtorità superviżorja stabbilita skont l-Artikolu 51(1) tar-Regolament (UE) 2016/679 u l-awtorità superviżorja stabbilita skont l-Artikolu 41(1) tad-Direttiva (UE) 2016/680;

▼M2

- (22) “data tal-EES” tfisser id-data kollha maħżuna fis-Sistema Ċentrali tal-EES u fis-CIR f’konformità mal-Artikoli 15 sa 20;
- (22a) “data tal-identità” tfisser id-data msemija fil-punt (a) tal-Artikolu 16(1) kif ukoll id-data rilevanti msemija fl-Artikoli 17(1) u 18(1);

▼B

- (23) “infurzar tal-liġi” tfisser il-prevenzjoni, is-sejbien jew l-investigazzjoni ta’ reati terroristiċi jew ta’ reati kriminali serji ohra;
- (24) “reat terroristiku” tfisser reat skont il-liġi nazzjonali li jikkorrispondi jew huwa ekwivalenti għal wiehed mir-reati msemija fid-Direttiva (UE) 2017/541;
- (25) “reat kriminali serju” tfisser reat li jikkorrispondi jew li huwa ekwivalenti għal wiehed mir-reati msemija fl-Artikolu 2(2) tad-Deciżjoni Qafas 2002/584/ĠAI, jekk dan ikun punibbli skont il-liġi nazzjonali b’sentenza ta’ prigunerija jew b’ordni ta’ detenzjoni għal perijodu massimu ta’ mill-inqas tliet snin;
- (26) “awtorità mahtura” tfisser awtorità mahtura minn Stat Membru skont l-Artikolu 29 bħala responsabbli għall-prevenzjoni, is-sejbien jew l-investigazzjoni ta’ reati terroristiċi jew ta’ reati kriminali serji ohra;
- (27) “sistema self-service” tfisser sistema self-service kif definit fil-punt 23 tal-Artikolu 2 tar-Regolament (UE) 2016/399;
- (28) “e-gate” tfisser e-gate kif definit fil-punt 24 tal-Artikolu 2 tar-Regolament (UE) 2016/399;
- (29) “Rata ta’ Nuqqas ta’ Reġistrazzjonijiet” (FTR) tfisser il-proporzjon ta’ reġistrazzjonijiet bi kwalità insuffiċjenti tar-reġistrazzjoni bijometrika;
- (30) “Rata ta’ Identifikazzjoni Pożittiva Falza” (FPIR) tfisser il-proporzjon ta’ tqabbil waqt tiftix bijometriku li ma jappartjenix għall-vjaġġatur li qed jiġi vverifikat;

▼B

(31) “Rata ta’ Identifikazzjoni Negattiva Falza” (FNIR) tfisser il-proporzjon ta’ tqabbil li ma sarx waqt tiftix bijometriku minkejja li d-data bijometrika tal-vjaġġatur kienet irregistrata;

▼M2

(32) “ESP” tfisser il-portal ta’ tfittxija Ewropew stabbilit bl-Artikolu 6(1) tar-Regolament (UE) 2019/817;

(33) “CIR” tfisser repożitorju komuni ta’ informazzjoni dwar l-identità msemmi fl-Artikolu 17(1) tar-Regolament (UE) 2019/817.

▼B

2. It-termini definiti fl-Artikolu 4 tar-Regolament (UE) 2016/697 jenhtieg li jkollhom l-istess tifsira f’dan ir-Regolament dment li d-data personali tiġi pproċessata mill-awtoritajiet tal-Istati Membri għall-finijiet stabbiliti fl-Artikolu 6(1) ta’ dan ir-Regolament.

3. It-termini definiti fl-Artikolu 3 tad-Direttiva (UE) 2016/680 għandu jkollhom l-istess tifsira f’dan ir-Regolament dment li d-data personali jiġu pproċessati mill-awtoritajiet tal-Istati Membri għall-finijiet stipulati fl-Artikolu 6(2) ta’ dan ir-Regolament.

*Artikolu 4***Fruentieri fejn tithaddem l-EES u l-użu tal-EES f’dawk il-fruentieri**

1. L-EES għandha tithaddem fil-fruentieri esterni.
2. L-Istati Membri li *l-acquis* ta’ Schengen b’mod shih għandhom jintroduċu l-EES fil-fruentieri interni tagħhom mal-Istati Membri li għandhom ma japplikawx *l-acquis* ta’ Schengen b’mod shih iżda li jhaddmu l-EES.
3. L-Istati Membri li japplikaw *l-acquis* ta’ Schengen b’mod shih kif ukoll l-Istati Membri li għandhom ma applikawx *l-acquis* ta’ Schengen b’mod shih iżda li jhaddmu l-EES għandhom jintroduċu l-EES fil-fruentieri interni tagħhom mal-Istati Membri li għandhom ma applikawx *l-acquis* ta’ Schengen b’mod shih u li ma jhaddmux l-EES.
4. L-Istati Membri li għandhom mhumiex japplikaw *l-acquis* ta’ Schengen b’mod shih iżda jhaddmu l-EES għandhom jintroduċu l-EES fil-fruentieri interni tagħhom kif definit fil-punti (b) u (c) tal-Artikolu 2(1) tar-Regolament (UE) 2016/399.
5. B’deroga mit-tielet u r-raba’ subparagrafi tal-Artikolu 23(2) u mill-Artikolu 27, Stat Membru li għadu mhux qed japplika *l-acquis* ta’ Schengen b’mod shih iżda jhaddem l-EES għandu jintroduċi l-EES mingħajr funzjonalitajiet bijometriċi fil-fruentieri tal-art interni tiegħu ma’ Stat Membru li għadu mhux qed japplika *l-acquis* ta’ Schengen b’mod shih iżda jopera l-EES. Meta, f’dawk il-fruentieri interni, ċittadin ta’ pajjiż terz ikun għadu ma ġiex registrat fl-EES, dak il-fajl individwali taċ-ċittadin ta’ pajjiż terz għandu jinholoq mingħajr ma tiġi registrata data bijometrika. Id-data bijometrika għandha tiġi miżjuda fil-punt ta’ qsim tal-fruntiera li jmiss fejn l-EES tithaddem b’funzjonalitajiet bijometriċi.

▼B*Artikolu 5***L-istruttura tal-EES**

“eu-LISA” għandha tiżviluppa u tiżgura t-tmexxija operattiva tal-EES, inkluż il-funzjonalitajiet għall-ipproċessar tad-data bijometrika kif imsemmija fil-punt (d) tal-Artikolu 16(1) u fil-punti (b) u (c) tal-Artikolu 17(1), kif ukoll is-sigurtà adegwata tal-EES.

*Artikolu 6***Objettivi tal-EES**

1. Billi tirreġistra u taħżen id-data fl-EES u billi tipprovdi aċċess lill-Istati Membri għad-data, l-objettivi tal-EES għandhom ikunu li:

- (a) ttejjeb l-effikaċja tal-verifiki fuq il-fruntieri permezz tal-kalkolu u l-monitoraġġ tat-tul tas-soġġorn awtorizzat mad-dhul u mal-hruġ ta' ċittadini ta' pajjiżi terzi ammessi għal soġġorn qasir;
- (b) tassisti fl-identifikazzjoni ta' ċittadini ta' pajjiżi terzi li ma jissodisfawx jew li ma għadhomx jissodisfaw il-kondizzjonijiet għad-dhul, jew għal soġġorn qasir fit-territorju tal-Istati Membri;
- (c) tippermetti l-identifikazzjoni u s-sejbien ta' persuni li jibqgħu fit-territorju wara l-iskadenza tal-awtorizzazzjoni għas-soġġorn u tagħmel possibbli li l-awtoritajiet nazzjonali kompetenti tal-Istati Membri jiehdu miżuri xierqa;
- (d) tippermetti li ċ-ċaħdiet tad-dhul fl-EES jiġu verifikati elettronikament;
- (e) tagħmel possibbli l-awtomatizzazzjoni tal-verifiki fuq il-fruntieri fuq ċittadini ta' pajjiżi terzi;
- (f) tippermetti li l-awtoritajiet tal-viża jkollhom aċċess għal informazzjoni dwar l-użu legali ta' viżi preċedenti;
- (g) tinforma lil ċittadini ta' pajjiżi terzi dwar it-tul tas-soġġorn awtorizzat tagħhom;
- (h) tiġbor statistika dwar id-dhul u l-hruġ, iċ-ċaħdiet tad-dhul u l-każijiet ta' ċittadini ta' pajjiżi terzi li jibqgħu fit-territorju wara l-iskadenza tal-awtorizzazzjoni għas-soġġorn sabiex tittejjeb il-valutazzjoni tar-riskju ta' każijiet ta' soġġorn wara l-iskadenza tal-awtorizzazzjoni u tappoġġa t-fassil ta' politika tal-Unjoni dwar il-migrazzjoni bbażata fuq l-evidenza;
- (i) tissielet kontra l-frodi tal-identità u l-użu hażin tad-dokumenti tal-ivvjagġar;

▼M2

- (j) tiżgura l-identifikazzjoni korretta tal-persuni.

▼B

2. Billi tagħti aċċess lill-awtoritajiet mahtura skont il-kondizzjonijiet stipulati f'dan ir-Regolament, l-ghanijiet tal-EES għandhom ikunu li:

▼ B

- (a) tikkontribwixxi għall-prevenzjoni, is-sejbien u l-investigazzjoni ta' reati terroristiċi jew ta' reati kriminali serji ohra;
- (b) tippermetti l-ġenerazzjoni ta' informazzjoni għal investigazzjonijiet marbuta ma' reati terroristiċi jew reati kriminali serji ohra, inkluż l-identifikazzjoni ta' persuni misjuba ħatja li wettqu dawk ir-reati, persuni suspettati u vittmi ta' dawk ir-reati li jkunu qasmi l-fruntieri esterni.

3. L-EES għandha, fejn rilevanti, tappoġġa l-Istati Membri fit-thaddim tal-programmi nazzjonali ta' faċilitazzjoni ta' tagħhom stabbiliti skont l-Artikolu 8d tar-Regolament (UE) 2016/399, sabiex tiffaċilita l-qsim tal-fruntieri għal ċittadini ta' pajjiżi terzi, billi:

- (a) tagħmilha possibbli għall-awtoritajiet nazzjonali kompetenti msemmija fl-Artikolu 8d tar-Regolament (UE) 2016/399 li jkollhom aċċess għall-informazzjoni dwar soġġorni qosra jew ċahdiet ta' dħul preċedenti għall-finijiet tal-eżami ta' applikazzjonijiet għal aċċess għal programmi nazzjonali ta' faċilitazzjoni u l-adozzjoni tad-deċiżjonijiet imsemmija fl-Artikolu 25 ta' dan ir-Regolament;
- (b) tavża lill-awtoritajiet tal-fruntieri li l-aċċess jingħata lill-programm nazzjonali ta' faċilitazzjoni.

*Artikolu 7***Arkitettura teknika tal-EES**

1. L-EES għandha tkun magħmula minn:

- (a) Sistema Ċentrali (Sistema Ċentrali tal-EES);

▼ M2

- (aa) is-CIR kif imsemmi fil-punt (a) tal-Artikolu 17(2) tar-Regolament (UE) 2019/817;

▼ B

- (b) Interfaċċa Nazzjonali Uniformi (NUI) f'kull Stat Membru bbażata fuq speċifikazzjonijiet tekniċi komuni u identiċi għall-Istati Membri kollha, li tippermetti l-konnessjoni tas-Sistema Ċentrali tal-EES mal-infrastrutturi nazzjonali tal-fruntieri fl-Istati Membri b'mod sigur;
- (c) Mezz Sigur ta' Komunikazzjoni bejn is-Sistema Ċentrali tal-EES u s-Sistema Ċentrali tal-VIS;
- (d) Infrastruttura ta' Komunikazzjoni, li għandha tkun sigura u kriptata, bejn is-Sistema Ċentrali tal-EES u l-NUIs;
- (e) is-servizz web imsemmi fl-Artikolu 13;

▼ M2

- (f) infrastruttura ta' komunikazzjoni sigura bejn is-Sistema Ċentrali tal-EES u l-infrastrutturi ċentrali tal-ESP u s-CIR.

1a. Is-CIR għandu jkun fih id-data msemmija fil-punti (a) sa (d) tal-Artikolu 16(1), fil-punti (a), (b) u (c) tal-Artikolu 17(1) u fl-Artikolu 18(1) u (2). Id-data tal-EES li jifdal għandha tinhażen fis-Sistema Ċentrali tal-EES.

▼ B

2. Is-Sistema Ċentrali tal-EES għandha tkun ospitata mill-eu-LISA fis-siti tekniċi tagħha. Għandha tippovdi l-funzjonalitajiet stipulati f'dan ir-Regolament skont il-kondizzjonijiet ta' disponibbiltà, kwalità u heffa skont l-Artikolu 37(3).

▼B

3. Mingħajr preġudizzju għad-Deċizzjoni tal-Kummissjoni 2008/602/KE ⁽¹⁾, ċerti komponenti tal-hardware u s-software tal-Infrastruttura tal-Komunikazzjoni tal-EES għandhom ikunu kondiviżi mal-infrastruttura tal-komunikazzjoni tal-VIS imsemmija fl-Artikolu 1(2) tad-Deċizzjoni 2004/512/KE. Għandha tiġi żgurata s-separazzjoni loġika bejn id-data tal-VIS u d-data tal-EES.

*Artikolu 8***Interoperabbiltà mal-VIS**

1. L-eu-LISA għandha tistabbilixxi Mezz Sigur ta' Komunikazzjoni bejn is-Sistema Ċentrali tal-EES u s-Sistema Ċentrali tal-VIS biex tippermetti l-interoperabbiltà bejn l-EES u l-VIS. Konsultazzjoni diretta bejn l-EES u l-VIS għandha tkun possibbli biss jekk dan ikun previst kemm f'dan ir-Regolament kif ukoll fir-Regolament (KE) Nru 767/2008. Il-iksib ta' data marbuta mal-viża mill-VIS, l-importazzjoni tagħha lejn l-EES u l-aġġornament ta' data mill-VIS lejn l-EES għandhom ikunu proċess awtomatizzati ladarba l-operazzjoni inkwistjoni tinbeda mill-awtorità kkonċernata.

2. L-interoperabbiltà għandha tippermetti lill-awtoritajiet tal-fruntiera li jkunu qed jużaw l-EES biex jikkonsultaw il-VIS mill-EES sabiex:

- (a) jiksbu d-data marbuta mal-viża direttament mill-VIS u jimportawha fl-EES sabiex johlqu jew jaġġornaw ir-rekord ta' dhul/hruġ jew ir-rekord ta' aħda tad-dhul ta' detentur ta' viża fl-EES skont l-Artikoli 14, 16 u 18 ta' dan ir-Regolament u l-Artikolu 18a tar-Regolament (KE) Nru 767/2008;
- (b) b'mod awtomatiku jiksbu d-data marbuta mal-viża direttament mill-VIS u jimportawha fl-EES sabiex jaġġornaw ir-rekord ta' dhul/hruġ fil-każ li viża tiġi annullata, revokata jew estiża skont l-Artikolu 19 ta' dan ir-Regolament u l-Artikoli 13, 14 u 18a tar-Regolament (KE) Nru 767/2008;
- (c) jivverifikaw, skont l-Artikolu 23 ta' dan ir-Regolament u l-Artikolu 18(2) tar-Regolament (KE) Nru 767/2008, l-awtentiċità u l-validità tal-viża rilevanti jew jekk ikunux ġew sodisfatti l-kondizzjonijiet għad-dhul fit-territorju tal-Istati Membri skont l-Artikolu 6 tar-Regolament (UE) 2016/399;
- (d) jivverifikaw fil-fruntieri li fihom tithaddem l-EES jekk ċittadin ta' pajjiż terz eżentat mill-htieġa ta' viża jkunx ġie rreġistrat qabel fil-VIS skont l-Artikolu 23 ta' dan ir-Regolament u l-Artikolu 19a tar-Regolament (KE) Nru 767/2008; u
- (e) fejn l-identità ta' detentur ta' viża tiġi vverifikata bl-użu tal-marki tas-swaba', jivverifikaw fil-fruntieri fejn tithaddem l-EES l-identità ta' detentur ta' viża billi jqabblu l-marki tas-swaba' tad-detentur tal-viża mal-marki tas-swaba' rreġistrati fil-VIS f'konformità mal-Artikolu 23 ta' dan ir-Regolament u l-Artikolu 18(6) tar-Regolament (KE) Nru 767/2008.

⁽¹⁾ Id-Deċizzjoni tal-Kummissjoni tas-17 ta' Ġunju 2008 li tistabbilixxi l-arkitettura fizika u r-rekwiżiti tal-Interfaces Nazzjonali u tal-infrastruttura ta' komunikazzjoni bejn il-VIS Ċentrali u l-Interfaces Nazzjonali għall-fażi tal-iżvilupp (GU L 194, 23.7.2008, p. 3).

▼B

3. L-interoperabbiltà għandha tippermetti lill-awtoritajiet tal-viża li jkunu qed jużaw il-VIS biex jikkonsultaw l-EES mill-VIS sabiex:

- (a) jeżaminaw applikazzjonijiet għal viża u jadottaw deċiżjonijiet marbuta ma' dawk l-applikazzjonijiet skont l-Artikolu 24 ta' dan ir-Regolament u l-Artikolu 15(4) tar-Regolament (KE) Nru 767/2008;
- (b) jeżaminaw, għall-Istati Membri li għadhom ma japplikawx *l-acquis* ta' Schengen b'mod shih iżda jhaddmu l-EES, l-applikazzjonijiet għal viži nazzjonali għal soġġorn qasir u jadottaw deċiżjonijiet marbutin ma' dawk l-applikazzjonijiet;
- (c) jaġġornaw id-data marbuta mal-viża fir-rekord ta' dhul/hruġ fil-każ li viża tiġi annullata, revokata jew estiża skont l-Artikolu 19 ta' dan ir-Regolament u l-Artikoli 13 u 14 tar-Regolament (KE) Nru 767/2008.

4. Għat-thaddim tas-servizz web tal-EES imsemmi fl-Artikolu 13, il-bażi tad-data separata li tinqara biss imsemmija fl-Artikolu 13(5) għandha tiġi aġġornata ta' kuljum mill-VIS permezz ta' estrazzjoni f'direzzjoni waħda tas-sottogrupp minimu neċessarju ta' data tal-VIS.

*Artikolu 9***Aċċess għall-EES għad-dhul, l-emendar, it-thassir u l-konsultazzjoni ta' data**

1. L-aċċess għall-EES għad-dhul, l-emendar, it-thassir u l-konsultazzjoni tad-data msemmija fl-Artikolu 14 u fl-Artikoli 16 sa 20 għandu jiġi riziervat esklussivament għall-persunal debitament awtorizzat tal-awtoritajiet nazzjonali ta' kull Stat Membru li huma kompetenti għall-finijiet stipulati fl-Artikoli 23 sa 35. Dak l-aċċess għandu jkun limitat sal-punt neċessarju għat-twettiq tal-kompiti ta' dawk l-awtoritajiet nazzjonali skont dawk il-finijiet u għandu jkun proporzjonat mal-obiettivi li jridu jintlaħqu.

2. Kull Stat Membru għandu jahtar l-awtoritajiet nazzjonali kompetenti li għandhom ikunu awtoritajiet tal-fruntiera, awtoritajiet tal-viża u awtoritajiet tal-immigrazzjoni għall-finijiet ta' dan ir-Regolament. Il-persunal debitament awtorizzat tal-awtoritajiet nazzjonali kompetenti għandu jkollu aċċess għall-EES biex idahhal, jemenda, ihassar jew jikkonsulta d-data. Kull Stat Membru għandu jikkomunika lista ta' dawk l-awtoritajiet nazzjonali kompetenti lill-eu-LISA mingħajr dewmien. Dik il-lista għandha tispeċifika l-finijiet li għalihom kull awtorità jrid jkollha aċċess għad-data maħzuna fl-EES.

3. L-awtoritajiet intitolati jikkonsultaw jew jaċċessaw id-data tal-EES għall-prevenzjoni, is-sejbien u l-investigazzjoni ta' reati terroristiċi jew reati kriminali serji oħra għandhom jinhatru f'konformità mal-Kapitolu IV.

▼M2

4. L-aċċess għad-data tal-EES maħzuna fis-CIR għandu jiġi riziervat b'mod esklużiv għall-persunal debitament awtorizzat tal-awtoritajiet nazzjonali ta' kull Stat Membru u għall-persunal debitament awtorizzat tal-aġenziji tal-Unjoni li jkun kompetenti għall-finijiet stabbiliti fl-Artikolu 20 u fl-Artikolu 21 tar-Regolament (UE) 2019/817. Tali aċċess għandu jkun limitat skont il-punt sa fejn id-data tkun mehtieġa għat-twettiq tal-kompiti tagħhom għal dawk il-finijiet, u għandu jkun proporzjonat għall-għanijiet li jridu jintlaħqu.

▼B*Artikolu 10***Prinċipji ġenerali**

1. Kull awtorità kompetenti awtorizzata li taċċessa l-EES għandha tiżgura li l-użu tal-EES huwa meħtieġ, xieraq u proporzjonat.
2. Kull awtorità kompetenti għandha tiżgura li l-użu tal-EES, inkluż il-ġbir ta' data bijometrika, ikun skont is-salvagwardji stipulati fil-Konvenzjoni għall-Protezzjoni tad-Drittijiet tal-Bniedem u tal-Libertajiet Fundamentali, fil-Karta tad-Drittijiet Fundamentali tal-Unjoni Ewropea u fil-Konvenzjoni tan-Nazzjonijiet Uniti dwar id-Drittijiet tat-Tfal. B'mod partikulari, meta tinkiseb data dwar tifel jew tifla, kunsiderazzjoni ewlenija għandha tkun l-aħjar interessi tat-tifel jew tifla.

*Artikolu 11***Kalkolatur awtomatizzat u l-obbligu li ċittadini ta' pajjiżi terzi jiġu infurmati dwar kemm ikun fadal żmien mis-soġġorn awtorizzat**

1. L-EES għandha tinkludi kalkolatur awtomatizzat li jindika t-tul massimu ta' soġġorn awtorizzat għal ċittadini ta' pajjiżi terzi reġistrati fl-EES.

Il-kalkolatur awtomatizzat ma għandux japplika għal ċittadini ta' pajjiżi terzi:

▼C1

- (a) li huma membri tal-familja ta' ċittadin tal-Unjoni li għalihom tkun tapplika d-Direttiva 2004/38/KE jew ta' ċittadin ta' pajjiżi terzi li jgawdi d-dritt ta' moviment liberu ekwivalenti għal dak ta' ċittadini tal-Unjoni skont ftehim bejn l-Unjoni u l-Istati Membri tagħha minn naha, u pajjiżi terzi, min-naha l-oħra; u

▼B

- (b) ma jkollhomx karta ta' residenza skont id-Direttiva 2004/38/KE jew permess ta' residenza skont ir-Regolament (KE) Nru 1030/2002.

2. Il-kalkolatur awtomatizzat għandu jinforma lill-awtoritajiet kompetenti:

- (a) fil-mument tad-dhul, dwar it-tul massimu tas-soġġorn awtorizzat ta' ċittadini ta' pajjiżi terzi u dwar jekk l-ghadd ta' dahliet awtorizzati ta' viża għal soġġorn qasir mahruġa għal dhul wiehed jew għal żewġ dahliet ikunx gie eżawrit;
- (b) matul l-iċċekkjar jew il-verifiki mwettqa fit-territorju tal-Istati Membri, dwar kemm fadal mis-soġġorn awtorizzat ta' ċittadini ta' pajjiżi terzi jew kemm ikunu ilhom fit-territorju wara l-iskadenza tal-awtorizzazzjoni għas-soġġorn;
- (c) mal-hruġ, dwar kwalunkwe perijodu ta' żmien li ċittadin ta' pajjiżi terzi ikun baqa' fit-territorju wara l-iskadenza tal-awtorizzazzjoni għas-soġġorn;
- (d) meta jiġu eżaminati u jsiru deċiżjonijiet dwar applikazzjonijiet għal viża għal soġġorn qasir, dwar it-tul massimu li jifdal ta' soġġorn awtorizzat ibbazat fuq id-dati intenzjonati tad-dhul.

▼B

3. L-awtoritajiet tal-fruntieri għandhom jinfurmaw liċ-ċittadin tal-pajjiż terz bit-tul massimu tas-soġġorn awtorizzat, li għandu jiehu kont tal-għadd ta' dahliet u t-tul tas-soġġorn awtorizzat mill-viża f'konformità mal-Artikolu 8(9) tar-Regolament (UE) 2016/399. Dik l-informazzjoni għandha tinghata jew mill-gwardja tal-fruntiera fil-mument tal-verifika fuq il-fruntiera inkella permezz ta' tagħmir installat fil-punt ta' qsim tal-fruntiera li jippermetti liċ-ċittadin ta' pajjiż terz jikkonsulta s-servizz web kif imsemmi fl-Artikolu 13(1) u (2) ta' dan ir-Regolament.

4. Għaċ-ċittadini ta' pajjiżi terzi soġġetti għall-htieġa ta' viża li abbażi ta' viża għal soġġorn qasir jew viża nazzjonali għal soġġorn qasir ikunu qed joqogħdu fi Stat Membru li għadu ma japplikax *l-acquis* ta' Schengen b'mod shiħ iżda li jhaddem l-EES, il-kalkolatur awtomatizzat ma għandux jindika s-soġġorn awtorizzat abbażi tal-viża għal soġġorn qasir jew il-viża nazzjonali għal soġġorn qasir.

Fil-każ imsemmi fl-ewwel subparagrafu, il-kalkolatur awtomatizzat għandu jivverifika biss:

- (a) konformità mal-limitu generali ta' 90 jum fi kwalunkwe perijodu ta' 180 jum; u
- (b) għall-viżi għal soġġorn qasir, konformità mal-perijodu ta' validità ta' tali viżi.

5. Sabiex jivverifika jekk ċittadini ta' pajjiż terz li jkollhom viża għal soġġorn qasir mahruġa għal dhul wiehed jew għal żewġ dahliet ikunux użaw diġa' l-għadd ta' dahliet awtorizzati mill-viża tagħhom għal soġġorn qasir, il-kalkolatur awtomatizzat għandu jqis biss entrati fit-territorju tal-Istati Membri li japplikaw *l-acquis* ta' Schengen kompletament. Dik il-verifika m'għandhiex, madankollu, issir mad-dhul fit-territorju ta' Stati Membri li għadhom mhux qed japplikaw kompletament *l-acquis* ta' Schengen iżda jhaddmu l-EES.

6. Il-kalkolatur awtomatizzat għandu japplika wkoll għal soġġorni qosra abbażi ta' viża għal soġġorn qasir b'validità territorjali limitata mahruġa skont il-punt (b) tal-Artikolu 25(1) tar-Regolament (KE) Nru 810/2009. F'dak il-każ, il-kalkolatur awtomatizzat għandu jqis is-soġġorn awtorizzat kif definit minn tali viża, irrispettivament minn jekk is-soġġorn kumulattiv taċ-ċittadin ta' pajjiż terz kkonċernat jaqbix id-90 jum fi kwalunkwe perijodu ta' 180 jum.

Artikolu 12

Mekkaniżmu ta' informazzjoni

1. L-EES għandha tinkludi mekkaniżmu li għandu b'mod awtomatiku jidentifika liema rekords ta' dhul/hruġ ma jkollhomx data tal-hruġ immedjatament wara d-data tal-iskadenza ta' soġġorn awtorizzat u jidentifika awtomatikament rekords li għalihom ikun inqabeż it-tul tas-soġġorn awtorizzat massimu.

▼B

2. Għaċ-ċittadini ta' pajjiżi terzi li jaqsmu frontiera fuq il-bażi ta' Dokument ta' Transitu Faċilitat mahruġ skont ir-Regolament tal-Kunsill (KE) Nru 693/2003 ⁽¹⁾ (FTD), l-EES għandha tinkludi mekkaniżmu li għandu b'mod awtomatiku jidentifika liema rekords tad-dhul/hruġ ma jkollhomx data tal-hruġ immedjatament wara z-żmien tal-iskadenza ta' soġġorn awtorizzat u jidentifika awtomatikament rekords li għalihom ikun inqabeż it-tul tas-soġġorn awtorizzat massimu.

3. Lista gġenerata mill-EES, li jkun fiha d-data msemija fl-Artikoli 16 u 17 tal-persuni kollha identifikati bħala persuni li jibqgħu fit-territorju wara l-iskadenza tal-awtorizzazzjoni għas-soġġorn għandha tkun disponibbli għall-awtoritajiet nazzjonali kompetenti mahtura f'konformità mal-Artikolu 9(2) sabiex dawk l-awtoritajiet ikunu jistgħu jadottaw miżuri xierqa.

Artikolu 13

Servizz web

1. Sabiex fi kwalunkwe hin ikun possibbli għaċ-ċittadini ta' pajjiżi terzi jivverifikaw it-tul li jifdal mis-soġġorn awtorizzat, aċċess sigur għall-Internet għal servizz elettroniku ospitat mill-eu-LISA fis-siti tekniċi tagħha għandu jippermetti liċ-ċittadini ta' pajjiżi terzi li jipprovd u d-data meħtieġa skont il-punt (b) tal-Artikolu 16(1) flimkien mad-data intiza tagħhom tad-dhul jew tal-hruġ, jew it-tnejn. Abbażi ta' dan, is-servizz web għandu jipprovd liċ-ċittadini ta' pajjiżi terzi bi twegiba OK/NOT OK, kif ukoll l-informazzjoni dwar it-tul li jifdal mis-soġġorn awtorizzat.

2. B'deroga mill-paragrafu 1, għal soġġorn intenzjonat fi Stat Membru li għadu ma japplikax kompletament *l-acquis* ta' Schengen iżda jhaddmu l-EES, is-servizz web m'għandu jipprovd ebda informazzjoni dwar is-soġġorn awtorizzat abbażi ta' viża għal soġġorn qasir jew viża nazzjonali għal soġġorn qasir.

Fil-każ imsemmi fl-ewwel subparagrafu, is-servizz web għandu jagħmilha possibbli għal ċittadini ta' pajjiżi terzi li jivverifikaw il-konformità mal-limitu ġenerali ta' 90 jum fi kwalunkwe perijodu ta' 180 jum u li jirċievu informazzjoni dwar it-tul li jifdal mis-soġġorn awtorizzat f'dak il-limitu. Din l-informazzjoni għandha tingħata għas-soġġorni fil-perijodu ta' 180 jum ta' qabel il-konsultazzjoni tas-servizz web jew data intiza ta' dhul jew hruġ tagħhom, jew it-tnejn.

3. Sabiex iharsu l-obbligu tagħhom skont il-punt (b) tal-Artikolu 26(1) tal-Konvenzjoni li timplimenta l-Ftehim ta' Schengen, it-trasportaturi għandhom jużaw is-servizz web biex jivverifikaw jekk ċittadini ta' pajjiżi terzi li jkollhom viża għal soġġorn qasir mahruġa għal dhul wiehed jew għal żewġ dahliet ikunux diġà użaw l-ghadd ta' dahliet awtorizzati mill-viża tagħhom. It-trasportaturi għandhom jipprovd u d-data mnizzla fil-punti (a), (b) u (c) tal-Artikolu 16(1) ta'

⁽¹⁾ Ir-Regolament tal-Kunsill (KE) Nru 693/2003 tal-14 ta' April 2003 li jistabbilixxi Dokument speċifiku ta' Transitu Faċilitat (FTD), Dokument ta' Transitu Faċilitat bil-Ferroviji (FRTD) u jemenda l-Istruzzjonijiet Konsulari Komuni u l-Ktieb tal-Istruzzjonijiet Komuni (ĠU L 99, 17.4.2003, p. 8).

▼B

dan ir-Regolament. Abbażi ta' dan, is-servizz web għandu jipprovi lit-trasportaturi bi tveġiba OK/NOT OK. It-trasportaturi jistgħu jaħznu l-informazzjoni mibgħuta u r-risposta li waslet skont il-ligi applikabbli. It-trasportaturi għandhom jistabbilixxu skema ta' awtentikazzjoni biex jiżguraw li persunal awtorizzat biss ikun jista' jidhol fis-servizz web. Ma għandux ikun possibbli li t-tveġiba OK/NOT OK titqies bħala deċiżjoni li tawtorizza jew tiċhad id-dhul f'konformità mar-Regolament (UE) 2016/399.

4. Sabiex timplimenta l-Artikolu 26(2) tal-Konvenzjoni li timplimenta l-Ftehim ta' Schengen jew sabiex issolvi kwalunkwe tilwim potenzjali li johroġ mill-Artikolu 26 tal-Konvenzjoni li timplimenta l-Ftehim ta' Schengen, l-eu-LISA għandha żżomm reġistrazzjonijiet tal-operazzjonijiet kollha ta' pproċessar tad-data li jsiru fis-servizz web mit-trasportaturi. Dawn ir-reġistrazzjonijiet għandhom juru d-data u l-hin ta' kull operazzjoni, id-data użata għall-interrogazzjoni, id-data mibgħuta mis-servizz web u isem it-trasportatur in kwistjoni.

Ir-reġistrazzjonijiet għandhom jinħażnu għal perijodu ta' sentejn. Ir-reġistrazzjonijiet għandhom jiġu protettib'mezzi xierqa kontra access mhux awtorizzat.

5. Is-servizz web għandu jagħmel użu minn bażi tad-data separata li tinqara biss aġġornata ta' kuljum permezz ta' estrazzjoni f'direzzjoni waħda tas-sottogrupp minimu neċessarju ta' data tal-EES u tal-VIS. L-eu-LISA għandha tkun responsabbli għas-sigurtà tas-servizz web, għas-sigurtà tad-data personali li fih u għall-proċess biex tinhareg id-data personali fil-bażi tad-data separata li tinqara biss.

6. Is-servizz web ma għandux jagħmilha possibbli għat-trasportaturi li jivverifikaw jekk ċittadini ta' pajjiżi terzi li jkollhom viża nazzjonali għal soġġorn qasir mahruġa għal dhul wiehed jew għal zewġ dahliet ikunux diġà użaw l-għadd ta' dahliet awtorizzati minn dik il-viża.

7. Il-Kummissjoni għandha tadotta atti ta' implimentazzjoni fir-rigward tar-regoli dettaljati dwar il-kondizzjonijiet għat-thaddim tas-servizz web u r-regoli dwar il-protezzjoni tad-data u s-sigurtà applikabbli għas-servizz web. Dawk l-atti ta' implimentazzjoni għandhom jiġu adottati skont il-proċedura ta' eżami msemmija fl-Artikolu 68(2).

KAPITOLU II

DHUL U UŻU TA' DATA MILL-AWTORITAJIET KOMPETENTI*Artikolu 14***Proċeduri għad-dhul ta' data fl-EES**

1. L-awtoritajiet tal-fruntieri għandhom jivverifikaw, skont l-Artikolu 23, jekk ikunx inholq fajl individwali preċedenti fl-EES għaċ-ċittadin ta' pajjiż terz kif ukoll l-identità tiegħu jew tagħha. Fejn ċittadin ta' pajjiż terz juża sistema self-service għar-reġistrazzjoni minn qabel tad-data jew għat-tweġiq ta' verifiki fuq il-fruntiera, il-verifika għandha ssir permezz tas-sistema self-service.

▼B

2. Fejn ikun inholoq fajl individwali preċedenti għaċ-ċittadin ta' pajjiż terz, l-awtorità tal-fruntieri għandha, fejn ikun meħtieġ:

- (a) taġġorna dak il-fajl individwali, jiġifieri d-data msemmija fl-Artikoli 16, 17 u 18, kif applikabbli, u
- (b) iddahhal rekord ta' dhul għal kull dhul u rekord ta' hruġ għal kull hruġ skont l-Artikoli 16 u 17 jew, fejn applikabbli, rekord ta' każda tad-dhul skont l-Artikolu 18.

Ir-rekords imsemmija fil-punt (b) tal-ewwel subparagrafu ta' dan il-paragrafu għandhom ikun marbuta mal-fajl individwali taċ-ċittadin ta' pajjiż terz ikkonċernat.

Fejn applikabbli, id-data msemmija fl-Artikolu 19(1), (2), (4) u (5) għandha tidded mar-rekord tad-dhul/hruġ taċ-ċittadin ta' pajjiż terz ikkonċernat. Id-dokumenti tal-ivvjaġġar u l-identitajiet użati b'mod legittimu minn ċittadin ta' pajjiż terz għandhom jiżiedu mal-fajl individwali taċ-ċittadin ta' pajjiż terz.

Fejn ikun gie rreġistrat fajl individwali preċedenti u ċ-ċittadin ta' pajjiż terz jipprezenta dokument tal-ivvjaġġar validu li huwa differenti minn dak li gie rreġistrat qabel, id-data msemmija fil-punt (d) tal-Artikolu 16(1) u l-punt (b) tal-Artikolu 17(1) għandha wkoll tiġi aġġornata skont l-Artikolu 15.

3. Fejn ikun hemm il-htieġa li tiddahhal jew tiġi aġġornata d-data tar-rekord tad-dhul/hruġ ta' detentur ta' viża, l-awtoritajiet tal-fruntieri jistgħu jiksibu mill-VIS u jimportaw lejn l-EES id-data prevista fil-punti (c) sa (f) tal-Artikolu 16(2) ta' dan ir-Regolament f'konformità mal-Artikolu 8 ta' dan ir-Regolament u l-Artikolu 18a tar-Regolament (KE) Nru 767/2008.

4. Fin-nuqqas ta' reġistrazzjoni preċedenti ta' ċittadin ta' pajjiż terz fl-EES, l-awtorità tal-fruntiera għandha tohloq fajl individwali ta' dak iċ-ċittadin ta' pajjiż terz billi ddahhal id-data msemmija fl-Artikoli 16(1) u (6), 17(1) u 18(1) kif applikabbli.

5. Fejn ċittadin ta' pajjiż terz juża sistema self-service għar-reġistrazzjoni minn qabel tad-data, għandu japplika l-Artikolu 8a tar-Regolament (UE) 2016/399. F'dak il-każ, iċ-ċittadin ta' pajjiż terz jista' jirreġistra minn qabel id-data fil-fajl individwali jew, jekk applikabbli, id-data fir-rekord tad-dhul/hruġ li trid tiġi aġġornata. Meta d-deċiżjoni għall-awtorizzazzjoni jew għaċ-każ tad-dhul tkun ittiehdet skont ir-Regolament (UE) 2016/399 id-data għandha tiġi kkonfermata mill-awtoritajiet tal-fruntieri. Id-data elenkata fil-punti (c) sa (f) tal-Artikolu 16(2) ta' dan ir-Regolament tista' tiġi miksuba mill-VIS u importata lejn l-EES.

6. Fejn ċittadin ta' pajjiż terz juża sistema self-service għat-twettiq tal-verifiki fuq il-fruntiera, għandu japplika l-Artikolu 8b tar-Regolament (UE) 2016/399. F'dak il-każ, il-verifika msemmija fil-paragrafu 1 ta' dan l-Artikolu għandha ssir permezz tas-sistema self-service.

7. Fejn ċittadin ta' pajjiż terz juża e-gate biex jaqşam il-fruntieri esterni, jew il-fruntieri interni fejn ikun għadhom ma tnehhewx il-kontrolli, għandu japplika l-Artikolu 8b tar-Regolament (UE) 2016/399. F'dak il-każ, ir-reġistrazzjoni korrispondenti tar-rekord tad-dhul/hruġ u r-rabta ta' dak ir-rekord mal-fajl individwali kkonċernat għandha ssir permezz tal-e-gate.

▼B

8. Mingħajr preġudizzju għall-Artikolu 20 ta' dan ir-Regolament u l-Artikolu 12(3) tar-Regolament (UE) 2016/399, meta s-soġġorn qasir ta' ċittadin ta' pajjiż terz li jkun preżenti fit-territorju ta' Stat Membru jibda direttament wara soġġorn ibbażat fuq permess ta' residenza jew viża għal soġġorn twil u ma jkun inholoq l-ebda fajl individwali preċedenti, dak iċ-ċittadin ta' pajjiż terz jista' jitlob lill-awtoritajiet kompetenti msemmija fl-Artikolu 9(2) ta' dan ir-Regolament sabiex johlqu fajl individwali u rekord tad-dhul/hruġ billi jdahhlu d-data msemmija fl-Artikoli 16(1), (2) u (6) u 17(1) ta' dan ir-Regolament. Minflok id-data msemmija fil-punt (a) tal-Artikolu 16(2) ta' dan ir-Regolament, dawk l-awtoritajiet kompetenti għandhom idahhlu d-data tal-bidu tas-soġġorn qasir u, minflok id-data msemmija fil-punt (b) tal-Artikolu 16(2) ta' dan ir-Regolament, għandhom idahhlu l-isem tal-awtorità li dahhlet dik id-data.

*Artikolu 15***Immaġni tal-wiċċ ta' ċittadini ta' pajjiż terz**

1. Fejn ikun meħtieġ li jinholoq fajl individwali jew li tiġi aġġornata l-immaġni tal-wiċċ imsemmija fil-punt (d) tal-Artikolu 16(1) u l-punt (b) tal-Artikolu 17(1), l-immaġni tal-wiċċ għandha tittiehed fuq il-post.

2. B'deroga mill-paragrafu 1, f'kazijiet eċċezzjonali fejn ma jkunux jistgħux jiġu osservati l-ispeċifikazzjonijiet ta' kwalità u riżoluzzjoni stabbiliti għar-registrazzjoni fl-EES tal-immaġni tal-wiċċ mehuda fuq il-post, l-immaġni tal-wiċċ tista' tinhareg elettronikament miċ-ċippa tad-Dokument elettroniku tal-Ivvjaġġar li Jinqara minn Magna (eMRTD). F'kazijiet bħal dawn, l-immaġni tal-wiċċ għandha tiddahhal fil-fajl individwali biss wara verifika elettronika li dik l-immaġni tal-wiċċ irregistrat fiċ-ċippa tal-eMRTD tikkorrispondi mal-immaġni tal-wiċċ taċ-ċittadin ikkonċernat ta' pajjiż terz mehuda fuq il-post.

3. Kull Stat Membru għandu jibgħat darba fis-sena rapport dwar l-applikazzjoni ta' paragrafu 2 lill-Kummissjoni. Dak ir-rapport għandu jinkludi l-ghadd ta' ċittadini kkonċernati ta' pajjiżi terzi, kif ukoll spjegazzjoni tal-kazijiet eċċezzjonali ffaċċjati.

4. L-immaġni tal-wiċċ ta' ċittadini ta' pajjiżi terzi għandu jkollha riżoluzzjoni tal-immaġni u kwalità suffiċjenti biex tkun tista' tintuża fit-tqabbil bijometriku awtomatizzat.

5. Fi żmien sentejn wara l-bidu tat-thaddim tal-EES, il-Kummissjoni għandha tipproduċi rapport dwar l-istandards ta' kwalità tal-immaġnijiet tal-wiċċ maħżuna fil-VIS u dwar jekk humiex tali li jippermettu tqabbil bijometriku bil-hsieb li jintużaw l-immaġnijiet tal-wiċċ maħżuna fil-VIS fil-fruntieri u fit-territorju tal-Istati Membri għall-verifika tal-identità ta' ċittadini ta' pajjiżi terzi soġġetti għal htieġa ta' viża, mingħajr ma tali immaġnijiet tal-wiċċ jiġu maħżuna fl-EES. Il-Kummissjoni għandha tibgħat dak ir-rapport lill-Parlament Ewropew u lill-Kunsill. Dak ir-rapport għandu jkun akkumpanjat, fejn ikun ikkunsidrat xieraq, mill-Kummissjoni permezz ta' proposti leġislattivi, fosthom proposti biex temenda dan ir-Regolament, ir-Regolament (KE) Nru 767/2008, jew it-tnejn, fir-rigward tal-użu tal-immaġnijiet tal-wiċċ ta' ċittadini ta' pajjiżi terzi maħżuna fil-VIS għar-raġunijiet imsemmijin f'dan il-paragrafu.

▼B*Artikolu 16***Data personali ta' ċittadini ta' pajjiżi terzi soġġetti għall-htieġa ta' viża**

1. Fuq il-fruntieri fejn tithaddem l-EES, l-awtorità tal-fruntiera għandha tohloq il-fajl individwali ta' ċittadin ta' pajjiż terz soġġett għall-htieġa ta' viża billi ddahhal id-data li ġejja:

- (a) il-kunjom (isem il-familja); l-isem jew ismijiet (ismijiet mat-twelid); id-data tat-twelid; in-nazzjonalità jew nazzjonalitajiet; is-sess;
- (b) it-tip u n-numru tad-dokument jew id-dokumenti tal-ivvjaġġar u l-kodiċi bi tliet ittri tal-pajjiż li jkun hareġ id-dokument jew id-dokumenti tal-ivvjaġġar;
- (c) id-data tal-iskadenza tal-validità tad-dokument jew dokumenti tal-ivvjaġġar;
- (d) l-immaġni tal-wiċċ kif imsemmi fl-Artikolu 15.

2. Ma' kull dhul ta' ċittadin ta' pajjiż terz soġġett għall-htieġa ta' viża fuq fruntiera fejn tithaddem l-EES, id-data li ġejja għandha tiddahhal f'rekord ta' dhul/hruġ:

- (a) id-data u l-hin tad-dhul;
- (b) il-punt tal-qsim tal-fruntiera tad-dhul u l-awtorità li tkun awtorizzat id-dhul;
- (c) fejn ikun applikabbli, l-istatus ta' ċittadin ta' pajjiż terz li jindika li huwa ċittadin ta' pajjiż terz li:
 - (i) huwa membru tal-familja ta' ċittadin tal-Unjoni li għalih tapplika d-Direttiva 2004/38/KE jew ta' ċittadin ta' pajjiż terz li jgawdi d-dritt ta' moviment liberu ekwivalenti għal dak ta' ċittadini tal-Unjoni skont ftehim bejn l-Unjoni u l-Istati Membri tagħha minn naha u pajjiż terz min-naha l-oħra; u
 - (ii) ma jkollux karta ta' residenza skont id-Direttiva 2004/38/KE jew permess ta' residenza skont ir-Regolament (KE) Nru 1030/2002;

▼C1

- (d) fejn applikabbli, in-numru tal-istiker tal-viża għal soġġorn qasir, inkluż il-kodiċi bi tliet ittri tal-Istat Membru emittenti, it-tip ta' viża għal soġġorn qasir, id-data tat-tmiem tat-tul massimu tas-soġġorn kif awtorizzat mill-viża għal soġġorn qasir, li għandha tiġi aġġornata ma' kull dhul u d-data tal-iskadenza tal-validità tal-viża għal soġġorn qasir;

▼B

- (e) mal-ewwel dhul abbazi ta' viża għal soġġorn qasir, l-għadd ta' dahliet u t-tul tas-soġġorn awtorizzat mill-viża għal soġġorn qasir kif indikat fuq l-istiker tal-viża għal soġġorn qasir;
- (f) fejn ikun applikabbli, l-informazzjoni li tindika li l-viża għal soġġorn qasir inharġet b'validità territorjali limitata skont il-punt (b) tal-Artikolu 25(1) tar-Regolament (KE) Nru 810/2009;
- (g) għall-Istati Membri li għadhom mhux qed japplikaw l-*acquis* ta' Schengen kompletament iżda jhaddmu l-EES, notifika, fejn applikabbli, li tindika li ċ-ċittadin ta' pajjiż terz uża viża nazzjonali għal soġġorn qasir għad-dhul.

▼B

Ir-rekord tad-dhul/hruġ imsemmi fl-ewwel subparagrafu għandu jkun marbut mal-fajl individwali ta' dak iċ-ċittadin ta' pajjiż terz bl-użu tan-numru ta' referenza individwali mahluq mill-EES waqt il-holqien ta' dak il-fajl individwali.

3. Ma' kull hruġ ta' ċittadin ta' pajjiż terz soġġett għall-htieġa ta' viża fuq fruntiera fejn tithaddem l-EES, għandha tiddaħhal id-data li ġejja fir-rekord tad-dhul/hruġ:

(a) id-data u l-hin tal-hruġ;

(b) il-punt tal-qsim tal-fruntiera tal-hruġ.

dak iċ-ċittadin ta' pajjiż terz juża viża li ma tkunx il-viża reġistrata fl-aħħar rekord ta' dhul, id-data tar-rekord ta' dhul/hruġ elenkata fil-punti (d) sa (g) tal-paragrafu 2 għandha tiġi aġġornata skont dan.

Ir-rekord tad-dhul/hruġ imsemmi fl-ewwel subparagrafu għandu jkun marbut mal-fajl individwali ta' dak iċ-ċittadin ta' pajjiż terz.

4. Fejn ma jkunx hemm data dwar il-hruġ immedjatament wara d-data tal-iskadenza tas-soġġorn awtorizzat, ir-rekord tad-dhul/hruġ għandu jiġi identifikat b'marka mill-EES u d-data ta' iċ-ċittadin ta' pajjiż terz soġġett għal htieġa ta' viża, li ġie identifikat bhala persuna li tibqa' fit-territorju wara l-iskadenza tal-awtorizzazzjoni għas-soġġorn, għandha tiddaħhal fil-lista msemmija fl-Artikolu 12.

5. Sabiex jiddaħhal jew jiġi aġġornat ir-rekord ta' dhul/hruġ ta' ċittadini ta' pajjiżi terzi soġġetti għal htieġa ta' viża, id-data prevista fil-punti (c) sa (f) tal-paragrafu 2 ta' dan l-Artikolu tista' tiġi miksuba mill-VIS u importata lejn l-EES mill-awtorità kompetenti tal-fruntiera f'konformità mal-Artikolu 18a tar-Regolament (KE) Nru 767/2008.

6. Fejn ċittadin ta' pajjiż terz jibbenefika mill-programm nazzjonali ta' faċilitazzjoni ta' Stat Membru f'konformità mal-Artikolu 8d tar-Regolament (UE) 2016/399, l-Istat Membru kkonċernat għandu jdaħhal notifika fil-fajl individwali ta' dak iċ-ċittadin ta' pajjiż terz li jispeċifika l-programm nazzjonali ta' faċilitazzjoni tal-Istat Membru kkonċernat.

7. Id-dispożizzjonijiet speċifiċi stipulati fl-Anness II għandhom japplikaw għaċ-ċittadini ta' pajjiżi terzi li jaqsmu l-fruntiera abbażi ta' FTD validu.

Artikolu 17

Data personali għal ċittadini ta' pajjiżi terzi eżentati mill-htieġa ta' viża

1. L-awtorità tal-fruntiera għandha tohloq il-fajl individwali ta' ċittadini ta' pajjiżi terzi eżentati mill-htieġa ta' viża billi ddaħhal dan li ġej:

▼B

- (a) id-data prevista fil-punti (a), (b) u (c) tal-Artikolu 16(1);
- (b) l-immagni tal-wieċ kif imsemmi fl-Artikolu 15;
- (c) data tal-marki tas-swaba' mill-id il-leminija, fejn preżenti, u jekk le d-data tal-marki tas-swaba' korrispondenti mill-id ix-xellugija; id-data tal-marki tas-swaba' għandu jkollha biżżejjed riżoluzzjoni u kwalità biex tintuża fit-tqabbil bijometriku awtomatizzat;
- (d) fejn rilevanti, id-data prevista fl-Artikolu 16(6).

2. Għal ċittadini ta' pajjiżi terzi eżentati mill-htieġa ta' viza, għandhom japplikaw mutatis mutandis il-punti (a), (b) u (c) tal-Artikolu 16(3) u l-Artikolu 16(4).

3. It-tfal taħt it-12-il sena għandhom ikunu eżentati mill-htieġa li jagħtu l-marki tas-swaba'.

4. Il-persuni li għalihom it-tehid tal-marki tas-swaba' huwa fiżikament impossibbli għandhom jiġu eżentati mill-htieġa li jagħtu l-marki tas-swaba'.

Madankollu, fejn l-impossibbiltà fiżika tkun ta' natura temporanja, dak il-fatt għandu jiġi rreġistrat fl-EES u l-persuna għandha tkun meħtieġa tagħti l-marki tas-swaba' mal-hruġ jew mad-dhul li jmiss. Din l-informazzjoni għandha tithassar mill-EES ladarba jkun ttehd l-marki tas-swaba'. L-awtoritajiet tal-fruntieri għandhom ikunu intitolati li jitolbu aktar kjarifiki dwar ir-raġunijiet għall-impossibbiltà temporanja li jingħataw il-marki tas-swaba'. L-Istati Membri għandhom jiżguraw li jkun fis-seħh proċeduri adatti li jiggwarantixxu d-dinjità tal-persuna f'każ li jkun hemm diffikultajiet fil-kisba tal-marki tas-swaba'.

5. Fejn il-persuna kkonċernata tkun eżentata mill-htieġa li tagħti l-marki tas-swaba' skont il-paragrafi 3 jew 4, l-isparju speċifiku għad-data għandu jiġi mmarkat bhala "mhux applikabbli".

*Artikolu 18***Data personali ta' ċittadini ta' pajjiżi terzi li jkun għew miċhuda mid-dhul**

1. Fejn l-awtorità tal-fruntieri tkun hadet deċiżjoni, f'konformità mal-Artikolu 14 tar-Regolament (UE) 2016/399 u l-Anness V tiegħu, li tiċhad id-dhul ta' ċittadin ta' pajjiżi terzi għal soġġorn qasir fit-territorju tal-Istati Membri u fejn ma jkunx hemm fajl preċedenti rreġistrat fl-EES għal dak iċ-ċittadin ta' pajjiżi terzi, l-awtorità tal-fruntiera għandha tohloq fajl individwali li fih għandha ddaħhal:

- (a) għaċ-ċittadini ta' pajjiżi terzi soġġetti għal htieġa ta' viza, id-data alfanumerika meħtieġa skont l-Artikolu 16(1) ta' dan ir-Regolament u, fejn rilevanti, id-data msemmija fl-Artikolu 16(6) ta' dan ir-Regolament;

▼B

(b) għaċ-ċittadini ta' pajjiżi terzi eżentati mill-viża, id-data alfanumerika meħtieġa skont l-Artikolu 17(1) ta' dan ir-Regolament.

2. Fejn iċ-ċittadin ta' pajjiżi terzi ma jinghatax dhul fuq il-bażi ta' raġuni li tikkorrispondu għall-punt B, D jew H tal-Parti B tal-Anness V għar-Regolament (UE) 2016/399 u fejn ma għie rreġistrat l-ebda fajl preċedenti b'data bijometrika fl-EES għal dak iċ-ċittadin ta' pajjiżi terzi, l-awtorità tal-fruntieri għandha tohloq fajl individwali li fih għandha ddaħħal id-data alfanumerika meħtieġa skont l-Artikolu 16(1) jew l-Artikolu 17(1) ta' dan ir-Regolament, kif xieraq, kif ukoll id-data li ġejja:

(a) għaċ-ċittadini ta' pajjiżi terzi soġġetti għal viza: l-immaġni tal-wiċċ imsemmija fil-punt (d) tal-Artikolu 16(1) ta' dan ir-Regolament;

(b) għaċ-ċittadini ta' pajjiżi terzi eżentati mill-viża, id-data bijometrika meħtieġa skont il-punti (b) u (c) tal-Artikolu 17(1) ta' dan ir-Regolament;

(c) għaċ-ċittadini ta' pajjiżi terzi soġġetti għal viza li mhumiex irreġistrati fil-VIS, l-immaġni tal-wiċċ imsemmija fil-punt (d) tal-Artikolu 16(1) ta' dan ir-Regolament u d-data tal-marki tas-swaba' kif imsemmija fil-punt (c) tal-Artikolu 17(1) ta' dan ir-Regolament.

3. B'deroga mill-paragrafu 2 ta' dan l-Artikolu, fejn tapplika r-raġuni li tikkorrispondu mal-punt H tal-Parti B tal-Anness V għar-Regolament (UE) 2016/399, u d-data bijometrika taċ-ċittadin ta' pajjiżi terzi huma dokumentati fit-twissija tas-SIS li tirriżulta fiċ-ċaħda ta' dhul, id-data bijometrika taċ-ċittadin ta' pajjiżi terzi m'għandhiex tiddaħħal fl-EES.

4. Fejn iċ-ċittadin ta' pajjiżi terzi jiġi miċhud id-dhul abbażi ta' raġuni li tikkorrispondu għall-punt I tal-Parti B tal-Anness V għar-Regolament (UE) 2016/399 u fejn ma jkun għie rreġistrat ebda fajl preċedenti b'data bijometrika fl-EES għal dak iċ-ċittadin ta' pajjiżi terzi, id-data bijometrika għandha tiddaħħal biss fl-EES fejn id-dhul jiġi miċhud għax iċ-ċittadin ta' pajjiżi terzi ikun jitqies theddida għas-sigurtà interna, inkluż, fejn xieraq, elementi ta' politika pubblika.

5. Fejn iċ-ċittadin ta' pajjiżi terzi jiġi miċhud id-dhul abbażi ta' raġuni li tikkorrispondu mal-punt J tal-Parti B tal-Anness V għar-Regolament (UE) 2016/399, l-awtorità tal-fruntiera għandha tohloq il-fajl individwali ta' dak iċ-ċittadin ta' pajjiżi terzi minghajr ma żżid data bijometrika. Jekk iċ-ċittadin ta' pajjiżi terzi jippossjedi eMRTD l-immaġni tal-wiċċ għandha tittiehed minn dak l-eMRTD.

6. Fejn l-awtorità tal-fruntieri tkun hadet deċiżjoni, f'konformità mal-Artikolu 14 tar-Regolament (UE) 2016/399 u l-Anness V tiegħu, li tiċhad id-dhul ta' iċ-ċittadin ta' pajjiżi terzi għal soġġorn qasir fit-territorju tal-Istati Membri, għandha tiddaħħal id-data li ġejja f'rekord separati ta' ċaħda tad-dhul:

(a) id-data u l-hin taċ-ċaħda tad-dhul;

(b) il-punt tal-qsim tal-fruntiera;

(c) l-awtorità li ċaħdet id-dhul;

(d) il-punt jew punti li jikkorrispondu mar-raġunijiet għaċ-ċaħda tad-dhul f'konformità mal-Parti B tal-Anness V għar-Regolament (UE) 2016/399.

▼B

Barra minn hekk, għaċ-ċittadini ta' pajjiżi terzi soġġetti għall-htieġa ta' viża d-data prevista fil-punti (d) sa (g) tal-Artikolu 16(2) ta' dan ir-Regolament għandha tiddaħhal fir-rekord ta' ċaħda tad-dhul.

Sabiex jinholoq jew jiġi aġġornat rekord ta' ċaħda tad-dhul ta' ċittadini ta' pajjiżi terzi soġġetti għall-htieġa ta' viża, id-data prevista fil-punti (d), (e) u (f) tal-Artikolu 16(2) ta' dan ir-Regolament tista' tiġi miksuba mill-VIS u importata lejn l-EES mill-awtorità kompetenti tal-fruntiera f'konformità mal-Artikolu 18a tar-Regolament (KE) Nru 767/2008.

7. Ir-rekord taċ-ċaħda tad-dhul previst fil-paragrafu 6 għandu jiġi marbut mal-fajl individwali taċ-ċittadin ta' pajjiż terz ikkonċernat.

*Artikolu 19***Data li għandha tiżdied meta awtorizzazzjoni għal soġġorn qasir tiġi revokata, annullata jew estiża**

1. Fejn tkun ittiehdet deċiżjoni biex tiġi revokata jew annullata awtorizzazzjoni għal soġġorn qasir jew viża jew biex jiġi estiż it-tul ta' soġġorn awtorizzat jew ta' viża, l-awtorità kompetenti li tkun ħadet tali deċiżjoni għandha żżid id-data li ġejja fir-rekord rilevanti ta' dhul/hruġ l-aktar reċenti:

- (a) l-informazzjoni dwar l-istatus li tindika li l-awtorizzazzjoni għal soġġorn qasir jew għall-viża tkun ġiet revokata jew annullata jew li t-tul tas-soġġorn awtorizzat jew tal-viża jkun ġie estiż;
- (b) l-identità tal-awtorità li tkun revokat jew annullat l-awtorizzazzjoni għal soġġorn qasir jew għall-viża jew li tkun estendiet it-tul tas-soġġorn awtorizzat jew tal-viża;
- (c) il-post u d-data tad-deċiżjoni li tiġi revokata jew annullata l-awtorizzazzjoni għal soġġorn qasir jew għall-viża jew biex jiġi estiż it-tul tas-soġġorn awtorizzat jew tal-viża;
- (d) fejn applikabbli, in-numru l-gdid tal-istiker tal-viża, inkluż il-kodiċi bi tliet ittri tal-pajjiż emittenti;
- (e) fejn applikabbli, il-perijodu tal-estensjoni tat-tul tas-soġġorn awtorizzat;
- (f) fejn applikabbli, id-data l-gdida tal-iskadenza tas-soġġorn awtorizzat jew tal-viża.

2. Fejn it-tul ta' soġġorn awtorizzat ikun ġie estiż f'konformità mal-Artikolu 20(2) tal-Konvenzjoni li timplimenta l-Ftehim ta' Schengen, l-awtorità kompetenti li tkun estendiet is-soġġorn awtorizzat għandha żżid id-data fir-rigward tal-perijodu ta' estensjoni tas-soġġorn awtorizzat marrekord rilevanti ta' dhul/hruġ l-aktar reċenti u, fejn applikabbli, indikazzjoni li s-soġġorn awtorizzat ġie estiż skont il-punt (b) tal-Artikolu 20(2) tal-Konvenzjoni li timplimenta l-Ftehim ta' Schengen.

3. Fejn tkun ittiehdet deċiżjoni biex viża tiġi annullata, revokata jew estiża, l-awtorità tal-viża li tkun ħadet id-deċiżjoni għandha minnufih tikseb id-data prevista fil-paragrafu 1 ta' dan l-Artikolu mill-VIS u timportaha direttament fl-EES skont l-Artikoli 13 u 14 tar-Regolament (KE) Nru 767/2008.

▼B

4. Ir-rekord tad-dhul/hruġ għandu jindika r-raġunijiet għar-revoka jew l-annullament tas-soġġorn qasir, li għandhom ikunu:
- (a) deċiżjoni ta' ritorn adottata skont id-Direttiva 2008/115/KE tal-Parlament Ewropew u tal-Kunsill ⁽¹⁾;
 - (b) kwalunkwe deċiżjoni oħra mehuda mill-awtoritajiet kompetenti tal-Istat Membru, f'konformità mal-liġi nazzjonali, li tirriżulta fir-ritorn, it-tnehhija jew it-tluq volontarju ta' ċittadin ta' pajjiż terz li ma jissodisfax jew ma jkunx għadu jissodisfa l-kondizzjonijiet għad-dhul jew għas-soġġorn fit-territorju tal-Istati Membri.
5. Ir-rekord tad-dhul/hruġ għandu jindika r-raġunijiet għall-estensjoni tat-tul ta' soġġorn awtorizzat.
6. Meta persuna tkun telqet jew tkun tnehhiet mit-territorju tal-Istati Membri skont deċiżjoni, kif imsemmi fil-paragrafu 4 ta' dan l-Artikolu, l-awtorità kompetenti għandha ddahhal id-data skont l-Artikolu 14(2) fir-rekord tad-dhul/hruġ relatat ta' dik l-entrata speċifika.

*Artikolu 20***Data li għandha tiżdied fil-każ ta' ribattuta tas-suppożizzjoni li ċittadin ta' pajjiż terz ma jissodisfax il-kondizzjonijiet tat-tul tas-soġġorn awtorizzat**

Mingħajr preġudizzju għall-Artikolu 22, fejn ma jkun inholoq ebda fajl individwali fl-EES għal ċittadin ta' pajjiż terz preżenti fit-territorju ta' Stat Membru jew fejn ma jkunx hemm l-aħhar rekord rilevanti tad-dhul/hruġ għal dan iċ-ċittadin ta' pajjiż terz, l-awtoritajiet kompetenti jistgħu jippreżumu li iċ-ċittadin ta' pajjiż terz ma jkunx jissodisfa, jew ma jkunx għadu jissodisfa, il-kondizzjonijiet marbuta mat-tul tas-soġġorn awtorizzat fit-territorju tal-Istati Membri.

Fil-każ imsemmi fl-ewwel paragrafu ta' dan l-Artikolu, għandu japplika l-Artikolu 12 tar-Regolament (UE) 2016/399 u, jekk il-preżunzjoni tiġi ribattuta f'konformità mal-Artikolu 12(3) ta' dak ir-Regolament, l-awtoritajiet kompetenti għandhom:

- (a) johlqu fajl individwali fl-EES għal dak iċ-ċittadin ta' pajjiż terz, jekk ikun meħtieġ;
- (b) jaġġornaw l-aħhar rekord tad-dhul/hruġ billi jdahhlu d-data nieqsa skont l-Artikoli 16 u 17 ta' dan ir-Regolament; jew
- (c) iħassru fajl eżistenti fejn l-Artikolu 35 ta' dan ir-Regolament jipprevedi tali tħassir.

*Artikolu 21***Proċeduri ta' riżerva fejn ikun teknikament impossibbli li tiddahhal data jew fil-każ ta' hsara fl-EES****▼M2**

1. Fejn ikun teknikament impossibbli li tiddahhal data fis-Sistema Ċentrali tal-EES jew fis-CIR jew fil-każ ta' hsara fis-Sistema Ċentrali tal-EES jew fis-CIR, id-data msemmija fl-Artikoli 16 sa 20 għandha tiġi temporanjament maħzuna fl-NUI. Fejn dak ma jkunx possibbli, id-data

⁽¹⁾ Id-Direttiva 2008/115/KE tal-Parlament Ewropew u tal-Kunsill tas-16 ta' Diċembru 2008 dwar standards u proċeduri komuni fl-Istati Membri għar-ritorn ta' ċittadini ta' pajjiżi terzi li jkunu qeghdin fil-pajjiż illegalment, (GU L 348, 24.12.2008, p. 98).

▼ M2

għandha tinhażen lokalment b'mod temporanju f'format elettroniku. Fiż-żewġ każijiet, id-data għandha tiddaħhal fis-Sistema Ċentrali tal-EES jew fis-CIR malli tissolva l-impossibbiltà teknika jew il-hsara. L-Istati Membri għandhom jiehdu l-miżuri adatti u jużaw l-infrastruttura, tagħmir u riżorsi meħtieġa biex jiżguraw li tali hażna lokali temporanja tkun tista' ssir fi kwalunkwe hin u għal kwalunkwe wieħed mill-punti ta' qsim tal-fruntieri tagħhom.

2. Mingħajr preġudizzju għall-obbligu li jitwettqu verifiki fil-fruntiera skont ir-Regolament (UE) 2016/399, l-awtorità tal-fruntiera, fis-sitwazzjoni eċċezzjonali fejn huwa teknikament impossibbli li tiddaħhal data kemm fis-Sistema Ċentrali tal-EES u fis-CIR kif ukoll fl-NUI u hija teknikament impossibbli li d-data tinhażen lokalment f'format elettroniku, għandha taħzen manwalment id-data msemmija fl-Artikoli 16 sa 20 ta' dan ir-Regolament, bl-eċċezzjoni ta' data bijometrika, u għandha twaħhal timbru tad-dhul jew tal-hruġ fuq id-dokumenti tal-ivvjaġġar ta' ċittadin ta' pajjiż terz. Dik id-data għandha tiddaħhal fis-Sistema Ċentrali tal-EES u fis-CIR teknikament malajr kemm jista' jkun.

▼ B

L-Istati Membri għandhom jgħarrfu lill-Kummissjoni dwar l-ittimbrar ta' dokumenti tal-ivvjaġġar fil-każ tas-sitwazzjonijiet eċċezzjonali msemmija fl-ewwel subparagrafu ta' dan il-paragrafu. Il-Kummissjoni għandha tadotta atti ta' implimentazzjoni fir-rigward tar-regoli dettaljati dwar l-informazzjoni li trid tintbagħat lill-Kummissjoni. Dawk l-atti ta' implimentazzjoni għandhom jiġu adottati f'konformità mal-proċedura ta' ezami msemmija fl-Artikolu 68(2).

3. L-EES għandha tindika li d-data msemmija fl-Artikoli 16 sa 20 iddaħhlet bhala riżultat ta' proċedura ta' riżerva u li l-fajl individwali li nholoq skont il-paragrafu 2 ta' dan l-Artikolu għandu data bijometrika nieqsa. Id-data bijometrika għandha tiddaħhal fl-EES fil-qsim tal-fruntiera li jkun imiss.

*Artikolu 22***Perijodu transitorju u miżuri transitorji**

1. Għal perijodu ta' 180 jum wara li tibda tithaddem l-EES, sabiex jiġi vverifikat, mad-dhul u l-hruġ li ċittadini ta' pajjiżi terzi aċċettati għal soġġorn qasir ma jkunux qabżu t-tul massimu tas-soġġorn awtorizzat u, fejn rilevanti, biex jiġi vverifikat mad-dhul li ċittadini ta' pajjiżi terzi ma jkunux qabżu l-ghadd ta' dahliet awtorizzati mill-viża għal soġġorn qasir mahruġa għal dhul wieħed jew għal żewġ dahliet, l-awtoritajiet kompetenti tal-fruntiera għandhom iqisu s-soġġorni fit-territorju tal-Istati Membri matul il-180 jum ta' qabel id-dhul jew il-hruġ billi jivverifikaw it-timbri fid-dokumenti tal-ivvjaġġar flimkien mad-data tad-dhul/hruġ irregistrata fl-EES.

2. Meta ċittadin ta' pajjiż terz ikun dahal fit-territorju tal-Istati Membri qabel tkun bdiet tithaddem l-EES u johroġ minnu wara li l-EES tkun bdiet taħdem, għandu jinholoq fajl individwali mal-hruġ u d-data tad-dhul kif tkun giet ittimbrata fil-passaport għandha tiddaħhal fir-rekord ta' dhul/hruġ skont l-Artikolu 16(2). Din ir-regola ma għandhiex tkun limitata għall-180 jum wara li l-EES tkun bdiet tithaddem kif imsemmi fil-paragrafu 1 ta' dan l-Artikolu. Fil-każ ta' diskrepanza bejn it-timbru tad-dhul u d-data tal-EES, it-timbru għandu jipprevali.

▼B*Artikolu 23***L-użu tad-data għal verifika fuq il-fruntieri fejn tithaddem l-EES**

1. L-awtoritajiet tal-fruntieri għandu jkollhom aċċess għall-EES biex jivverifikaw l-identità u r-reġistrazzjoni preċedenti taċ-ċittadin ta' pajjiż terz, biex jaġġornaw id-data tal-EES fejn mehtieg u biex jikkonsultaw id-data sal-punt mehtieg għat-tweqqi ta' verifika fuq il-fruntiera.

2. Fit-tweqqi tal-kompiti msemmija fil-paragrafu 1 ta' dan l-Artikolu, l-awtoritajiet tal-fruntiera għandu jkollhom aċċess biex ifittxu bid-data msemmija fil-punti (a), (b) u (c) tal-Artikolu 16(1) u l-punt (a) tal-Artikolu 17(1).

Barra minn hekk, għall-finijiet ta' konsultazzjoni tal-VIS għal verifika skont l-Artikolu 18 tar-Regolament (KE) Nru 767/2008, għal ċittadini ta' pajjiż terz li huma soġġetti għal hteġa ta' viza, l-awtoritajiet tal-fruntiera għandhom iniedu tfittxija fil-VIS direttament mill-EES billi jużaw l-istess data alfanumerika jew, fejn applikabbli, ►C1 ifittxu fil-VIS skont l-Artikolu 18(3) tar-Regolament (KE) Nru 767/2008. ◀

Jekk it-tfittxija fl-EES bid-data stipulata fl-ewwel subparagrafu ta' dan il-paragrafu tindika li d-data dwar iċ-ċittadin ta' pajjiż terz tkun reġistrata fl-EES, l-awtoritajiet tal-verifika fuq il-fruntiera għandhom iqabblu l-immagħni mehuda fuq il-post tal-wiċċ taċ-ċittadin ta' pajjiż terz mal-immagħni tal-wiċċ imsemmija fil-punt (d) tal-l-Artikolu 16(1) u l-punt (b) tal-Artikolu 17(1) ta' dan ir-Regolament jew l-awtoritajiet tal-fruntiera għandhom, fil-każ ta' ċittadini ta' pajjiżi terzi eżentati mill-hteġa ta' viza, jivverifikaw il-marki tas-swaba' mal-EES u fil-każ ta' ċittadini ta' pajjiżi terzi soġġetti għall-hteġa ta' viza, jivverifikaw il-marki tas-swaba' direttament mal-VIS f'konformità mal-Artikolu 18 tar-Regolament (KE) Nru 767/2008. Għall-verifika tal-marki tas-swaba' mal-VIS għad-detenturi tal-viza, l-awtoritajiet tal-fruntieri jistgħu jniedu t-tfittxija fil-VIS direttament mill-EES kif previst fl-Artikolu 18(6) ta' dak ir-Regolament.

Jekk il-verifika tal-immagħni tal-wiċċ ma tkunx tista' ssir, il-verifika għandha titwettaq bl-użu ta' marki tas-swaba' u viċe versa.

▼M2

2a. Għall-finijiet tal-verifika skont l-paragrafu 1 ta' dan l-Artikolu, l-awtorità tal-fruntiera għandha tvara tfittxija billi tuża l-ESP biex tqabbel id-data dwar iċ-ċittadin ta' pajjiż terz mad-data rilevanti fl-EES u l-VIS.

▼B

3. Jekk it-tfittxija bid-data stipulata fil-paragrafu 2 tindika li d-data dwar iċ-ċittadin ta' pajjiż terz tkun reġistrata fl-EES, l-awtorità tal-fruntiera għandha tingħata l-aċċess biex tikkonsulta d-data tal-fajl individwali ta' dak iċ-ċittadin ta' pajjiż terz u r-rekord jew rekords ta' dhul/hruġ jew ir-rekord jew rekords taċ-ċaħda tad-dhul marbuta miegħu.

▼M2

4. Meta t-tfittxija bid-data alfanumerika stipulata fil-paragrafu 2 ta' dan l-Artikolu tindika li fl-EES ma jkunx hemm data reġistrata dwar iċ-ċittadin ta' pajjiż terz, meta ma tkunx tista' ssir verifika taċ-ċittadin ta' pajjiż terz skont il-paragrafu 2 ta' dan l-Artikolu jew meta jkun hemm dubji dwar l-identità taċ-ċittadin ta' pajjiż terz, l-awtoritajiet tal-fruntiera

▼ M2

għandu jkollhom aċċess għad-data li tippermetti l-identifikazzjoni skont l-Artikolu 27 sabiex jinholq jew jiġi aġġornat fajl individwali skont l-Artikolu 14.

▼ B

Barra mill-identifikazzjoni msemmija fl-ewwel subparagrafu ta' dan il-paragrafu, għandhom japplikaw id-dispozizzjonijiet li ġejjin:

- (a) għaċ-ċittadini ta' pajjiżi terzi li huma soġġetti għal htieġa ta' viża, jekk it-tfittxija fil-VIS bid-data msemmija fl-Artikolu 18(1) tar-Regolament (KE) Nru 767/2008 tindika li fil-VIS hija rreġistrata data dwar iċ-ċittadin ta' pajjiżi terzi, għandha ssir verifika tal-marki tas-swaba' mal-VIS skont l-Artikolu 18 (5) tar-Regolament (KE) Nru 767/2008. Għal dan il-ghan, l-awtorità tal-fruntiera tista' tniedi tfittxija mill-EES fil-VIS kif previst fl-Artikolu 18(6) tar-Regolament (KE) Nru 767/2008. Fejn verifika ta' ċittadin ta' pajjiżi terzi skont il-paragrafu 2 ta' dan l-Artikolu ma setghetx issir, l-awtoritajiet tal-fruntiera għandhom jaċċessaw id-data tal-VIS li tippermetti l-identifikazzjoni skont l-Artikolu 20 tar-Regolament (KE) Nru 767/2008.
- (b) għal ċittadini ta' pajjiżi terzi li mhumiex soġġetti għall-htieġa ta' viża u li fil-konfront tiegħu ma tinstab ebda data fl-EES wara t-tentattiv ta' identifikazzjoni skont l-Artikolu 27 ta' dan ir-Regolament, il-VIS għandha tiġi kkonsultata skont l-Artikolu 19a tar-Regolament (KE) Nru 767/2008. L-awtorità tal-fruntiera tista' tniedi tfittxija mill-EES fil-VIS kif previst fl-Artikolu 19a tar-Regolament (KE) Nru 767/2008.

5. Għal ċittadini ta' pajjiżi terzi li d-data tagħhom hija diġà rreġistrata fl-EES iżda li l-fajl individwali tagħhom inholq fl-EES minn Stat Membru li għadu ma japplikax l-*acquis* ta' Schengen b'mod shiħ iżda jhaddem l-EES u li d-data tagħhom giet imdahhla fl-EES abbażi ta' viża nazzjonali għal soġġorn qasir, l-awtoritajiet tal-fruntiera għandhom jikkonsultaw il-VIS skont il-punt (a) tat-tieni subparagrafu tal-paragrafu 4 meta, għall-ewwel darba wara l-ħolqien tal-fajl individwali, iċ-ċittadin ta' pajjiżi terzi ikollu l-ħsieb li jaqsam il-fruntiera ta' Stat Membru li japplika l-*acquis* ta' Schengen b'mod shiħ u li fih tiħaddem l-EES.

KAPITOLU III

UŻU TAL-EES MINN AWTORITAJIET OHRA

*Artikolu 24***Użu tal-EES għall-eżami u għat-tehid ta' deċiżjonijiet dwar viżi**

1. L-awtoritajiet tal-viża għandhom jikkonsultaw l-EES biex jeżaminaw applikazzjonijiet għal viża u biex jadottaw deċiżjonijiet relatati ma' dawk l-applikazzjonijiet, inkluż deċiżjonijiet biex jiġi annullat, revokat jew estiż il-perijodu ta' validità ta' viża maħruġa, f'konformità mar-Regolament (UE) Nru 810/2009.

Barra minn hekk, l-awtoritajiet tal-viża ta' Stat Membru li għadu ma japplikax l-*acquis* ta' Schengen b'mod shiħ iżda jhaddem l-EES għandhom jikkonsultaw l-EES meta jkunu qed jeżaminaw l-applikazzjonijiet għal viża nazzjonali għal soġġorn qasir u jkunu qed jadottaw deċiżjonijiet rigward dawk l-applikazzjonijiet, inkluż deċiżjonijiet biex jiġi annullat, revokat jew estiż il-perijodu ta' validità ta' viża nazzjonali maħruġa għal soġġorn qasir.

▼B

2. L-awtoritajiet tal-viża għandhom jingħataw l-aċċess biex tfittxu fl-EES direttament mill-VIS b'data waħda jew aktar minn dawn li ġejjin:

- (a) id-data msemmija fil-punti (a), (b) u (c) tal-Artikolu 16(1);
- (b) in-numru tal-istiker tal-viża għal soġġorn qasir, inkluż il-kodiċi bi tliet ittri tal-Istat Membru emittenti msemmi fil-punt (d) tal-Artikolu 16(2);
- (c) id-data dwar il-marki tas-swaba' jew id-data dwar il-marki tas-swaba' flimkien mal-immagna tal-wiċċ.

3. Jekk it-tfittxija bid-data stipulata fil-paragrafu 2 tindika li d-data dwar iċ-ċittadin ta' pajjiż terz tkun reġistrata fl-EES, l-awtoritajiet tal-viża għandhom jingħataw l-aċċess biex jikkonsultaw id-data tal-fajl individwali ta' dak iċ-ċittadin ta' pajjiż terz u r-rekords ta' dhul/hruġ, kif ukoll kwalunkwe rekords taċ-ċaħda tad-dhul marbuta ma' dak il-fajl individwali. L-awtoritajiet tal-viża għandhom jingħataw l-aċċess biex jikkonsultaw il-kalkolatur awtomatizzat biex jivverifikaw iż-żmien massimu li jifdal ta' soġġorn awtorizzat. L-awtoritajiet tal-viża għandhom jingħataw ukoll aċċess biex jikkonsultaw l-EES u l-kalkolatur awtomatizzat meta jeżaminaw u jieħdu deċiżjonijiet dwar applikazzjonijiet godda għal viżi, sabiex jistabbilixxu awtomatikament il-perijodu massimu tas-soġġorn awtorizzat.

4. L-awtoritajiet tal-viża ta' Stat Membru li għadu ma japplikax l-*acquis* ta' Schengen b'mod shiħ iżda jhaddem l-EES għandhom jingħataw aċċess biex ifittxu fl-EES b'data waħda jew aktar mid-data stipulata fil-paragrafu 2. Jekk it-tfittxija tindika li d-data dwar iċ-ċittadin ta' pajjiż terz tkun reġistrata fl-EES, għandhom jingħataw l-aċċess biex jikkonsultaw id-data tal-fajl individwali ta' dak iċ-ċittadin ta' pajjiż terz u r-rekords ta' dhul/hruġ, kif ukoll kwalunkwe rekord ta' ċaħda tad-dhul marbut ma' dak il-fajl individwali. L-awtoritajiet tal-viża ta' Stat Membru li għadu ma japplikax l-*acquis* ta' Schengen b'mod shiħ iżda jhaddem l-EES għandhom jingħataw aċċess biex ifittxu fil-kalkolatur awtomatizzat sabiex jistabbilixxu t-tul massimu li jkun fadal ta' soġġorn awtorizzat. L-awtoritajiet tal-viża għandhom jingħataw ukoll aċċess biex jikkonsultaw l-EES u l-kalkolatur awtomatizzat meta jeżaminaw u jieħdu deċiżjonijiet dwar applikazzjonijiet għal viża ġdida, sabiex jistabbilixxu l-perijodu massimu tas-soġġorn awtorizzat.

Artikolu 25

Użu tal-EES għall-eżami ta' applikazzjonijiet għal aċċess għal programmi nazzjonali ta' faċilitazzjoni

1. L-awtoritajiet kompetenti msemmija fl-Artikolu 8d tar-Regolament (UE) 2016/399 għandhom jikkonsultaw l-EES għall-fini tal-eżami ta' applikazzjonijiet għal aċċess għal programmi nazzjonali ta' faċilitazzjoni msemmija f'dak l-Artikolu u l-adozzjoni ta' deċiżjonijiet li jirrigwardaw dawk l-applikazzjonijiet, inkluż deċiżjonijiet biex jiġi annullat, revokat jew estiż il-perijodu ta' validità ta' aċċess għall-programmi nazzjonali ta' faċilitazzjoni f'konformità ma' dak l-Artikolu.

2. L-awtoritajiet kompetenti għandhom jingħataw l-aċċess biex ifittxu b'wieaħed jew aktar minn dawn li ġejjin:

- (a) id-data msemmija fil-punti (a), (b), u (c) tal-Artikolu 16(1) jew id-data msemmija fil-punt (a) tal-Artikolu 17(1);
- (b) id-data dwar il-marki tas-swaba' jew id-data dwar il-marki tas-swaba' flimkien mal-immagna tal-wiċċ.

▼B

3. Jekk it-tfittxija bid-data stipulata fil-paragrafu 2 tindika li d-data dwar iċ-ċittadin ta' pajjiż terz tkun registrata fl-EES, l-awtorità kompetenti għandha tingħata l-aċċess biex tikkonsulta d-data tal-fajl individwali ta' dak iċ-ċittadin ta' pajjiż terz u r-rekords tad-dhul/hruġ, kif ukoll kwalunkwe rekord taċ-ċaħda tad-dhul marbuta ma' dak il-fajl individwali.

*Artikolu 26***Aċċess għal data għall-verifika fit-territorju tal-Istati Membri**

1. Għall-fini tal-verifika tal-identità ta' ċittadin ta' pajjiż terz, l-iċċekkjar jew il-verifika ta' jekk il-kondizzjonijiet għad-dhul jew għas-soġġorn fit-territorju tal-Istati Membri humiex sodisfatti, jew it-tnejn, l-awtoritajiet tal-immigrazzjoni tal-Istati Membri għandu jkollhom aċċess biex ifittxu bid-data msemmija fil-punti (a), (b) u (c) tal-Artikolu 16(1) u l-punt (a) tal-Artikolu 17(1).

Jekk it-tfittxija tindika li d-data dwar iċ-ċittadin ta' pajjiż terz tkun registrata fl-EES, l-awtoritajiet tal-immigrazzjoni jistgħu:

- (a) jqabblu l-immagni meħuda fuq il-post tal-wiċċ taċ-ċittadin ta' pajjiż terz mal-immagni tal-wiċċ imsemmija fil-punt (d) tal-Artikolu 16(1) u l-punt (b) tal-Artikolu 17(1) ta' dan ir-Regolament; jew
- (b) jivverifikaw il-marki tas-swaba' taċ-ċittadini ta' pajjiżi terzi eżentati mill-htieġa ta' viża fl-EES u taċ-ċittadini ta' pajjiżi terzi soġġetti għall-htieġa ta' viża fil-VIS f'konformità mal-Artikolu 19 tar-Regolament (KE) Nru 767/2008.

2. Jekk it-tfittxija bid-data stipulata fil-paragrafu 1 tindika li d-data dwar iċ-ċittadin ta' pajjiż terz tkun registrata fl-EES, l-awtoritajiet tal-immigrazzjoni għandha tingħata l-aċċess biex tikkonsulta l-kalkolatur awtomatizzat, id-data tal-fajl individwali ta' dak iċ-ċittadin ta' pajjiż terz, ir-rekord jew rekords tad-dhul/hruġ, u kwalunkwe rekord taċ-ċaħda tad-dhul marbuta ma' dak il-fajl individwali.

3. Meta t-tfittxija bid-data stipulata fil-paragrafu 1 ta' dan l-Artikolu tindika li ma hemmx data registrata dwar iċ-ċittadin ta' pajjiż terz fl-EES, meta l-verifika taċ-ċittadin ta' pajjiż terz ma tirnexxix jew meta jkun hemm dubji dwar l-identità taċ-ċittadin ta' pajjiż terz, l-awtoritajiet tal-immigrazzjoni għandu jkollhom aċċess għad-data li tippermetti l-identifikazzjoni f'konformità mal-Artikolu 27.

*Artikolu 27***Aċċess għad-data għall-identifikazzjoni**

1. L-awtoritajiet tal-fruntiera jew l-awtoritajiet tal-immigrazzjoni għandu jkollhom aċċess biex ifittxu bid-data dwar il-marki tas-swaba' jew id-data dwar il-marki tas-swaba' flimkien mal-immagni tal-wiċċ, unikament għall-fini tal-identifikazzjoni ta' kwalunkwe ċittadin ta' pajjiż terz li seta' ġie rreġistrat qabel fl-EES b'identità differenti jew li jista' jkun li ma jissodisfax jew li ma għadux jissodisfa l-kondizzjonijiet għad-dhul jew, għas-soġġorn fit-territorju tal-Istati Membri.

▼B

Meta t-tfittxija bid-data dwar il-marki tas-swaba' jew id-data dwar il-marki tas-swaba' flimkien mal-immagħni tal-wiċċ tindika li d-data dwar dak iċ-ċittadin ta' pajjiż terz mhijiex registrata fl-EES, l-aċċess għad-data li tippermetti l-identifikazzjoni għandu jsir fil-VIS f'konformità mal-Artikolu 20 tar-Regolament (KE) Nru 767/2008. Fuq il-fruntieri fejn tithaddem l-EES, qabel kwalunkwe identifikazzjoni fil-VIS, l-awtoritajiet kompetenti għandhom l-ewwel jaċċessaw il-VIS f'konformità mal-Artikoli 18 jew 19a tar-Regolament (KE) Nru 767/2008.

Meta l-marki tas-swaba' ta' dak iċ-ċittadin ta' pajjiż terz ma jistgħux jintużaw jew meta t-tfittxija bid-data dwar il-marki tas-swaba' jew bid-data tal-marki tas-swaba' flimkien mal-immagħni tal-wiċċ ma tirnaxxix, it-tfittxija għandha ssir bid-data kollha jew b'parti mid-data msemmija fil-punti (a), (b) u (c) tal-Artikolu 16(1) u l-punt (a) tal-Artikolu 17(1).

2. Jekk it-tfittxija bid-data stipulata fil-paragrafu 1 tindika li d-data dwar iċ-ċittadin ta' pajjiż terz tkun registrata fl-EES, l-awtorità kompetenti għandha tingħata l-aċċess biex tikkonsulta d-data tal-fajl individwali u r-rekords ta' dhul/hruġ u r-rekords taċ-ċaħda tad-dhul marbuta miegħu.

*Artikolu 28***Iż-żamma ta' data miksuba mill-EES**

Id-data miksuba mill-EES skont dan il-Kapitolu tista' tinzamm fil-fajls nazzjonali biss meta dan ikun neċessarju f'każ individwali, f'konformità mal-iskop li għalih giet miksuba u f'konformità mad-dritt rilevanti tal-Unjoni, b'mod partikolari dwar il-protezzjoni tad-data, u għal mhux aktar minn kemm ikun strettament neċessarju f'dak il-każ individwali.

KAPITOLU IV

PROĊEDURA U KONDIZZJONIJIET GHALL-AĊĊESS GHALL-EES GHALL-FINIJIET TAL-INFURZAR TAL-LIĠI*Artikolu 29***Awtoritajiet mahtura tal-Istati Membri**

1. L-Istati Membri għandhom jaħtru l-awtoritajiet li huma intitolati jikkonsultaw id-data tal-EES sabiex jipprevjenu, jikxfu u jinvestigaw reati terroristiċi jew reati kriminali serji ohra.

2. Kull Stat Membru għandu jzomm lista tal-awtoritajiet mahtura. Kull Stat Membru għandu jinnotifika lill-eu-LISA u lill-Kummissjoni dwar l-awtoritajiet mahtura tiegħu u jista' fi kwalunkwe hin jemenda jew jissostitwixxi n-notifika tiegħu.

3. Kull Stat Membru għandu jahtar punt ta' aċċess ċentrali li għandu jkollu aċċess għall-EES. Il-punt ta' aċċess ċentrali għandu jivverifika li l-kondizzjonijiet għat-talba għall-aċċess għall-EES stabbiliti fl-Artikolu 32 huma sodisfatti.

▼B

L-awtorità mahtura u l-punt ta' aċċess ċentrali jistgħu jkunu parti mill-istess organizzazzjoni jekk dan ikun permess taht il-liġi nazzjonali, iżda l-punt ta' aċċess ċentrali għandu jaġixxi b'mod għalkollox indipendenti mill-awtoritajiet mahtura fit-twettiq tal-kompiti tiegħu skont dan ir-Regolament. Il-punt ta' aċċess ċentrali għandu jkun separat mill-awtoritajiet mahtura u ma għandux jirċievi struzzjonijiet mingħandhom fir-rigward tal-eżitu tal-verifika li għandu jwettaq b'mod indipendenti.

L-Istati Membri jistgħu jahtu aktar minn punt ta' aċċess ċentrali wiehed sabiex tiġi riflessa l-istruttura organizzattiva u amministrattiva tagħhom fl-issodisfar tar-rekwiziti kostituzzjonali u legali tagħhom.

4. L-Istati Membri għandhom jinnotifikaw lill-eu-LISA u lill-Kummissjoni dwar il-punti ta' aċċess ċentrali tagħhom u jistgħu fi kwalunkwe hin jemendaw jew jissostitwixxu n-notifika tagħhom.

5. Fil-livell nazzjonali, kull Stat Membru għandu jzomm lista tal-unitajiet operattivi fi hdan l-awtoritajiet mahtura li huma awtorizzati li jitolbu aċċess għad-data tal-EES permezz tal-punti ta' aċċess ċentrali.

6. Huwa biss il-persunal debitament awtorizzat tal-punti ta' aċċess ċentrali li għandu jingħata s-setgħa li jaċċessa l-EES f'konformità mal-Artikoli 31 u 32.

*Artikolu 30***Europol**

1. Il-Europol għandu jahtar wahda mill-unitajiet operattivi tiegħu bhala 'l-awtorità mahtura tal-Europol' u għandu jawtorizzaha li titlob aċċess għall-EES permezz tal-punt ta' aċċess ċentrali tal-Europol imsemmi fil-paragrafu 2 sabiex tiġi appoġġata u tissahħaħ l-azzjoni mill-Istati Membri għall-prevenzjoni, is-sejbien u l-investigazzjoni ta' reati terroristiċi jew reati kriminali serji ohra.

2. Il-Europol għandu jahtar unità speċjalizzata b'uffiċjali tal-Europol li huma debitament awtorizzati bhala l-punt ta' aċċess ċentrali tal-Europol. Il-punt ta' aċċess ċentrali tal-Europol għandu jivverifika li l-kondizzjonijiet għat-talba għall-aċċess għall-EES stabbiliti fl-Artikolu 33 huma sodisfatti.

Il-punt ta' aċċess ċentrali tal-Europol għandu jaġixxi b'mod indipendenti meta jwettaq il-kompiti tiegħu skont dan ir-Regolament u ma għandux jirċievi struzzjonijiet mill-awtorità mahtura tal-Europol fir-rigward tal-eżitu tal-verifika.

*Artikolu 31***Proċedura għall-aċċess għall-EES għall-finijiet tal-infurzar tal-liġi**

1. Unità operattiva kif imsemmi fl-Artikolu 29(5) għandha tippreżenta talba motivata elettronika jew bil-miktub lil punt ta' aċċess ċentrali kif msemmi fl-Artikolu 29(3) għall-aċċess għad-data tal-EES. Malli tasallu talba għal aċċess, tali punt ta' aċċess ċentrali għandu/jivverifika jekk ikunux sodisfatti l-kondizzjonijiet għall-aċċess imsemmija fl-Artikolu 32. Jekk ikunu sodisfatti l-kondizzjonijiet għall-aċċess, tali punt ta' aċċess ċentrali għandu jipproċessa t-talbiet. Id-data aċċessata tal-EES għandha tintbagħat lil unità operattiva msemmija fl-Artikolu 29(5) b'tali mod li ma tiġix kompromessa s-sigurtà tad-data.

▼B

2. F'każ ta' urġenza, fejn ikun hemm il-htieġa li jiġi evitat periklu imminenti għall-ħajja ta' persuna marbut ma' reat terroristiku jew ma' reat kriminali serju iehor, il-punt ta' aċċess ċentrali kif imsemmi fl-Artikolu 29(3) għandu jipproċessa t-talba minnufih u għandu jivverifika biss ex-post jekk ikunux sodisfatti l-kondizzjonijiet kollha msemmija fl-Artikolu 32, inkluż jekk każ ta' urġenza kienx jeżisti fir-realtà. Il-verifika ex post għandha ssir mingħajr dewmien żejjed u fi kwalunkwe każ mhux aktar tard minn sebat ijiem ta' xogħol wara l-ipproċessar tat-talba.

3. Fejn verifika ex post tiddetermina li l-aċċess għad-data tal-EES ma kienx ġustifikat, l-awtoritajiet kollha li jkunu aċċessaw tali data għandhom iħassru l-informazzjoni aċċessata mill-EES u għandhom jinfurmaw lill-punt ta' aċċess ċentrali rilevanti tal-Istat Membru li fih tkun saret it-talba dwar it-ħassir.

*Artikolu 32***Kondizzjonijiet għall-aċċess għad-data tal-EES minn awtoritajiet mahtura**

1. L-awtoritajiet mahtura jistgħu jaċċessaw l-EES għall-konsultazzjoni jekk ikunu sodisfatti l-kondizzjonijiet kollha li ġejjin:

- (a) l-aċċess għal konsultazzjoni jkun meħtieġ għall-fini tal-prevenzjoni, is-sejbien ► **C1** jew l-investigazzjoni ta' reat terroristiku jew reat kriminali serju iehor; ◀
- (b) l-aċċess għal konsultazzjoni jkun meħtieġ u proporzjonat f'każ speċifiku;
- (c) teżisti evidenza jew raġunijiet raġonevoli biex jitqies li l-konsultazzjoni tad-data tal-EES ser tikkontribwixxi għall-prevenzjoni, is-sejbien jew l-investigazzjoni ta' xi wiehed mir-reati kriminali inkwistjoni, b'mod partikolari fejn ikun hemm suspett sostanzjat li l-persuna suspettata, dik li kkommettiet reat terroristiku jew reat kriminali serju iehor jew il-vittma ta' tali reat taqa' taht kategorija koperta b'dan ir-Regolament.

▼M2

1a. F'każijiet li fihom l-awtoritajiet mahtura jvaraw tfittxija fis-CIR f'konformità mal-Artikolu 22 tar-Regolament (UE) 2019/817, dawn ikunu jistgħu jaċċessaw l-EES għal konsultazzjoni meta l-kundizzjonijiet stabbiliti f'dan l-Artikolu jkunu ssodisfati u meta t-tweġiba riċevuta kif imsemmi fl-Artikolu 22 tar-Regolament (UE) 2019/817 tiddikjara li d-data tkun maħżuna fl-EES.

▼B

2. L-aċċess għall-EES bħala għodda sabiex tiġi identifikata persuna suspettata, dik li kkommettiet reat terroristiku jew reat kriminali serju iehor jew vittma suspettata mhux magħrufa ta' tali reat, għandu jkun permess meta, minbarra l-kondizzjonijiet elenkati fil-paragrafu 1, ikunu sodisfatti l-kondizzjonijiet li ġejjin:

- (a) tkun saret tfittxija preċedenti fil-bażijiet tad-data nazzjonali; u
- (b) fil-każ ta' tfittxijiet bil-marki tas-swaba', tkun tnediet tfittxija preċedenti fis-sistema awtomatizzata għall-identifikazzjoni tal-marki tas-swaba' tal-Istati Membri l-oħra kollha skont id-Deciżjoni 2008/615/ĠAI fejn it-tqabbil tal-marki tas-swaba' jkun teknikament disponibbli, u jew dik it-tfittxija twettqet b'mod shih, jew dik it-tfittxija ma tkunx twettqet b'mod shih fi żmien jumejn mit-tnedija tagħha.

▼B

Madankollu, il-kondizzjonijiet addizzjonali fil-punti (a) u (b) tal-ewwel subparagrafu ma għandhomx japplikaw meta jkun hemm raġunijiet raġonevoli biex wiehed jemmin li tqabbil mas-sistemi tal-Istati Membri l-oħra mhuwiex ser iwassal għall-verifika tal-identità tas-suġġett tad-data jew f'każ ta' urgenza fejn ikun hemm bżonn li jiġi pprevenut periklu imminenti għall-hajja ta' persuna assoċjata ma' reat terroristiku jew ma' reat kriminali serju ieħor. Dawk ir-raġunijiet raġonevoli għandhom jiġu inklużi fit-talba elettronika jew bil-miktub mibgħuta mill-unità operattiva tal-awtorità mahtura lill-punt ta' aċċess ċentrali.

Tista' tiġi pprezentata talba għall-konsultazzjoni tal-VIS dwar l-istess suġġett tad-data b'mod parallel ma' talba għall-konsultazzjoni tal-EES skont il-kondizzjonijiet stipulati fid-Deċiżjoni tal-Kunsill 2008/633/GAI⁽¹⁾.

3. Aċċess għall-EES bhala għodda biex tiġi kkonsultata l-istorja tal-ivvjaġġar jew il-perijodi ta' soġġorn fit-territorju tal-Istati Membri ta' persuna suspettata magħrufa jew persuna li kkommettiet reat terroristiku jew reat kriminali serju ieħor jew ta' vittima suspettata ta' tali reat, għandu jkun permess meta jkunu sodisfatti l-kondizzjonijiet elenkati fil-paragrafu 1.

4. Il-konsultazzjoni tal-EES għall-fini ta' identifikazzjoni kif imsemmi fil-paragrafu 2 għandha tkun limitata għal tfittxija fil-fajl individwali bi kwalunkwe waħda mid-data tal-EES li ġejja:

(a) marki tas-swaba' ta' ċittadini ta' pajjiżi terzi eżentati mill-htieġa ta' viża jew ta' detenturi ta' FTD. Sabiex titnieda din il-konsultazzjoni tal-EES, jistgħu jintużaw marki tas-swaba' latenti u għalhekk jistgħu jitqabblu mal-marki tas-swaba' maħzuna fl-EES;

(b) immaġnijiet tal-wieċ.

Fil-każ ta' riżultat, il-konsultazzjoni tal-EES għandha tagħti aċċess għal kwalunkwe data oħra mehuda mill-fajl individwali kif elenkat fl-Artikolu 16(1) u(6), l-Artikolu 17(1) u l-Artikolu 18(1).

5. Il-konsultazzjoni tal-EES għall-istorja tal-ivvjaġġar taċ-ċittadin ta' pajjiż terz konċernat għandha tkun limitata għat-tfittxija b'wahda jew diversi partijiet mid-data tal-EES li ġejja fil-fajl individwali, fir-rekords ta' dhul/hruġ jew fir-rekords ta' oħra tad-dhul:

(a) il-kunjom (ismijiet tal-familja), l-isem jew ismijiet (ismijiet mat-twelid); data tat-twelid; nazzjonalità jew nazzjonalitajiet; is-sess;

(b) it-tip u n-numru tad-dokument jew tad-dokumenti tal-ivvjaġġar, il-kodiċi bi tliet ittri tal-pajjiż emittenti u d-data tal-iskadenza tal-validità tad-dokument tal-ivvjaġġar;

(c) in-numru tal-istiker tal-viża u d-data tal-iskadenza tal-validità tal-viża;

(d) il-marki tas-swaba', inkluż il-marki tas-swaba' latenti;

⁽¹⁾ Id-Deċiżjoni tal-Kunsill 2008/633/GAI tat- 23 ta' Ġunju 2008 li tikkonċerna aċċess għall-konsultazzjoni tas-Sistema ta' Informazzjoni dwar il-Viża (VIS) minn awtoritajiet mahtura ta' Stati Membri u mill-Europol għall-finijiet tal-prevenzjoni, tal-kxif u tal-investigazzjoni ta' reati terroristiċi u ta' reati kriminali serji oħra (ĠU L 218, 13.8.2008, p. 129).

▼B

- (e) l-immagni tal-wieċ;
- (f) id-data u l-hin tad-dhul, l-awtorità li awtorizzat id-dhul u l-punt ta' qsim tal-fruntiera tad-dhul;
- (g) id-data u l-hin tal-hruġ u l-punt ta' qsim tal-fruntiera tal-hruġ.

Fil-każ ta' riżultat, il-konsultazzjoni tal-EES għandha tagħti aċċess għad-data kollha elenkata f'dan il-paragrafu kif ukoll għal kwalunkwe data oħra mehuda mill-fajl individwali, ir-rekords ta' dhul/hruġ u r-rekords taċ-ċaħda tad-dhul, inkluż data relatata mar-revoka jew l-estensjoni ta' awtorizzazzjoni għal-soġġorn qasir f'konformità mal-Artikolu 19.

*Artikolu 33***Proċedura u kondizzjonijiet għall-aċċess għad-data tal-EES mill-Europol**

1. Il-Europol għandu jkollu aċċess biex jikkonsulta l-EES meta jkunu sodisfatti l-kondizzjonijiet kollha li ġejjin:

- (a) il-konsultazzjoni tkun meħtieġa biex tiġi appoġġata u msahha azzjoni mill-Istati Membri fil-prevenzjoni, is-sejbien jew l-investigazzjoni ta' reati terroristiċi jew ta' reati kriminali serji oħra li jaqgħu fil-mandat tal-Europol;
- (b) il-konsultazzjoni tkun meħtieġa u proporzjonata f'każ speċifiku;
- (c) Teżisti evidenza jew raġunijiet raġonevoli biex jitqies li l-konsultazzjoni tad-data tal-EES ser tikkontribwixxi għall-prevenzjoni, is-sejbien jew l-investigazzjoni xi wieħed mir-reati kriminali inkwistjoni b'mod partikolari fejn ikun hemm suspett sostanzjat li l-persuna suspettata, il-persuna li kkommettiet reat terroristiku jew reat kriminali serju ieħor jew il-vittma ta' tali reat, taqa' taht kategorija koperta b'dan ir-Regolament.

▼M2

1a. Fil-każijiet li fihom il-Europol tvara tfittxija fis-CIR f'konformità mal-Artikolu 22 tar-Regolament (UE) 2019/817, din tkun tista' taċċessa l-EES għal konsultazzjoni meta l-kundizzjonijiet stabbiliti f'dan l-Artikolu jkunu ssodisfati u meta t-twegiba riċevuta kif imsemmi fil-paragrafu 3 tal-Artikolu 22 tar-Regolament (UE) 2019/817 tiddikjara li d-data tkun mahżuna fl-EES.

▼B

2. L-aċċess għall-EES bhala għodda għall-fini ta' identifikazzjoni ta' persuna suspettata mhux magħrufa, persuna li kkommettiet reat terroristiku jew reat kriminali serju ieħor jew vittma suspettata ta' tali reat, għandu jkun permess meta jkunu sodisfatti l-kondizzjonijiet elenkati fil-paragrafu 1 u l-konsultazzjoni, bhala prijorità, tad-data mahżuna fil-bażijiet tad-data teknikament u legalment aċċessibbli mill-Europol ma tkunx għamlet possibbli li tiġi identifikata l-persuna in kwistjoni.

Tista' tiġi pprezentata talba għall-konsultazzjoni tal-VIS dwar l-istess suġġett tad-data b'mod parallel ma' talba għall-konsultazzjoni tal-EES skont il-kondizzjonijiet stipulati fid-Deċiżjoni 2008/633/ĠAI.

3. Il-kondizzjonijiet stabbiliti fl-Artikolu 32(3), (4) u (5) għandhom japplikaw kif adatt.

▼B

4. L-awtorità mahtura tal-Europol tista' tipprezenta talba elettronika motivata għall-konsultazzjoni tad-data kollha tal-EES jew għal sett speċifiku ta' data tal-EES lill-punt ta' aċċess ċentrali tal-Europol imsemmi fl-Artikolu 30(2). Malli tasallu talba għall-aċċess, il-punt ta' aċċess ċentrali tal-Europol għandu jivverifika jekk ikunux sodisfatti l-kondizzjonijiet għall-aċċess imsemmija fil-paragrafi 1 u 2 ta' dan l-Artikolu. Jekk ikunu sodisfatti l-kondizzjonijiet kollha għall-aċċess, il-persunal debitament awtorizzat tal-punt ta' aċċess ċentrali tal-Europol għandu jipproċessa t-talbiet. Id-data aċċessata tal-EES għandha tintbaġhat lill-awtorità mahtura tal-Europol b'tali mod li s-sigurtà tad-data ma tiġix kompromessa.

5. Il-Europol għandu jipproċessa biss l-informazzjoni miksuba permezz ta' konsultazzjoni tad-data tal-EES sugġett għall-awtorizzazzjoni tal-Istat Membru ta' oriġini. Dik l-awtorizzazzjoni għandha tinkiseb permezz tal-unità nazzjonali tal-Europol ta' dak l-Istat Membru.

KAPITOLU V

ŻAMMA U EMENDAR TAD-DATA

*Artikolu 34***Perijodu taż-żamma tad-data**

1. Kull rekord tad-dhul/hruġ jew rekord ta' rifjut ta' dhul marbut ma' fajl individwali għandu jinżamm ► **M2** fis-CIR u fis-Sistema Ċentrali tal-EES ◀ għal tliet snin wara d-data tar-rekord tal-hruġ jew tar-rekord taċ-ċaħda tad-dhul, kif applikabbli.

2. Kull fajl individwali flimkien mar-rekord jew rekords relatati tad-dhul/hruġ jew rekords taċ-ċaħda tad-dhul għandhom jinħażnu ► **M2** fis-CIR u fis-Sistema Ċentrali tal-EES ◀ għal tliet snin u ġurnata wara d-data tal-aħħar rekord ta' hruġ jew taċ-ċaħda tar-rekord tad-dhul jekk fi żmien tliet snin mid-data tal-aħħar rekord ta' hruġ jew rekord taċ-ċaħda tad-dhul ma jkun hemm l-ebda rekord ta' dhul.

3. Jekk wara d-data tal-iskadenza tal-perijodu ta' soġġorn awtorizzat ma jkun hemm l-ebda rekord ta' hruġ, id-data għandha tinħażen għal perijodu ta' hames snin wara d-data ta' skadenza tal-perijodu ta' soġġorn awtorizzat. L-EES għandha tinforma awtomatikament lill-Istati Membri tliet xhur qabel it-thassir skedat tad-data ta' persuni li jibqgħu fit-territorju wara l-iskadenza tal-awtorizzazzjoni għas-soġġorn sabiex ikunu jistgħu jadottaw il-mizuri xierqa.

4. B'deroga mill-paragrafu 1, kull rekord ta' dhul/hruġ irreġistrat għal ċittadini ta' pajjiżi terzi li jkollhom l-istatus imsemmi fil-punt (b) tal-Artikolu 2(1) għandu jinħażen fl-EES għal massimu ta' sena wara l-hruġ ta' dawn iċ-ċittadini ta' pajjiżi terzi. Jekk ma jkun hemm l-ebda rekord ta' hruġ id-data għandha tinħażen għal perijodu ta' hames snin mid-data tal-aħħar rekord ta' dhul.

5. Malli jiskadi l-perijodu taż-żamma msemmi fil-paragrafi 1 sa 4, id-data in kwistjoni għandha tithassar awtomatikament ► **M2** mis-Sistema Ċentrali tal-EES u mis-CIR ◀.



Artikolu 35

Emendar tad-data u t-thassir minn qabel tad-data

1. L-Istat Membru responsabbli għandu jkollu d-dritt li jemenda d-data li jkun dahhal fl-EES billi jirrettifika, ilesti jew ihassar id-data.

2. Jekk l-Istat Membru responsabbli jkollu evidenza li tissuggerixxi li d-data registrata fl-EES tkun fattwalment mhux preċiża jew mhux kompluta jew li d-data tkun giet ipproċessata fl-EES bi ksur ta' dan ir-Regolament, dan għandu jivverifika d-data kkonċernata u, jekk ikun hemm bżonn, għandu jirrettifikaha jew jikkompletaha jew ihassarha mill-EES minghajr dewmien u, fejn applikabbli, mil-lista ta' persuni identifikati msemmija fl-Artikolu 12(3). Id-data tista' wkoll tiġi vverifikata u rrettifikata, ikkompletata jew imhassra fuq talba tal-persuna kkonċernata f'konformità mal-Artikolu 52.

3. B'deroga mill-paragrafi 1 u 2 ta' dan l-Artikolu, fejn Stat Membru ieħor li ma jkunx l-Istat Membru responsabbli jkollu evidenza li tissuggerixxi li d-data rreġistrata fl-EES tkun fattwalment mhux preċiża jew mhux kompluta jew li d-data tkun giet ipproċessata fl-EES bi ksur ta' dan ir-Regolament, dan għandu jivverifika d-data kkonċernata, bil-kondizzjoni li jkun possibbli li jagħmel dan minghajr ma jikkonsulta lill-Istat Membru responsabbli u, jekk ikun hemm bżonn, għandu jirrettifikaha jew jikkompletaha jew ihassarha mill-EES minghajr dewmien u, fejn applikabbli, mil-lista ta' persuni identifikati msemmija fl-Artikolu 12(3). Fejn ma jkunx possibbli li tiġi verifikata d-data minghajr konsultazzjoni tal-Istat Membru responsabbli, għandu jikkuntattja lill-awtoritajiet tal-Istat Membru responsabbli fi zmien sebat ijiem, wara dan, l-Istat Membru responsabbli għandu jivverifika l-preċiżjoni tad-data u l-legalità tal-ipproċessar tagħha fi zmien xahar. Id-data tista' wkoll tiġi vverifikata u rrettifikata, ikkompletata jew imhassra fuq talba taċ-ċittadin ta' pajjiż terz ikkonċernata f'konformità mal-Artikolu 52.

4. Fejn Stat Membru jkollu evidenza li tissuggerixxi li d-data relatata mal-viża registrata fl-EES tkun fattwalment mhux preċiża jew mhux kompluta jew li din id-data tkun giet ipproċessata fl-EES bi ksur ta' dan ir-Regolament, għandu l-ewwel jivverifika l-preċiżjoni ta' dik id-data mal-VIS u, jekk ikun hemm bżonn, għandu jirrettifikaha jew jikkompletaha jew ihassarha fl-EES. Fejn id-data registrata fil-VIS tkun l-istess bhal dik registrata fl-EES, għandu jinforma lill-Istat Membru responsabbli biex idahhal minnufih dik id-data fil-VIS permezz tal-infrastruttura tal-VIS f'konformità mal-Artikolu 24(2) tar-Regolament (KE) Nru 767/2008. L-Istat Membru responsabbli għad-dhul tad-data fil-VIS għandu jivverifika dik id-data u, jekk ikun hemm bżonn, għandu minnufih jirrettifikaha jew jikkompletaha jew ihassarha mill-VIS u jinforma lill-Istat Membru kkonċernat li, jekk ikun hemm bżonn, għandu jirrettifikaha jew jikkompletaha jew ihassarha mill-EES minghajr dewmien u, fejn applikabbli, mil-lista ta' persuni identifikati msemmija fl-Artikolu 12(3).

5. Id-data tal-persuni identifikati msemmija fl-Artikolu 12(3) għandha tiħassar minghajr dewmien mil-lista msemmija f'dak l-Artikolu u għandha tiġi rrettifikata jew ikkompletata fl-EES fejn iċ-ċittadin ta' pajjiż terz ikkonċernat jipprovdi evidenza, f'konformità mal-liġi nazzjonali tal-Istat Membru responsabbli jew tal-Istat Membru li lilu tkun saret it-talba, li huwa kien sfurzta jaqbeż it-tul tas-sogġorn awtorizzat minhabba avvenimenti imprevedibbli u serji, li huwa jkun kiseb dritt

▼B

legali għal soġġorn jew f'każ ta' zbalji. Mingħajr preġudizzju għal kwalunkwe rimedju amministrattiv jew mhux ġudizzjarju disponibbli, dak iċ-ċittadin ta' pajjiż terz għandu jkollu aċċess għal rimedju ġudizzjarju effettiv biex jiżgura li d-data tiġi rrettifikata, ikkometata jew imhassra.

6. Meta, qabel ma jiskadi l-perijodu applikabbli msemmi fl-Artikolu 34, ċittadin ta' pajjiż terz ikun kiseb in-nazzjonalità ta' Stat Membru jew ikun waqa' taht il-kamp ta' applikazzjoni tal-Artikolu 2(3), il-fajl individwali u r-rekords ta' dhul/hrug marbuta ma' dak il-fajl individwali f'konformità mal-Artikoli 16 u 17 u r-rekords taċ-ċaħda tad-dhul marbuta ma' dak il-fajl individwali f'konformità mal-Artikolu 18, għandhom, mingħajr dewmien, u fi kwalunkwe każ mhux aktar tard minn hamest ijiem ta' xogħol mid-data li fiha dak iċ-ċittadin ta' pajjiż terz ikun kiseb in-nazzjonalità ta' Stat Membru jew ikun waqa' fil-kamp ta' applikazzjoni tal-Artikolu 2(3) qabel jagħlaq il-perijodu msemmi fl-Artikolu 34, jithassru mill-EES, kif ukoll, fejn ikun applikabbli, mil-lista ta' persuni identifikati msemmija fl-Artikolu 12(3), minn:

- (a) l-Istat Membru li tiegħu huwa jkun kiseb in-nazzjonalità; jew
- (b) mill-Istat Membru li jkun hareġ il-karta jew il-permess ta' residenza jew il-viża għal soġġorn twil.

Fejn ċittadin ta' pajjiż terz ikun kiseb iċ-ċittadinanza ta' Andorra, ta' Monaco jew ta' San Marino ► **C1** jew fejn ċittadin ta' pajjiż terz ikollu passaport mahruġ mill-Istat tal-Belt tal-Vatikan jew mis-Santa Sede, hu għandu jinforma ◀ b'dan lill-awtoritajiet kompetenti tal-Istat Membru li fih jidhol wara dik il-bidla. Dak l-Istat Membru għandu jhassar id-data tiegħu mingħajr dewmien mill-EES. Iċ-ċittadin ta' pajjiż terz in kwistjoni għandu jkollu aċċess għal rimedju ġudizzjarju effettiv biex jiżgura li dik id-data tithassar.

▼M2

7. Is-Sistema Ċentrali tal-EES u s-CIR għandhom jinformaw minnufih lill-Istati Membri kollha bit-thassir tad-data tal-EES jew tas-CIR u meta applikabbli jnehħuhom mil-lista ta' persuni identifikati msemmija fl-Artikolu 12(3).

▼B

8. Fejn Stat Membru iehor li ma jkunx l-Istat Membru responsabbli jkun irrettifika, ikkompleta jew hassar data f'konformità ma' dan ir-Regolament, dak l-Istat Membru għandu jsir l-Istat Membru responsabbli għar-rettifika, għall-ikkompletartlestija jew it-thassir. L-EES għandha tirreġistra r-rettifiki, l-ikkompletar u t-thassir tad-data kollha li jsiru.

KAPITOLU VI

ŻVILUPP, THADDIM U RESPONSABILTAJIET*Artikolu 36***Adozzjoni ta' atti ta' implimentazzjoni mill-Kummissjoni qabel l-iżvilupp**

Il-Kummissjoni għandha tadotta l-atti ta' implimentazzjoni meħtieġa għall-iżvilupp u għall-implimentazzjoni teknika ► **M2** tas-Sistema Ċentrali tal-EES u tas-CIR ◀, l-NUIs, l-Infrastruttura ta' Komunikazzjoni, is-servizz web imsemmi fl-Artikolu 13 u r-repożitorju ta' data msemmi fl-Artikolu 63(2), b'mod partikolari miżuri:

▼B

- (a) għall-ispeċifikazzjonijiet għall-kwalità, ir-risoluzzjoni u l-użu tal-marki tas-swaba' għal verifika bijometrika u identifikazzjoni fl-EES;
- (b) għall-ispeċifikazzjonijiet għall-kwalità, ir-risoluzzjoni u l-użu tal-immagni tal-wiċċ għal verifika bijometrika u identifikazzjoni fl-EES inkluż meta meħuda fuq il-post jew miksuba b'mod elettroniku mill-eMRTD;
- (c) għar-reġistrazzjoni tad-data f'konformità mal-Artikoli 16 sa 20;
- (d) għall-aċċess għad-data f'konformità mal-Artikoli 23 sa 33;
- (e) għall-emendar, it-thassir u t-thassir minn qabel ta' data f'konformità mal-Artikolu 35;
- (f) għaż-żamma u l-aċċess għar-reġistrazzjonijiet f'konformità mal-Artikolu 46;
- (g) għar-rekwiziti tal-prestazzjoni, inkluż l-ispeċifikazzjonijiet minimi għal tagħmir u rekwiżiti tekniċi rigward il-prestazzjoni bijometrika tal-EES b'mod partikolari fir-rigward tar-Rata ta' Identifikazzjoni Pożittiva Falza, ir-Rata ta' Identifikazzjoni Negattiva Falza u r-Rata ta' Nuqqas ta' Reġistrazzjonijiet;
- (h) għall-ispeċifikazzjonijiet u l-kondizzjonijiet għas-servizz web imsemmi fl-Artikolu 13, inkluż dispożizzjonijiet speċifiċi għall-protezzjoni tad-data meta tiġi pprovduta minn trasportaturi jew tiġi pprovduta lilhom;
- (i) għall-istabbiliment u d-disinn ta' livell għoli ta' interoperabbiltà kif imsemmija fl-Artikolu 8;
- (j) l-ispeċifikazzjonijiet u l-kondizzjonijiet għar-repożitorju tad-data msemmi fl-Artikolu 63 (2);
- (k) l-istabbiliment tal-lista ta' persuni identifikati msemmija fl-Artikolu 12(3) u l-proċedura biex dik il-lista ssir disponibbli lill-Istati Membri;
- (l) għall-ispeċifikazzjonijiet għal soluzzjonijiet tekniċi għall-konnessjoni ta' punti ta' aċċess ċentrali skont l-Artikoli 31, 32 u 33 u għal soluzzjoni teknika biex tingabar id-data statistika meħtieġa skont l-Artikolu 72(8).

Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 68(2).

Għall-adozzjoni tal-atti ta' implimentazzjoni stabbiliti fil-punt (i) tal-ewwel paragrafu ta' dan l-Artikolu, il-Kumitat stabbilit bl-Artikolu 68 ta' dan ir-Regolament għandu jikkonsulta l-Kumitat tal-VIS stabbilit bl-Artikolu 49 tar-Regolament (KE) Nru 767/2008.

▼B*Artikolu 37***Żvilupp u tmexxija operattiva****▼M2**

1. L-eu-LISA għandha tkun responsabbli għall-iżvilupp tas-Sistema Ċentrali tal-EES u s-CIR, l-NUIs, l-Infrastruttura tal-Komunikazzjoni u l-Kanal ta' Komunikazzjoni Sikura bejn is-Sistema Ċentrali tal-EES u s-Sistema Ċentrali tal-VIS. L-eu-LISA għandha wkoll tkun responsabbli għall-iżvilupp tas-servizz tal-web imsemmi fl-Artikolu 13 skont ir-regoli dettaljati msemmija fl-Artikolu 13(7) u l-ispeċifikazzjonijiet u l-kundizzjonijiet adottati skont il-punti (h) u (j) tal-ewwel paragrafu tal-Artikolu 36 u għall-iżvilupp tar-repożitorju tad-data msemmi fl-Artikolu 63(2).

▼B

L-eu-LISA għandha tiddefinixxi d-disinn tal-arkitettura fiżika tal-EES inkluż l-Infrastruttura ta' Komunikazzjoni tagħha, kif ukoll l-ispeċifikazzjonijiet tekniċi u l-evoluzzjoni tagħhom fir-rigward tas-Sistema Ċentrali tal-EES, l-NUIs, l-Infrastruttura ta' Komunikazzjoni, il-Mezz Sigur ta' Komunikazzjoni bejn is-Sistema Ċentrali tal-EES u s-Sistema Ċentrali tal-VIS, is-servizz web imsemmi fl-Artikolu 13 ta' dan ir-Regolament u r-repożitorju tad-data msemmi fl-Artikolu 63(2) ta' dan ir-Regolament. Dawk l-ispeċifikazzjonijiet tekniċi għandhom jiġu adottati mill-Bord tat-Tmexxija tal-eu-LISA, soġġett għal opinjoni favorevoli tal-Kummissjoni. L-eu-LISA għandha timplimenta wkoll kwalunkwe adattament meħtieġ fil-VIS bhala riżultat tal-istabbiliment ta' interoperabbiltà mal-EES kif ukoll mill-implimentazzjoni tal-emendi għar-Regolament (KE) Nru 767/2008 stabbiliti fl-Artikolu 61 ta' dan ir-Regolament.

L-eu-LISA għandha tiżviluppa u timplimenta s-Sistema Ċentrali tal-EES, l-NUIs, l-Infrastruttura ta' Komunikazzjoni, il-Mezz Sigur ta' Komunikazzjoni bejn is-Sistema Ċentrali tal-EES u s-Sistema Ċentrali tal-VIS, is-servizz web imsemmi fl-Artikolu 13 u r-repożitorju tad-data msemmi fl-Artikolu 63(2) malajr kemm jista' jkun wara l-adozzjoni mill-Kummissjoni tal-miżuri previsti fl-Artikolu 36.

L-iżvilupp għandu jikkonsisti mill-elaborazzjoni u l-implimentazzjoni tal-ispeċifikazzjonijiet tekniċi, l-ittestjar u l-koordinazzjoni ġenerali tal-proġett.

Meta tiżviluppa u meta timplimenta s-Sistema Ċentrali tal-EES, l-NUIs, l-Infrastruttura ta' Komunikazzjoni, il-Mezz Sigur ta' Komunikazzjoni bejn is-Sistema Ċentrali tal-EES u s-Sistema Ċentrali tal-VIS, is-servizz web imsemmi fl-Artikolu 13 u r-repożitorju tad-data msemmi fl-Artikolu 63(2), il-kompiti tal-eu-LISA għandhom ikunu li:

- (a) twettaq valutazzjoni tar-riskju tas-sigurtà;
- (b) timxi mal-prinċipji tal-privatezza bit-tfassil u awtomatikament matul iċ-ċiklu kollu tal-hajja tal-iżvilupp tal-EES;
- (c) twettaq valutazzjoni tar-riskju ta' sigurtà fir-rigward tal-interoperabbiltà mal-VIS imsemmija fl-Artikolu 8 u tivvaluta l-miżuri ta' sigurtà meħtieġa għall-implimentazzjoni tal-operabbiltà mal-VIS.

▼B

2. Matul il-fazi tad-disinn u tal-iżvilupp, għandu jiġi stabbilit Bord ta' Ġestjoni tal-Programm li jkun magħmul minn massimu ta' għaxar membri. Għandu jkun magħmul minn seba' membri mahtura mill-Bord tat-Tmexxija tal-eu-LISA minn fost il-membri jew il-membri supplenti, il-President tal-Grupp Konsultattiv tal-EES imsemmi fl-Artikolu 69, membru li jirrappreżenta l-eu-LISA mahtur mid-Direttur Eżekuttiv tagħha u membru mahtur mill-Kummissjoni. Il-membri mahtura mill-Bord tat-Tmexxija tal-eu-LISA għandhom jiġu eletti biss minn dawk l-Istati Membri li huma marbuta b'mod shih taht id-dritt tal-Unjoni bl-istrumenti leġislattivi li jirregolaw l-iżvilupp, l-istabbiliment, it-thaddim u l-użu tas-sistemi kollha tal-IT fuq skala kbira ġestiti mill-eu-LISA u li jkkonformaw mal-kondizzjonijiet stipulati fl-Artikolu 66(2).

Il-Bord ta' Ġestjoni tal-Programm għandu jiltaqa' regolarment u tal-inqas tliet darbiet kull trimestru. Għandu jiżgura l-ġestjoni adegwata tal-fazi tad-disinn u tal-iżvilupp tal-EES u jiżgura konsistenza bejn il-proġetti centrali u nazzjonali tal-EES.

Kull xahar il-Bord ta' Ġestjoni tal-Programm għandu jippreżenta rapporti bil-miktub lill-Bord tat-Tmexxija tal-eu-LISA dwar il-progress tal-proġett. Il-Bord ta' Ġestjoni tal-Programm ma għandu jkollu l-ebda setgħa li jiehu deċiżjonijiet u lanqas mandat biex jirrappreżenta l-membri tal-Bord tat-Tmexxija tal-eu-LISA.

Il-Bord ta' Ġestjoni tal-eu-LISA għandu jistabbilixxi r-regoli ta' proċedura tal-Bord ta' Ġestjoni tal-Programm li b'mod partikolari għandhom jinkludu regoli dwar:

- (a) il-presidenza tiegħu;
- (b) il-postijiet tal-laqgħat;
- (c) it-thejjija tal-laqgħat;
- (d) l-ammissjoni ta' esperti fil-laqgħat;
- (e) pjanijiet ta' komunikazzjoni sabiex tiġi żgurata informazzjoni kompluta lill-membri mhux parteċipanti tal-Bord tat-Tmexxija tal-eu-LISA.

Il-Presidenza tal-Bord ta' Ġestjoni tal-Programm għandha tkun f'idejn Stat Membru li jkun marbut b'mod shih taht il-liġi tal-Unjoni bl-istrumenti leġislattivi li jirregolaw l-iżvilupp, l-istabbiliment, l-operazzjoni u l-użu tas-sistemi kollha tal-IT fuq skala kbira ġestiti mill-eu-LISA.

L-ispejjeż kollha tal-ivvjaġġar u tas-sussistenza mgarrba mill-membri tal-Bord ta' Ġestjoni tal-Programm għandhom jithallsu mill-eu-LISA u l-Artikolu 10 tar-Regoli ta' Proċedura tal-eu-LISA għandu japplika mutatis mutandis. L-eu-LISA għandha tipprovdi segretarjat lill-Bord ta' Ġestjoni tal-Programm.

Matul il-fazi tad-disinn u tal-iżvilupp, il-Grupp Konsultattiv tal-EES imsemmi fl-Artikolu 69 għandu jkun magħmul minn manigers responsabbli mill-proġett tas-sistemi nazzjonali tal-EES u ppresedut mill-eu-LISA. Għandu jiltaqa' regolarment u tal-inqas tliet darbiet kull trimestru sakemm tibda tithaddem l-EES. Wara kull laqgħa għandu jirrapporta lill-Bord ta' Ġestjoni tal-Programm. Għandu jipprovdi l-għarfien espert tekniku b'appoġġ għall-kompiti tal-Bord ta' Ġestjoni tal-Programm u għandu jsegwi l-istat ta' thejjija tal-Istati Membri.

▼ M2

3. L-eu-LISA għandha tkun responsabbli għat-tmexxija operattiva tas-Sistema Ċentrali tal-EES u tas-CIR, l-NUIs u l-Kanal ta' Komunikazzjoni Sikura bejn is-Sistema Ċentrali tal-EES u s-Sistema Ċentrali tal-VIS. Hija għandha tiżgura, f'kooperazzjoni mal-Istati Membri, li fil-hinijiet kollha l-aqwa teknoloġija disponibbli, soġġetta għal analiżi tal-kost-benefiċċju, tintuża għas-Sistema Ċentrali tal-EES u s-CIR, l-NUIs, l-Infrastruttura tal-Komunikazzjoni, il-Kanal ta' Komunikazzjoni Sikura bejn is-Sistema Ċentrali tal-EES u s-Sistema Ċentrali tal-VIS, is-servizz tal-web imsemmi fl-Artikolu 13 u r-repożitorju tad-data msemmi fl-Artikolu 63(2). L-eu-LISA għandha tkun responsabbli wkoll għall-ġestjoni operattiva tal-Infrastruttura tal-Komunikazzjoni bejn is-Sistema Ċentrali tal-EES u l-NUIs, għas-servizz tal-web msemmi fl-Artikolu 13 u r-repożitorju tad-data msemmi fl-Artikolu 63(2).

▼ B

It-tmexxija operattiva tal-EES għandha tikkonsisti mill-kompiti kollha meħtieġa biex l-EES tiffunzjona 24 siegħa kuljum, 7 ijiem fil-ġimgħa skont dan ir-Regolament, b'mod partikolari x-xogħol ta' manutenzjoni u l-iżviluppi tekniċi meħtieġa biex jiġi żgurat li l-EES tiffunzjona f'livell sodisfaċenti ta' kwalità operattiva, b'mod partikolari fir-rigward tal-hin tar-rispons għall-interrogazzjoni tas-Sistema ċentrali tal-EES mill-awtoritajiet tal-fruntiera, skont l-ispeċifikazzjonijiet tekniċi.

4. Mingħajr preġudizzju għall-Artikolu 17 tar-Regolamenti tal-Persunal tal-Unjoni Ewropea u l-Kondizzjonijiet tal-Impjeg ta' Uffiċjali Ohra tal-Unjoni, stabbiliti fir-Regolament tal-Kunsill (KEE, Euratom, KEFA) Nru 259/68⁽¹⁾, l-eu-LISA għandha tiżgura li daww il-membri tal-persunal tagħha li huma meħtieġa li jaħdmu bid-data tal-EES jew bid-data mahżuna fl-EES japplikaw regoli adatti ta' segretezza professjonali jew dmirijiet ohra ekwivalenti ta' kunfidenzjalità. Dak l-obbligu għandu japplika wkoll wara li dan il-persunal ikun ħalla l-uffiċċju jew l-impjeg jew wara t-tmiem tal-attività tagħhom.

*Artikolu 38***Responsabbiltajiet tal-Istati Membri u tal-Europol**

1. Kull Stat Membru għandu jkun responsabbli:
 - (a) għall-integrazzjoni tal-infrastruttura tal-fruntiera nazzjonali ezistenti u l-konnessjoni tagħha mal-NUI;
 - (b) għall-organizzazzjoni, il-ġestjoni, l-operat u l-manutenzjoni tal-infrastruttura ezistenti tal-fruntiera nazzjonali u tal-konnessjoni tagħha mal-EES għall-fini tal-Artikolu 6 bl-eċċezzjoni tal-Artikolu 6(2);
 - (c) għall-organizzazzjoni tal-punti ta' aċċess ċentrali u l-konnessjoni tagħhom mal-NUI għall-fini tal-infurzar tal-liġi;
 - (d) għall-ġestjoni u l-arrangamenti għall-aċċess għall-persunal debitament awtorizzat, u mill-persunal bis-setgħa dovuta, tal-awtoritajiet nazzjonali kompetenti għall-EES f'konformità ma' dan ir-Regolament u l-holqien u l-aġġornament regolari ta' lista ta' daww il-membri tal-persunal u l-profil tagħhom.
2. Kull Stat Membru għandu jahtar awtorità nazzjonali, li għandha tippovdi l-aċċess lill-awtoritajiet kompetenti msemmija fl-Artikolu 9(2) għall-EES. Kull Stat Membru għandu jikkollega dik l-awtorità nazzjonali mal-NUI. Kull Stat Membru għandu jikkonnettja l-punti ta' aċċess ċentrali rispettivi tiegħu msemmija fl-Artikolu 29 mal-NUI.

⁽¹⁾ ĠU L 56, 4.3.1968, p. 1.

▼B

3. Kull Stat Membru għandu juża proċeduri awtomatizzati għall-ipproċessar tad-data tal-EES.
4. L-Istati Membri għandhom jiżguraw li l-prestazzjoni teknika tal-infrastruttura tal-verifika fuq il-fruntiera, id-disponibbiltà tagħha, it-tul ta' żmien tal-verifika fuq il-fruntiera u l-kwalità tad-data jiġu ssorveljati mill-qrib sabiex jiġi żgurat li jissodisfaw ir-rekwiżiti ġenerali għall-funzjonament tajjeb tal-EES u proċedura effiċjenti tal-verifika fuq il-fruntiera.
5. Qabel ma jiġi awtorizzat jipproċessa d-data mażżuna fl-EES, il-persunal tal-awtoritajiet li jkollu d-dritt li jaċċessa l-EES għandu jingħata tahrig adatt dwar, b'mod partikolari, is-sigurtà tad-data u r-regoli, kif ukoll dwar il-protezzjoni tad-data u dwar id-drittijiet fundamentali rilevanti.
6. L-Istati Membri ma għandhomx jipproċessaw id-data fi jew mill-EES għal finijiet barra dawk stipulati f'dan ir-Regolament.
7. Il-Europol għandu jiehu r-responsabbiltajiet previsti fil-punt (d) tal-paragrafu 1 u fil-paragrafi 3, 5 u 6. Għandu jikkollega, u jkun responsabbli għall-kollegament ta', il-punt ta' aċċess ċentrali tal-Europol mal-EES.

*Artikolu 39***Responsabbiltà għall-ipproċessar ta' data**

1. Fir-rigward tal-ipproċessar ta' data personali fl-EES, kull Stat Membru għandu jahtar l-awtorità li għandha titqies bhala kontrollur f'konformità mal-punt (7) tal-Artikolu 4 tar-Regolament (UE) 2016/679 u li għandu jkollha r-responsabbiltà ċentrali għall-ipproċessar ta' data minn dak l-Istat Membru. Kull Stat Membru għandu jikkomunika d-dettalji ta' dik l-awtorità lill-Kummissjoni.

Kull Stat Membru għandu jiżgura li d-data miġbura u rreġistrata fl-EES tiġi pproċessata b'mod legali u, b'mod partikolari, jiżgura li l-persunal debitament awtorizzat biss ikollu aċċess għad-data għat-twertiq tal-kompiti tiegħu. L-Istat Membru responsabbli għandu jiżgura, b'mod partikolari, li d-data:

- (a) tingabar b'mod legali u b'rispett shih lejn id-dinjità tal-bniedem taċ-ċittadin ta' pajjiż terz kkonċernat;
- (b) tiġi rreġistrata b'mod legali fl-EES;
- (c) tkun preċiża u aġġornata meta tintbagħat lill-EES.

2. L-eu-LISA għandha tiżgura li l-EES tithaddem f'konformità ma' dan ir-Regolament u l-atti ta' implimentazzjoni msemmija fl-Artikolu 36. B'mod partikolari, l-eu-LISA għandha:

- (a) tiegħu l-miżuri meħtieġa sabiex tiġi żgurata s-sigurtà tas-Sistema Ċentrali tal-EES u tal-Infrastruttura ta' Komunikazzjoni bejn is-Sistema Ċentrali tal-EES u l-NUI, minghajr preġudizzju għar-responsabbiltajiet tal-Istati Membri;
- (b) tiżgura li l-persunal debitament awtorizzat biss ikollu aċċess għad-data pproċessata fl-EES.

3. L-eu-LISA għandha tinforma lill-Parlament Ewropew, lill-Kunsill u lill-Kummissjoni, kif ukoll lill-Kontrollur Ewropew għall-Protezzjoni tad-Data, dwar il-miżuri li tiegħu skont il-paragrafu 2 fid-dawl tal-bidu tat-thaddim tal-EES.



Artikolu 40

Iż-żamma tad-data fil-fajls nazzjonali u fis-sistemi nazzjonali tad-dhul u l-hruġ

1. Stat Membru jista' jzomm fis-sistema nazzjonali tiegħu ta' dhul/hruġ jew f'fajls nazzjonali ekwivalenti d-data alfanumerika li dak l-Istat Membru jkun dahhal fl-EES, skont il-finijiet tal-EES, b'rispett shih lejn il-liġi tal-Unjoni.
2. Id-data ma ghandhiex tinzamm fis-sistemi nazzjonali ta' dhul/hruġ jew fajls nazzjonali ekwivalenti għal aktar żmien milli tinzamm fl-EES.
3. Kwalunkwe użu ta' data li ma jkunx konformi mal-paragrafu 1 għandu jiġi kkunsidrat bħala użu hażin skont il-liġi nazzjonali ta' kull Stat Membru kif ukoll skont id-dritt tal-Unjoni.
4. Dan l-Artikolu ma għandux jiġi interpretat bħala li jitlob xi adattament tekniku tal-EES. L-Istati Membri jistgħu jzommu d-data f'konformità ma' dan l-Artikolu għas-spejjeż u r-riskju tagħhom, u permezz tal-użu tal-mezzi tekniċi tagħhom.

Artikolu 41

Komunikazzjoni tad-data lil pajjiżi terzi, organizzazzjonijiet internazzjonali u entitajiet privati

1. Id-data maħzuna fl-EES ma ghandhiex tiġi ttrasferita jew titqiegħed għad-dispożizzjoni ta' kwalunkwe pajjiż terz, kwalunkwe organizzazzjoni internazzjonali jew ta' kwalunkwe entità privata.
2. B'deroga mill-paragrafu 1 ta' dan l-Artikolu, id-data msemija fl-Artikolu 16(1) u l-punti (a), (b) u (c) tal-Artikolu 17(1) ta' dan ir-Regolament tista' tiġi ttrasferita mill-awtoritajiet tal-fruntiera jew l-awtoritajiet tal-immigrazzjoni lil pajjiż terz jew lil organizzazzjoni internazzjonali elenkata fl-Anness I għal dan ir-Regolament jekk dan ikun neċessarju f'kazijiet individwali, sabiex tingħata prova tal-identità ta' ċittadini ta' pajjiżi terzi għall-fini waħdieni ta' ritorn, unikament meta tkunu sodisfatta waħda mill-kondizzjonijiet li ġejjin:
 - (a) il-Kummissjoni tkun adottat deċiżjoni dwar il-protezzjoni adegwata tad-data personali f'dak il-pajjiż terz f'konformità mal-Artikolu 45(3) tar-Regolament (UE) 2016/679;
 - (b) ikunu previsti salvagwardji xierqa kif imsemmija fl-Artikolu 46 tar-Regolament (UE) 2016/679, pereżempju permezz ta' ftehim ta' riammissjoni li jkun fis-seħh bejn l-Unjoni jew Stat Membru u l-pajjiż terz in kwistjoni; jew
 - (c) ikun japplika l-punt (d) tal-Artikolu 49(1) tar-Regolament (UE) 2016/679.
3. Id-data msemija fl-Artikolu 16(1) u l-punti (a), (b) u (c) tal-Artikolu 17(1) ta' dan ir-Regolament tista' tiġi ttrasferita f'konformità mal-paragrafu 2 ta' dan l-Artikolu unikament meta jiġu sodisfatti l-kondizzjonijiet kollha li ġejjin:
 - (a) it-trasferiment tad-data għandha titwettaq skont id-dispożizzjonijiet rilevanti tal-liġi tal-Unjoni, b'mod partikolari d-dispożizzjonijiet dwar il-protezzjoni tad-data, inkluż il-Kapitolu V tar-Regolament (UE) 2016/679, u l-ftehimiet ta' riammissjoni, u l-liġi nazzjonali tal-Istat Membru li jkun trasferixxa d-data;
 - (b) il-pajjiż terz jew l-organizzazzjoni internazzjonali tkun qablet li tipproċessa d-data biss għall-finijiet li għalihom tkun ingħatat; u

▼B

(c) tkun inharget deċiżjoni ta' ritorn adottata skont id-Direttiva 2008/115/KE b'rabta maċ-ċittadin ta' pajjiż terz ikkonċernat, bil-kondizzjoni li l-infurzar ta' tali deċiżjoni ta' ritorn ma jiġix sospiż u bil-kondizzjoni li ma jkun sar ebda appell li jista' jwassal ghas-sospensjoni tal-infurzar tagħha.

4. It-trasferimenti ta' data personali lil pajjiżi terzi jew lil organizzazzjonijiet internazzjonali skont il-paragrafu 2 ma ghandhomx jippreġudikaw id-drittijiet tal-applikanti għal protezzjoni internazzjonali u tal-benefiċjarji tagħha, b'mod partikolari fir-rigward ta' non-refoulement.

5. Id-data personali miksuba mis-Sistema Ċentrali tal-EES minn Stat Membru jew mill-Europol għall-finijiet tal-infurzar tal-liġi ma ghandhiex tiġi ttrasferita jew titqiegħed għad-dispożizzjoni ta' xi pajjiż terz, organizzazzjoni internazzjonali jew entità privata stabbilita fl-Unjoni jew barra minnha. Il-projbizzjoni għandha tapplika wkoll fejn dik id-data tkompli tiġi pproċessata fil-livell nazzjonali jew bejn Stati Membri skont id-Direttiva (UE) 2016/680.

6. B'deroga mill-paragrafu 5 ta' dan l-Artikolu, id-data msemmija fil-punti (a), (b) u (c) tal-Artikolu 16(1), il-punti (a) u (b) tal-Artikolu 16(2), il-punti (a) u (b) tal-Artikolu 16(3) u l-punt (a) tal-Artikolu 17(1) tista' tiġi ttrasferita mill-awtorità mahtura lil pajjiż terz f'kazijiet individwali, unikament meta jiġu sodisfatti l-kondizzjonijiet kollha li ġejjin:

- (a) ikun hemm każ eċċezzjonali ta' urgenza fejn ikun hemm:
 - (i) periklu imminenti assoċjat ma' reat terroristiku; jew
 - (ii) periklu imminenti għall-hajja ta' persuna u dak il-periklu jkun assoċjat ma' reat kriminali serju;
- (b) it-trasferiment ta' data hu meħtieġ għall-prevenzjoni, is-sejbien jew l-investigazzjoni ta' reat terroristiku jew reat kriminali serju bħal dawn fit-territorju tal-Istati Membri jew fil-pajjiż terz ikkonċernat;
- (c) l-awtorità mahtura jkollha aċċess għal data bħal din skont il-proċedura u l-kondizzjonijiet stabbiliti fl-Artikoli 31 u 32;
- (d) it-trasferiment isir skont il-kondizzjonijiet applikabbli stabbiliti fid-Direttiva (UE) 2016/680, b'mod partikolari l-Kapitolu V tagħha;
- (e) tkun giet ipprezentata talba b'motivazzjoni xierqa bil-miktub jew elettronika mill-pajjiż terz; u
- (f) jkun żgurat l-ġhoti reciproku ta' kwalunkwe informazzjoni dwar rekords ta' dhul/hruġ f'idejn il-pajjiż terz rikjedenti lill-Istati Membri li jhaddmu l-EES.

Fejn trasferiment ikun sar skont l-ewwel subparagrafu ta' dan il-paragrafu, tali trasferiment għandu jkun dokumentat u d-dokumentazzjoni għandha, fuq talba, titqiegħed għad-dispożizzjoni tal-awtorità superviżorja stabbilita skont l-Artikolu 41(1) tad-Direttiva (UE) 2016/680, inkluż id-data u l-hin tat-trasferiment, l-informazzjoni dwar l-awtorità kompetenti li tirċievi t-trasferiment, il-ġustifikazzjoni għat-trasferiment u d-data personali trasferita.

Artikolu 42

Il-kondizzjonijiet għall-komunikazzjoni ta' data lil Stat Membru li għadu ma jhaddimx l-EES u lil Stat Membru li dan ir-Regolament ma japplikax għalih

1. Id-data msemmija fil-punti (a), (b) u (c) tal-Artikolu 16(1), il-punti (a) u (b) tal-Artikolu 16(2), il-punti (a) u (b) tal-Artikolu 16(3) u l-punt (a) tal-Artikolu 17(1) tista' tiġi ttrasferita minn awtorità mahtura lil Stat

▼B

Membru li għadu ma jhaddimx l-EES u lil Stat Membru li r-Regolament ma japplikax ghalih, f'kazijiet individwali, unikament fejn jiġu sodisfatti l-kondizzjonijiet kollha li ġejjin:

- (a) ikun hemm każ eċċezzjonali ta' urġenza fejn ikun hemm:
 - (i) periklu imminenti assoċjat ma' reat terroristiku; jew
 - (ii) reat kriminali serju;
- (b) it-trasferiment ta' data hu meħtieġ għall-prevenzjoni, is-sejbien jew l-investigazzjoni ta' reat terroristiku jew reat kriminali serju bħal dan;
- (c) l-awtorità mahtura jkollha aċċess għal data bħal din skont il-proċedura u l-kondizzjonijiet stabbiliti fl-Artikoli 31 u 32;
- (d) tkun tapplika d-Direttiva (UE) 2016/680;
- (e) tkun giet ipprezentata talba b'motivazzjoni xierqa bil-miktub jew elettronika; u
- (f) ikun żgurat l-ghoti reċiproku ta' kwalunkwe informazzjoni dwar rekords ta' dhul/hruġ f'idejn l-Istat Membru rikjedenti lill-Istati Membri li jhaddmu l-EES.

Fejn trasferiment ikun sar skont l-ewwel subparagrafu ta' dan il-paragrafu, tali trasferiment għandu jkun dokumentat u d-dokumentazzjoni għandha, fuq talba, titqiegħed għad-dispożizzjoni tal-awtorità superviżorja stabbilita skont l-Artikolu 41(1) tad-Direttiva (UE) 2016/680, inkluż id-data u l-hin tat-trasferiment, l-informazzjoni dwar l-awtorità kompetenti li tirċievi t-trasferiment, il-ġustifikazzjoni għat-trasferiment u d-data personali trasferita.

2. Fejn l-informazzjoni tingħata skont dan l-Artikolu, l-istess kondizzjonijiet kif previst fl-Artikolu 43(1), l-Artikolu 45(1) u (3), l-Artikolu 48 u l-Artikolu 58(4) għandhom japplikaw mutatis mutandis.

Artikolu 43

Sigurtà tad-data

1. L-Istat Membru responsabbli għandu jiżgura s-sigurtà tad-data qabel u waqt li tintbagħat lill-NUI. Kull Stat Membru għandu jiżgura s-sigurtà tad-data li jirċievi mill-EES.
2. Kull Stat Membru għandu, fir-rigward tal-infrastruttura tal-fruntiera nazzjonali tiegħu, jadotta l-miżuri neċessarji, inkluż pjan ta' sigurtà u pjan ta' kontinwità tal-operat u ta' rkupru minn diżastru, sabiex:
 - (a) jipproteġi fiżikament id-data, inkluż billi jagħmel pjani ta' kontinġenza għall-protezzjoni ta' infrastruttura kritika;
 - (b) iwaqqaf persuni mhux awtorizzati milli jkollhom aċċess għal tagħmir tal-ipproċessar tad-data u installazzjonijiet nazzjonali li fihom l-Istat Membru jwettaq operazzjonijiet skont il-finijiet tal-EES;
 - (c) jimpedixxi l-qari, l-ikkupjar, il-modifika jew it-tnehhija mhux awtorizzata tal-mezzi tad-data;
 - (d) jimpedixxi d-dhul mhux awtorizzat ta' data u l-ispezzjoni, il-modifika jew it-tħassir mhux awtorizzat ta' data personali maħżuna;

▼B

- (e) jimpedixxi l-użu ta' sistemi tal-ipproċessar tad-data awtomatizzati minn persuni mhux awtorizzati li jużaw tagħmir għall-komunikazzjoni tad-data;
- (f) jimpedixxi l-ipproċessar mhux awtorizzat ta' data fl-EES u kwalunkwe modifika jew tħassir mhux awtorizzat ta' data pproċessata fl-EES;
- (g) jiżgura li persuni awtorizzati jaċċessaw l-EES ikollhom aċċess biss għad-data koperta mill-awtorizzazzjoni tal-aċċess tagħhom, permezz ta' identitajiet tal-utenti individwali u uniċi u permezz ta' modi għal aċċess kunfidenzjali biss;
- (h) jiżguraw li l-awtoritajiet kollha bi dritt ta' aċċess għall-EES johlqu profili fejn jiġu deskritti l-funzjonijiet u r-responsabbiltajiet tal-persuni li huma awtorizzati li jdahhlu, jemendaw, ihassru, jikkonsultaw u jfittxu d-data u jagħmlu l-profilu tagħhom disponibbli għall-awtoritajiet superviżorji;
- (i) jiżgura li jkun possibbli li jiġi vverifikat u stabbilit lil liema korpi tista' tintbagħat data personali bl-użu ta' tagħmir għall-komunikazzjoni tad-data;
- (j) jiżgura li huwa possibbli li jiġi vverifikat u stabbilit liema data tkun giet ipproċessata fl-EES, kif ukoll meta, minn min u għal liema fini tkun giet ipproċessata;
- (k) jimpedixxi l-qari, l-ikkupjar, il-modifika jew it-tħassir mhux awtorizzat ta' data personali waqt li tkun qed tintbagħat data personali lejn jew mill-EES jew matul it-trasport ta' mezzi tad-data, b'mod partikolari permezz ta' tekniki adatti ta' kriptaġġ;
- (l) jiżgura li, fil-każ ta' interruzzjoni, is-sistemi installati jkunu jistgħu jitreġġgħu lura għat-tħaddim normali;
- (m) jiżgura l-affidabbiltà billi jiżgura li kwalunkwe problemi fil-funzjonament tal-EES jiġu rrapportati kif xieraq;
- (n) jimmonitorja l-effettività tal-miżuri tas-sigurtà msemmija f'dan il-paragrafu u jiehu l-miżuri organizzattivi meħtieġa marbuta mal-monitoraġġ intern biex tiġi żgurata l-konformità ma' dan ir-Regolament.

3. Fir-rigward tat-tħaddim tal-EES, l-eu-LISA għandha tiegħu l-miżuri meħtieġa sabiex tilhaq l-oġettivi stipulati fil-paragrafu 2, inkluż l-adozzjoni ta' pjan ta' sigurtà u ta' pjan ta' kontinwità tal-operat u ta' rkupru minn diżastru. L-eu-LISA għandha tiżgura wkoll l-affidabbiltà billi tiżgura li jitpoġġew fis-seħh il-miżuri tekniċi meħtieġa biex jiġi żgurat li d-data personali tkun tista' tinħażen fil-każ ta' tħassir minhabba funzjonament hażin tal-EES.

4. L-eu-LISA u l-Istati Membri għandhom jikkooperaw sabiex jiżguraw approċċ armonizzat għas-sigurtà tad-data, msejjes fuq proċess ta' ġestjoni tar-riskji għas-sigurtà li jinkludi l-EES kollha.



Artikolu 44

Inċidenti ta' sigurtà

1. Kwalunkwe avveniment li għandu jkun jista' jkollu impatt fuq is-sigurtà tal-EES u jista' jikkawża dannu jew telf ta' data maħżuna fl-EES għandu jittqies inċident ta' sigurtà, b'mod partikolari meta jista' jkun li kien hemm aċċess mhux awtorizzat għad-data jew meta d-disponibbiltà, l-integrità u l-kunfidenzjalità tad-data giet kompromessa jew setgħet giet kompromessa.
2. L-inċidenti ta' sigurtà għandhom jiġu mmaniġġati biex jiġi żgurat rispons rapidu, effettiv u xieraq.
3. Mingħajr preġudizzju għan-notifika u l-komunikazzjoni ta' ksur tad-data personali skont l-Artikolu 33 tar-Regolament (UE) 2016/679, l-Artikolu 30 tad-Direttiva (UE) 2016/680, jew it-tnejn, l-Istati Membri għandhom jagħtu notifika lill-Kummissjoni, lill-eu-LISA u lill-Kontrollur Ewropew għall-Protezzjoni tad-Data dwar inċidenti ta' sigurtà. Fil-każ ta' inċident ta' sigurtà fir-rigward tas-Sistema Ċentrali tal-EES, l-eu-LISA għandha tagħti notifika lill-Kummissjoni u lill-Kontrollur Ewropew għall-Protezzjoni tad-Data.
4. L-informazzjoni dwar inċident ta' sigurtà li jkollu jew jista' jkollu impatt fuq it-thaddim tal-EES jew fuq id-disponibbiltà, l-integrità u l-kunfidenzjalità tad-data għandha tingħata lill-Istat Membru u tiġi rrapportata f'konformità mal-pjan ta' ġestjoni tal-inċidenti li għandu jiġi pprovdut mill-eu-LISA.
5. L-Istati Membri kkonċernati u l-eu-LISA għandhom jikkooperaw fil-każ ta' inċident ta' sigurtà.

Artikolu 45

Responsabbiltà

1. Kull persuna jew Stat Membru li jkun sofra danni materjali jew mhux materjali kkawżati minn operazzjoni ta' pproċessar illegali jew minn xi att li ma jkunx konformi ma' dan ir-Regolament għandu jkun intitolat jirċievi kumpens mill-Istat Membru li huwa responsabbli għad-danni mgarrba. Dak l-Istat Membru għandu jkun eżentat mir-responsabbiltà, kollha kemm hi jew parti minnha, jekk jagħti prova li ma jkun responsabbli bl-ebda mod għall-avveniment li jkun wassal għad-dannu.
2. Jekk xi nuqqas min-naha ta' Stat Membru milli jikkonforma mal-obbligi tiegħu skont dan ir-Regolament jikkawża dannu lill-EES, dak l-Istat Membru għandu jinżamm responsabbli għal dan id-dannu, dejjem jekk u sa fejn l-eu-LISA jew Stat Membru ieħor parteċipanti fl-EES ikun naqas milli jiehu miżuri raġonevoli sabiex jipprevjeni li jsehh dannu jew biex jitnaqqas l-impatt tiegħu.
3. Talbiet għal kumpens kontra Stat Membru għad-dannu msemmi fil-paragrafi 1 u 2 għandhom ikunu regolati mid-dispożizzjonijiet tal-liġi nazzjonali tal-Istat Membru konvenut.

Artikolu 46

Żamma ta' reġistrazzjonijiet mill-eu-LISA u mill-Istati Membri

1. L-eu-LISA għandha żzomm reġistrazzjonijiet ta' kull operazzjoni ta' pproċessar ta' data fl-EES. Dawk ir-reġistrazzjonijiet għandhom jinkludu dan li ġej:

▼B

- (a) il-fini tal-aċċess imsemmi fl-Artikolu 9(2);
- (b) id-data u l-hin;
- (c) id-data mibgħuta kif imsemmi fl-Artikoli 16 sa 19;
- (d) id-data użata għall-interrogazzjoni kif imsemmi fl-Artikoli 23 sa 27;
- (e) l-isem tal-awtorità li tkun dahhlet jew li tkun kisbet id-data; u

▼M2

- (f) referenza għall-użu tal-ESP għat-tfittxija fl-EES kif imsemmi fl-Artikolu 7(2) tar-Regolament (UE) 2019/817.

▼B

2. Għall-konsultazzjonijiet elenkati fl-Artikolu 8, għandha tinzamm reġistrazzjoni ta' kull operazzjoni ta' pproċessar ta' data li ssir fl-EES u fil-VIS f'konformità ma' dan l-Artikolu u l-Artikolu 34 tar-Regolament (KE) Nru 767/2008. B'mod partikolari, meta l-awtoritajiet kompetenti jniedu operazzjoni ta' pproċessar ta' data direttament minn sistema waħda lejn l-oħra, l-eu-LISA għandha tiżgura li tinzamm ir-reġistrazzjoni rilevanti tal-operazzjonijiet ta' pproċessar ta' data kkonċernati.

3. Minbarra l-paragrafi 1 u 2, kull Stat Membru għandu jzomm reġistrazzjonijiet tal-persunal debitament awtorizzati li jipproċessa d-data tal-EES.

4. Dawn ir-reġistrazzjonijiet jistgħu jintużaw biss għall-monitoraġġ tal-protezzjoni tad-data, inkluż verifikazzjoni tal-ammissibbiltà ta' talba u tal-legalità tal-ipproċessar tad-data, u biex tiġi żgurata s-sigurtà tad-data skont l-Artikolu 43. Dawk ir-reġistrazzjonijiet għandhom jiġu protetti permezz ta' miżuri adatti kontra aċċess mhux awtorizzat u għandhom jiġi jthassru sena wara li jkun skada l-perijodu taż-żamma msemmi fl-Artikolu 34, sakemm ma jkunux meħtieġa għal proċeduri ta' monitoraġġ li jkunu diġà bdew.

*Artikolu 47***Awto-monitoraġġ**

L-Istati Membri għandhom jiżguraw li kull awtorità intitolata għall-aċċess ta' data tal-EES tiegħu l-miżuri meħtieġa biex tiżgura l-konformità ma' dan ir-Regolament u għandha tikkoopera, fejn meħtieġ, mal-awtoritajiet superviżorji.

*Artikolu 48***Pieni**

L-Istati Membri għandhom jieħdu l-miżuri neċessarji sabiex jiġi żgurat li kwalunkwe użu tad-data mdahhla fl-EES b'mod li jmur kontra dan ir-Regolament ikun punibbli permezz ta' peni li jkunu effettivi, proporzjonati u diswazivi f'konformità mal-liġi nazzjonali, l-Artikolu 84 tar-Regolament (UE) 2016/679 u l-Artikolu 57 tad-Direttiva (UE) 2016/680.

*Artikolu 49***Protezzjoni tad-Data**

1. Ir-Regolament (KE) Nru 45/2001 għandu japplika għall-ipproċessar ta' data personali mill-eu-LISA abbażi ta' dan ir-Regolament.

▼B

2. Ir-Regolament (UE) 2016/679 għandu japplika għall-ipproċessar ta' data personali mill-awtoritajiet nazzjonali abbażi ta' dan ir-Regolament, bl-eċċezzjoni tal-ipproċessar għall-finijiet imsemmijin fl-Artikolu 1(2) ta' dan ir-Regolament.
3. Id-Direttiva (UE) 2016/680 għandha tapplika għall-ipproċessar ta' data personali mill-awtoritajiet mahtura tal-Istati Membri abbażi ta' dan ir-Regolament għall-finijiet imsemmija fl-Artikolu 1(2) ta' dan ir-Regolament.
4. Ir-Regolament (UE) 2016/794 għandu japplika għall-ipproċessar ta' data personali mill-Europol abbażi ta' dan ir-Regolament.

KAPITOLU VII

DRITTIJET U SUPERVIŻJONI TAL-PROTEZZJONI TAD-DATA*Artikolu 50***Dritt ta' informazzjoni**

1. Mingħajr preġudizzju għad-dritt għall-informazzjoni fl-Artikolu 13 tar-Regolament (UE) 2016/679, ċittadini ta' pajjiżi terzi li d-data tagħhom tkun ser tiġi rreġistrata fl-EES għandhom jiġu informati mill-Istat Membru responsabbli dwar dan li ġej:
 - (a) il-fatt li l-EES tista' tiġi aċċessata mill-Istati Membri u mill-Europol għall-finijiet tal-infurzar tal-liġi;
 - (b) l-obbligu fuq ċittadini ta' pajjiżi terzi eżentati mill-htieġa ta' viza u fuq detenturi ta' FTD li jittehdulhom il-marki tas-swaba';
 - (c) l-obbligu fuq iċ-ċittadini kollha ta' pajjiżi terzi soġġetti għal reġistrazzjoni fl-EES li tiġi rreġistrata l-immagna ta' wiċċhom;
 - (d) li l-ġbir tad-data huwa obligatorju għall-eżami tal-kondizzjonijiet tad-dhul;
 - (e) il-fatt li d-dhul ser jincaħad jekk ċittadin ta' pajjiżi terzi jirrifjuta li jipprovi d-data bijometrika mitluba għar-reġistrazzjoni, il-verifika jew l-identifikazzjoni fl-EES;
 - (f) id-dritt li jirċievu informazzjoni dwar it-tul massimu li jkun fadal mis-soġġorn awtorizzat tagħhom skont l-Artikolu 11(3);
 - (g) il-fatt li d-data personali maħzuna fl-EES tista' tiġi ttrasferita lil pajjiżi terzi jew organizzazzjoni internazzjonali elenkata fl-Anness I għall-finijiet ta' ritorn, lil pajjiżi terzi f'konformità mal-Artikolu 41(6) u lil Stati Membri f'konformità mal-Artikolu 42;
 - (h) l-eżistenza tad-dritt li jitolbu aċċess mill-kontrollur għal data relatata magħhom, id-dritt li jitolbu r-rettifika ta' data mhux eżatta relatata magħhom, l-ikkompletar ta' data personali relatata magħhom li ma tkunx kompleta, it-thassir jew ir-restrizzjoni ta' data personali li tikkoncernahom li tkun giet ipproċessata illegalment, kif ukoll id-dritt li jirċievu informazzjoni dwar il-proċeduri għall-eżerċitar ta' dawk id-drittijiet, inkluż id-dettalji ta' kuntatt tal-kontrollur u tal-awtoritajiet superviżorji nazzjonali, jew tal-Kontrollur Ewropew għall-Protezzjoni tad-Data, jekk applikabbli, li għandhom jisimghu l-ilmenti dwar il-protezzjoni ta' data personali;

▼B

- (i) il-fatt li d-data tal-EES ser tiġi aċċessata għal finijiet ta' ġestjoni tal-fruntieri u faċilitazzjoni u li każijiet ta' persuni li jibqgħu fit-territorju wara l-iskadenza tal-awtorizzazzjoni għas-soġġorn iwasslu awtomatikament għaž-zieda tad-data tagħhom fil-lista ta' persuni identifikati msemija fl-Artikolu 12(3), kif ukoll il-konsegwenzi possibbli ta' każijiet ta' persuni li jibqgħu fit-territorju wara l-iskadenza tal-awtorizzazzjoni għas-soġġorn;
- (j) il-perijodu għaž-zamma tad-data stabbilit għar-rekords tad-dhul u tal-hruġ, ir-rekords ta' ċaħda tad-dhul, u għall-fajls individwali skont l-Artikolu 34;
- (k) id-dritt għal persuni li jibqgħu fit-territorju wara l-iskadenza tal-awtorizzazzjoni għas-soġġorn li tithassar id-data personali tagħhom mil-lista ta' persuni identifikati msemija fl-Artikolu 12(3) u din id-data tiġi rettifikata fl-EES, meta jagħtu prova li qabzu t-tul ta' soġġorn awtorizzat minhabba avvenimenti imprevedibbli u serji;
- (l) id-dritt li jitressaq ilment lill-awtorità superviżorja.

2. L-informazzjoni pprovduta fil-paragrafu 1 ta' dan l-Artikolu għandha tingħata bil-miktub, b'kull mezz adatt, f'għamla fil-qosor, trasparenti, intelligibbli u faċilment aċċessibbli, u għandha tkun disponibbli, bl-użu ta' lingwaġġ ċar u bażiku, f'verżjoni lingwistika li l-persuna kkonċernata tifhem jew li hu mistenni li tifhem, sabiex ikun żgurat li ċ-ċittadini ta' pajjiżi terzi jkunu informati bid-drittijiet tagħhom, meta jkun qed jinholq il-fajl individwali tal-persuna kkonċernata skont l-Artikoli 16, 17 jew 18.

3. Il-Kummissjoni għandha wkoll tohloq sit web li jkun fih l-informazzjoni msemija fil-paragrafu 1.

4. Il-Kummissjoni għandha tadotta atti ta' implimentazzjoni għat-fassil tal-informazzjoni msemija fil-paragrafu 1 ta' dan l-Artikolu. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemija fl-Artikolu 68(2).

5. Il-Kummissjoni għandha ttiprovdi l-informazzjoni msemija fil-paragrafu 1 ta' dan l-Artikolu f'mudell. Il-mudell għandu jitfassal b'tali mod li jippermetti lill-Istati Membri jimlewh b'informazzjoni addizzjonali speċifika għall-Istat Membru. Dik l-informazzjoni speċifika għall-Istat Membru għandha tal-anqas tinkludi d-drittijiet tas-suġġett tad-data, il-possibbiltà ta' assistenza mill-awtoritajiet superviżorji, kif ukoll id-dettalji ta' kuntatt tal-uffiċċju tal-kontrollur u tal-uffiċċjal tal-protezzjoni tad-data u tal-awtoritajiet superviżorji. Il-Kummissjoni għandha tadotta atti ta' implimentazzjoni fir-rigward tal-ispeċifikazzjonijiet u l-kondizzjonijiet għas-sit web imsemmijin fil-paragrafu 3 ta' dan l-Artikolu. Dawk l-atti ta' implimentazzjoni għandhom jiġu adottati qabel ma' tibda tithaddem l-EES f'konformità mal-proċedura ta' eżami msemija fl-Artikolu 68(2).

*Artikolu 51***Kampanja ta' informazzjoni**

Il-Kummissjoni, f'kooperazzjoni mal-awtoritajiet superviżorji u l-Kontrollur Ewropew għall-Protezzjoni tad-Data, għandha takkumpanja l-bidu tat-thaddim tal-EES b'kampanja ta' informazzjoni li tgħarraf lill-pubbliku u, b'mod partikolari, liċ-ċittadini ta' pajjiżi terzi, dwar l-objettivi tal-EES, iddata mahżuna fl-EES, l-awtoritajiet li għandhom aċċess u d-drittijiet tal-persuni kkonċernati. Tali kampanji ta' informazzjoni għandhom isiru regolament.



Artikolu 52

Dritt ta' aċċess għal, rettifika, ikkompletar u thassir ta' data personali, u ta' restrizzjoni tal-ipproċessar tagħha

1. It-talbiet ta' ċittadini ta' pajjiżi terzi fir-rigward tad-drittijiet stipulati fl-Artikoli 15 sa 18 tar-Regolament (UE) 2016/679 jistgħu jiġu indirizzati lill-awtorità kompetenti ta' kwalunkwe Stat Membru.

L-Istat Membru responsabbli jew l-Istat Membru li lilu tkun saret it-talba għandu jwieġeb għal dawn it-talbiet fi żmien 45 jum minn meta jirċievi t-talba.

2. Jekk talba għal rettifika, ikkompletar jew thassir ta' data personali jew għal restrizzjoni tal-ipproċessar tagħha ssir lil Stat Membru li ma jkunx l-Istat Membru responsabbli, l-awtoritajiet tal-Istat Membru li lilu tkun saret it-talba għandhom jivverifikaw il-preċiżjoni tad-data u l-legalità tal-ipproċessar tad-data fl-EES fi żmien 30 jum mill-wasla tat-talba meta dik il-verifika tkun tista' ssir mingħajr ma jiġi kkonsultat l-Istat Membru responsabbli. Inkella, l-Istat Membru li tkun saritlu t-talba għandu jikkuntattja lill-awtoritajiet tal-Istat Membru responsabbli fi żmien sebat ijiem u l-Istat Membru responsabbli għandu jivverifika l-preċiżjoni tad-data u l-legalità tal-ipproċessar tad-data fi żmien 30 jum minn tali kuntatt.

3. Fil-każ li d-data rreġistrata fl-EES ma tkunx fattwalment preċiża, ma tkunx kompleta jew tkun għet irreġistrata b'mod illegali, l-Istat Membru responsabbli jew, fejn applikabbli, l-Istat Membru li lilu tkun saret it-talba għandu jirrettifika, jikkompleta jew ihassar id-data personali jew jirrestringi l-ipproċessar tad-data personali skont l-Artikolu 35. L-Istat Membru responsabbli jew, meta jkun applikabbli, l-Istat Membru li lilu tkun saret it-talba għandu mingħajr dewmien jikkonferma bil-miktub lill-persuna kkonċernata li jkun ha azzjoni biex jirrettifika, jikkompleta jew ihassar id-data personali ta' dik il-persuna kkonċernata jew biex jirrestringi l-ipproċessar ta' tali data personali.

Fil-każ li d-data relatata mal-viża rreġistrata fl-EES ma tkunx fattwalment preċiża, ma tkunx kompleta jew tkun għet irreġistrata illegalment, l-Istat Membru responsabbli jew, fejn applikabbli, l-Istat Membru li lilu tkun saret it-talba għandu l-ewwel jivverifika l-preċiżjoni ta' din id-data mal-VIS u, jekk ikun hemm bżonn, għandu jemendaha fl-EES. Jekk id-data rreġistrata fil-VIS tkun l-istess bħal dik fl-EES, l-Istat Membru responsabbli jew, fejn applikabbli, l-Istat Membru li lilu tkun saret it-talba, għandu jikkuntattja lill-awtoritajiet tal-Istat Membru responsabbli li dahhal din id-data fil-VIS fi żmien sebat ijiem. L-Istat Membru responsabbli li dahhal id-data fil-VIS għandu jiċċekkja l-preċiżjoni tad-data relatata mal-viża u l-legalità tal-ipproċessar tagħha fl-EES fi żmien 30 jum minn tali kuntatt u għandu jgħarraf lill-Istat Membru responsabbli jew l-Istat Membru li lilu tkun saret it-talba li għandu, jekk ikun hemm bżonn, jirrettifika jew jikkompleta d-data personali tal-persuna kkonċernata jew jirrestringi l-ipproċessar ta' tali data fl-EES, jew ihassar tali data mill-EES mingħajr dewmien u, meta jkun applikabbli, mil-lista ta' persuni identifikati msemmija fl-Artikolu 12(3).

4. Jekk l-Istat Membru responsabbli jew, meta jkun applikabbli, l-Istat Membru li lilu tkun saret it-talba ma jaqbilx li d-data rreġistrata fl-EES mhijiex fattwalment preċiża, mhijiex kompleta jew tkun għet irreġistrata b'mod illegali, dak l-Istat Membru għandu jadotta deċiżjoni

▼B

amministrattiva fejn minghajr dewmien jispjega bil-miktub liċ-ċittadin ta' pajjiż terz ikkonċernat ir-raġuni għaliex mhux lest li jirrettifika, jikkompleta jew iħassar id-data personali relatata magħha jew jirrestringi l-ipproċessar ta' tali data.

5. L-Istat Membru li jkun adotta d-deċiżjoni amministrattiva skont il-paragrafu 4 ta' dan l-Artikolu għandu jagħti wkoll liċ-ċittadin ta' pajjiż terz ikkonċernat l-informazzjoni bi spjegazzjoni tal-passi li jista' jiehu jekk ma jaċċettax l-ispejgazzjoni mogħtija. Din għandha tinkludi informazzjoni dwar kif tittiehed azzjoni jew isir ilment quddiem l-awtoritajiet kompetenti jew qrati ta' dak l-Istat Membru u kull għajnuna li hija disponibbli f'konformità mal-liġijiet, ir-regolamenti u l-proċeduri ta' dak l-Istat Membru, inkluż mill-awtorità superviżorja stabbilita skont l-Artikolu 51(1) tar-Regolament (UE) 2016/679.

6. Kwalunkwe talba li ssir skont il-paragrafi 1 u 2 għandu jkun fiha l-informazzjoni minima neċessarja sabiex tiġi identifikata ċ-ċittadin ta' pajjiż terz ikkonċernat. Il-marki tas-swaba' jistgħu jintalbu għal din il-fini f'kazijiet debitament ġustifikati biss u meta jkun hemm dubji sostanzjali fir-rigward tal-identità tal-applikant. Dik l-informazzjoni għandha tintuża esklużivament sabiex tippermetti lil dak iċ-ċittadin ta' pajjiż terz jeżerċita d-drittijiet imsemmija fil-paragrafu 1 u għandha tithassar immedjatament wara.

7. Kull meta persuna tkun għamlet talba skont il-paragrafu 1 ta' dan l-Artikolu, l-awtorità kompetenti tal-Istat Membru responsabbli jew tal-Istat Membru li tkun saritlu t-talba għandha żżomm rekord fl-għamla ta' dokument bil-miktub li tali talba saret. Dak id-dokument għandu jkun fih informazzjoni dwar kif ġiet trattata dik it-talba u minn liema awtorità. L-awtorità kompetenti għandha tagħmel dak id-dokument disponibbli għall-awtorità superviżorja stabbilita skont l-Artikolu 51(1) tar-Regolament (UE) 2016/679, fi żmien sebat ijiem.

*Artikolu 53***Kooperazzjoni biex jiġu infurzati d-drittijiet dwar il-protezzjoni tad-data**

1. L-awtoritajiet kompetenti tal-Istati Membri għandhom jikkooperaw b'mod attiv sabiex jinfurzaw id-drittijiet stabbiliti fl-Artikolu 52.

2. F'kull Stat Membru, l-awtorità superviżorja stabbilita skont l-Artikolu 51(1) tar-Regolament (UE) 2016/679 għandha, fuq talba, tassisti u tagħti parir lis-sugġett tad-data fl-eżerċizzju tad-dritt tiegħu li tiġi rrettifikata, ikkompletata jew tithassar data personali relatata miegħu jew biex jiġi ristrett l-ipproċessar ta' tali data f'konformità mar-Regolament (UE) 2016/679.

Sabiex jintlaħqu l-għanijiet imsemmija fl-ewwel subparagrafu, l-awtorità superviżorja tal-Istat Membru responsabbli li tkun bagħtet id-data u l-awtorità superviżorja tal-Istat Membru li lilu tkun saret it-talba għandhom jikkooperaw ma' xulxin.



Artikolu 54

Rimedji

1. Minghajr preġudizzju għall-Artikoli 77 u 79 tar-Regolament (UE) 2016/679, f'kull Stat Membru kwalunkwe persuna għandu jkollha d-dritt li tressaq azzjoni jew ilment quddiem l-awtoritajiet kompetenti jew quddiem il-qrati ta' dak l-Istat Membru li jkun ċahad id-dritt ta' aċċess għal, jew id-dritt ta' rettifika, ikkompletar jew thassir ta', data relatata miegħu jew magħha, kif previst fl-Artikolu 52 u l-Artikolu 53(2) ta' dan ir-Regolament. Id-dritt li titressaq tali azzjoni jew ilment għandu japplika wkoll fil-każijiet fejn it-talbiet għal aċċess, ir-rettifika, l-ikkompletar jew it-thassir ma jkunux twiegħbu sal-iskadenzi previsti fl-Artikolu 52 jew qatt ma ġew trattati mill-kontrollur tad-data.

2. L-assistenza tal-awtorità superviżorja stabbilita skont l-Artikolu 51(1) tar-Regolament (UE) 2016/679 għandha tibqa' disponibbli matul il-proċedimenti.

Artikolu 55

Superviżjoni mill-awtorità superviżorja

1. Kull Stat Membru għandu jiżgura li l-awtorità superviżorja stabbilita skont l-Artikolu 51(1) tar-Regolament (UE) 2016/679 tissorvelja b'mod indipendenti l-legalità tal-ipproċessar ta' data personali msemmija fil-Kapitoli II, III, V u VI ta' dan ir-Regolament mill-Istat Membru kkonċernat, inkluż it-trażmissjoni tagħha lejn u mill-EES.

2. L-awtorità superviżorja stabbilita skont l-Artikolu 51(1) tar-Regolament (UE) 2016/679 għandha tiżgura li jsir awditjar tal-operazzjonijiet ta' pproċessar ta' data fl-infrastruttura tal-fruntiera nazzjonali f'konformità mal-istandards internazzjonali tal-awditjar rilevanti tal-inqas kull tliet snin minn meta tibda tithaddem l-EES. Ir-riżultati tal-awditjar jistgħu jitqiesu fl-evalwazzjonijiet li jsiru fil-qafas tal-mekkaniżmu stabbilit mir-Regolament tal-Kunsill (UE) Nru 1053/2013 ⁽¹⁾. L-awtorità superviżorja stabbilita skont l-Artikolu 51(1) tar-Regolament (UE) 2016/679 għandha tippubblika kull sena l-għadd ta' talbiet għal rettifika, ikkompletar jew thassir, jew restrizzjoni tal-ipproċessar tad-data, l-azzjoni mehuda wara u l-għadd ta' rettifiki, ikkompletar, thassir u restrizzjonijiet tal-ipproċessar magħmul bi twiegħba għal talbiet mill-persuni kkonċernati.

3. L-Istati Membri għandhom jiżguraw li l-awtorità superviżorja tagħhom stabbilita skont l-Artikolu 51(1) tar-Regolament (UE) 2016/679 ikollha biżżejjed riżorsi biex twettaq ix-xogħol li hi fdatha bih skont dan ir-Regolament u li jkollha aċċess għal pariri minn persuni b'biżżejjed għarfien dwar id-data bijometrika.

4. L-Istati Membri għandhom jagħtu kwalunkwe informazzjoni mitluba mill-awtorità superviżorja stabbilita skont l-Artikolu 51(1) tar-Regolament (UE) 2016/679 u, b'mod partikolari, għandhom jagħtuha informazzjoni dwar l-attivitajiet imwettqa f'konformità mal-Artikolu 38, l-Artikolu 39(1) u l-Artikolu 43. L-Istati Membri għandhom jipprovdu

⁽¹⁾ Ir-Regolament tal-Kunsill (UE) Nru 1053/2013 tas-7 ta' Ottubru 2013 li jstabbilixxi mekkaniżmu ta' evalwazzjoni u monitoraġġ biex jivverifika l-applikazzjoni tal-*acquis* ta' Schengen u li jhassar id-Deċizzjoni tal-Kumitat Eżekuttiv tas-16 ta' Settembru 1998 li stabbilixxiet Kumitat Permanenti għall-evalwazzjoni u l-implimentazzjoni ta' Schengen (ĠU L 295, 6.11.2013, p. 27).

▼B

lill-awtorità superviżorja stabbilita skont l-Artikolu 51(1) tar-Regolament (UE) 2016/679 b'acċess għar-reġistrazzjonijiet tagħhom skont l-Artikolu 46 u jippermettulha acċess għall-bini kollu tagħhom relatat mal-EES f'kull hin.

*Artikolu 56***Superviżjoni mill-Kontrollur Ewropew għall-Protezzjoni tad-Data**

1. Il-Kontrollur Ewropew għall-Protezzjoni tad-Data għandu jkun responsabbli għall-monitoraġġ tal-attivitajiet ta' pproċessar ta' data personali tal-eu-LISA fir-rigward tal-EES u għall-iżgurar li tali attivitajiet isiru skont ir-Regolament (KE) Nru 45/2001 u skont dan ir-Regolament.

2. Il-Kontrollur Ewropew għall-Protezzjoni tad-Data għandu jiżgura li jsir awditjar tal-attivitajiet ta' pproċessar ta' data personali tal-eu-LISA f'konformità mal-istandards internazzjonali tal-awditjar rilevanti mill-inqas kull tliet snin. Rapport ta' dak l-awditjar għandu jintbagħat lill-Parlament Ewropew, lill-Kunsill, lill-Kummissjoni, lill-eu-LISA, u lill-awtoritajiet superviżorji. L-eu-LISA għandha tingħata opportunità li tikkummenta qabel jiġi adottat ir-rapport.

3. L-eu-LISA għandha tagħti l-informazzjoni mitluba mill-Kontrollur Ewropew għall-Protezzjoni tad-Data, tagħtih jew tagħtiha acċess għad-dokumenti kollha u għar-reġistrazzjonijiet tiegħu jew tagħha msemmija fl-Artikolu 46 u tippermettilu jew tippermettilha acċess għall-bini kollu tagħha f'kull hin.

*Artikolu 57***Kooperazzjoni bejn l-awtoritajiet superviżorji u l-Kontrollur Ewropew għall-Protezzjoni tad-Data**

1. L-awtoritajiet superviżorji u l-Kontrollur Ewropew għall-Protezzjoni tad-Data, filwaqt li kull wiehed jaġixxi fil-kamp ta' applikazzjoni tal-kompetenzi rispettivi tiegħu, għandhom jikkooperaw b'mod attiv fil-qafas tar-responsabbiltajiet tagħhom u għandhom jiżguraw superviżjoni koordinata tal-EES u tal-infrastrutturi tal-fruntieri nazzjonali.

2. L-awtoritajiet superviżorji u s-Superviżur Ewropew għall-Protezzjoni tad-Data għandhom jiskambjaw informazzjoni rilevanti, jgħinu lil xulxin fit-tweqqif ta' awditjar u spezzjonijiet, jeżaminaw kwalunkwe diffikultà rigward l-interpretazzjoni jew l-applikazzjoni ta' dan ir-Regolament, jivvalutaw problemi fl-eżerċizzju ta' superviżjoni indipendenti jew fl-eżerċizzju tad-drittijiet tas-sugġett tad-data, ifasslu proposti armonizzati għal soluzzjonijiet kongunti għal kwalunkwe problema u jippromwovu sensibilizzazzjoni dwar id-drittijiet għall-protezzjoni tad-data, kif mehtieg.

3. Għall-finijiet tal-paragrafu 2, l-awtoritajiet superviżorji u l-Kontrollur Ewropew għall-Protezzjoni tad-Data għandhom jiltaqgħu mill-inqas darbtejn fis-sena fil-qafas tal-Bord Ewropew għall-Protezzjoni tad-Data stabbilit mir-Regolament (UE) 2016/679 ('il-Bord Ewropew għall-Protezzjoni tad-Data'). L-ispejjeż għal dawk il-laqgħat għandhom

▼B

jithallsu u l-organizzazzjoni għandha ssir minn dak il-Bord. Għandhom jiġu adottati r-regoli ta' proċedura fl-ewwel laqgħa. Metodi ta' hidma ulterjuri għandhom jiġu żviluppati b'mod kongunt skont il-bżonn.

4. Kull sentejn għandu jintbagħat rapport kongunt ta' attivitajiet mill-Bord Ewropew għall-Protezzjoni tad-Data lill-Parlament Ewropew, lill-Kunsill, lill-Kummissjoni u lill-eu-LISA. Dan ir-rapport għandu jinkludi kapitolu dwar kull Stat Membru mhejji mill-awtorità superviżorja ta' dak l-Istat Membru.

*Artikolu 58***Protezzjoni tad-data personali aċċessata skont il-Kapitolu IV**

1. Kull Stat Membru għandu jiżgura li l-liġijiet, ir-regolamenti u d-dispożizzjonijiet nazzjonali adottati skont id-Direttiva (UE) 2016/680 ikunu applikabbli wkoll għall-aċċess għall-EES mill-awtoritajiet nazzjonali tiegħu f'konformità mal-Artikolu 1(2) ta' dan ir-Regolament, inkluż b'rabta mad-drittijiet tal-persuni li d-data tagħhom tiġi aċċessata b'dan il-mod.

2. L-awtorità superviżorja stabbilita f'konformità mal-Artikolu 41(1) tad-Direttiva (UE) 2016/680 għandha twettaq monitoraġġ tal-legalità tal-aċċess għad-data personali mill-Istati Membri skont il-Kapitolu IV ta' dan ir-Regolament, inkluż meta tintbagħat lejn u mill-EES. L-Artikolu 55(3) u (4) ta' dan ir-Regolament għandu japplika skont dan.

3. L-ipproċessar ta' data personali mill-Europol skont dan ir-Regolament għandu jsir f'konformità mar-Regolament (UE) 2016/794 u għandu jiġi ssorveljat mill-Kontrollur Ewropew għall-Protezzjoni tad-Data.

4. Id-data personali aċċessata fl-EES skont il-Kapitolu IV għandha tiġi pproċessata biss għall-finijiet tal-prevenzjoni, is-sejbien jew l-investigazzjoni tal-każ speċifiku li għalih id-data tkun intalbet minn Stat Membru jew mill-Europol.

5. Is-Sistema Ċentrali tal-EES, l-awtoritajiet mahtura, il-punti ta' aċċess ċentrali u l-Europol għandhom iżommu rekords tat-tfittxijiet sabiex l-awtorità superviżorja stabbilita skont l-Artikolu 41(1) tad-Direttiva (UE) 2016/680 u l-Kontrollur Ewropew għall-Protezzjoni tad-Data jkunu jistgħu jimmonitorjaw il-konformità tal-ipproċessar tad-data mar-regoli tal-Unjoni u nazzjonali dwar l-ipproċessar tad-data. Hlief għal dak il-fini, id-data personali, kif ukoll ir-rekords tat-tfittxijiet, għandhom jithassru mill-fajls kollha nazzjonali u tal-Europol wara 30 jum, hlief jekk dik id-data u r-rekords ikunu meħtieġa għall-finijiet tal-investigazzjoni kriminali speċifika li tkun għaddejja li għaliha jkunu ntalbu minn Stat Membru jew mill-Europol.

*Artikolu 59***Ir-reġistrazzjoni u d-dokumentazzjoni**

1. Kull Stat Membru u l-Europol għandhom jiżguraw li l-operazzjonijiet kollha tal-ipproċessar tad-data li jirriżultaw minn talbiet għall-aċċess għad-data tal-EES skont il-Kapitolu IV jiġu rreġistrati jew dokumentati għall-finijiet tal-verifika tal-ammissibbiltà tat-talba, il-monitoraġġ tal-legalità tal-ipproċessar tad-data u tal-integrità u tas-sigurtà tad-data, u għall-awtomonitoraġġ.

▼B

2. Ir-reġistrazzjoni jew id-dokumentazzjoni għandha turi, fil-kazijiet kollha:

- (a) il-fini preċiż tat-talba għall-aċċess għad-data tal-EES, inkluż ir-reat terroristiku jew reat kriminali serju iehor ikkonċernat u, għall-Europol, il-fini preċiż tat-talba għall-aċċess;
- (b) ir-raġunijiet raġonevoli mogħtija biex ma jsirx tqabbil ma' Stati Membri ohra skont id-Deċiżjoni 2008/615/GAI, f'konformità mal-punt (b) tal-Artikolu 32(2) ta' dan ir-Regolament;
- (c) ir-referenza tal-fajl nazzjonali;
- (d) id-data u l-hin preċiż tat-talba għall-aċċess mill-punt ta' aċċess centrali lis-Sistema Ċentrali tal-EES;
- (e) isem l-awtorità li tkun talbet aċċess għal konsultazzjoni;
- (f) fejn applikabbli, l-użu tal-proċedura urġenti msemmija fl-Artikolu 31(2) ta' dan ir-Regolament u d-deċiżjoni mehuda fir-rigward tal-verifika ex post;
- (g) id-data użata għall-konsultazzjoni;
- (h) f'konformità mar-regoli nazzjonali jew mar-Regolament (UE) 2016/794, l-identità unika tal-utent li tidentifika lill-ufficjal li jkun għamel it-tiftix u tal-ufficjal li jkun ordna t-tiftix.

3. Ir-reġistrazzjonijiet u d-dokumentazzjoni għandhom jintużaw biss għall-monitoraġġ tal-legalità tal-ipproċessar tad-data u sabiex tiġi żgurata l-integrità u s-sigurtà tad-data. Għall-monitoraġġ u għall-valutazzjoni msemmija fl-Artikolu 72 ta' dan ir-Regolament jistgħu jintużaw biss reġistrazzjonijiet li ma fihomx data personali. L-awtorità superviżorja stabbilita skont l-Artikolu 41(1) tad-Direttiva (UE) 2016/680, li tkun responsabbli biex tivverifika l-ammissibbiltà tat-talba u l-monitoraġġ tal-legalità tal-ipproċessar tad-data u l-integrità u s-sigurtà tad-data, għandu jkollha aċċess għal dawn ir-reġistrazzjonijiet fuq talba tagħha għall-fini li taqdi dmirijietha.

KAPITOLU VIII

EMENDI TA' STRUMENTI OHRA TAL-UNJONI

*Artikolu 60***Emendi għall-Konvenzjoni li timplimenta l-Ftehim ta' Schengen**

L-Artikolu 20 tal-Konvenzjoni li timplimenta l-Ftehim ta' Schengen huwa emendat kif ġej:

(1) il-paragrafu 2 għandu jiġi ssostitwit b'dan li ġej:

“2. Il-paragrafu 1 ma għandux jaffettwa d-dritt ta' kull Parti Kontraenti li testendi lil hinn mid-90 jum fi kwalunkwe perijodu ta' 180 jum is-soġġorn ta' persuna barranija fit-territorju tagħha:

(a) f'ċirkostanzi eċċezzjonali; jew

▼B

(b) f'konformità ma' ftehim bilaterali konkluz qabel id-dhul fis-sehh ta' din il-Konvenzjoni u nnotifikat lill-Kummissjoni f'konformità mas-paragrafu 2d.”;

(2) jiddahhlu l-paragrafi li ġejjin:

“2a. Is-soġġorn ta' persuna barranija fit-territorju ta' Parti Kontraenti tista' tiġi estiża f'konformità ma' ftehim bilaterali skont il-punt (b) tal-paragrafu 2, fuq talba tal-persuna barranija, u pprezentata quddiem l-awtoritajiet kompetenti ta' dik il-Parti Kontraenti malli l-persuna barranija tidhol jew matul is-soġġorn tal-persuna barranija tal-inqas fl-aħhar jum ta' xogħol taz-zjara ta' 90 jum tagħha fi kwalunkwe perijodu ta' 180 jum.

Fejn il-persuna barranija ma tkunx ipprezentat talba matul is-soġġorn ta' 90 jum fi kwalunkwe perijodu ta' 180 jum, is-soġġorn tagħha jista' jiġi estiż skont ftehim bilaterali konkluz minn Parti Kontraenti u s-soġġorn tagħha lil hinn mis-soġġorn ta' 90 jum fi kwalunkwe perijodu ta' 180 jum qabel dik l-estensjoni jista' jitqies legali mill-awtoritajiet kompetenti ta' dik il-Parti Kontraenti dment li l-persuna barranija tippreżenta evidenza kredibbli li tagħti prova li matul dak iż-żmien hija qagħdet biss fit-territorju ta' dik il-Parti Kontraenti.

2b. Fejn is-soġġorn jiġi estiż, skont il-paragrafu 2 ta' dan l-Artikolu, l-awtoritajiet kompetenti ta' dik il-Parti Kontraenti għandhom iddahhlu d-data relatata mal-estensjoni fl-aktar rekord ta' dhul/hruġ reċenti rilevanti marbuta mal-fajl individwali tal-persuna barranija li jinsab fis-sistema ta' Dhul/Hruġ stabbilit mir-Regolament (UE) 2017/2226 tal-Parlament Ewropew u tal-Kunsill (*). Din id-data għandha tiddahhal f'konformità mal-Artikolu 19 ta' dak ir-Regolament.

2c. Fejn is-soġġorn jiġi estiż skont il-paragrafu 2, il-persuna barranija kkonċernata għandha tkun awtorizzata toqghod biss fit-territorju ta' dik il-Parti Kontraenti u tohroġ mill-fruntieri esterni ta' dik il-Parti Kontraenti.

L-awtorità kompetenti li tkun estendiet is-soġġorn għandha tinforma lill-persuna barranija kkonċernata li l-estensjoni tas-soġġorn tawtorizza lill-persuna barranija kkonċernata biex tibqa' biss fit-territorju ta' dik il-Parti Kontraenti u li hi għandha tohroġ mill-fruntieri esterni ta' dik il-Parti Kontraenti.

2d. Sat-30 ta' Marzu 2018, il-Parti Kontraenti għandha tgharraf it-test tal-ftehimiet bilaterali applikabbli tagħhom kif imsemmi fil-punt (b) tal-paragrafu 2 lill-Kummissjoni. Jekk Parti Kontraenti tiegħaf tapplika kwalunkwe wieħed minn dawk il-ftehimiet bilaterali, hija għandha tinnotifika lill-Kummissjoni b'dan. Il-Kummissjoni għandha tippubblika informazzjoni dwar dawn il-ftehimiet bilaterali f'*Il-Gurnal Uffiċjali tal-Unjoni Ewropea*, li tinkludi tal-inqas l-Istati Membri u l-pajjiżi terzi kkonċernati, id-drittijiet mehuda għal persuni barranin minn dawk il-ftehimiet, kif ukoll kwalunkwe bidla fihom.”

(*) Ir-Regolament (UE) 2017/2226 tal-Parlament Ewropew u tal-Kunsill tat-30 ta' Novembru 2017 li jistabbilixxi Sistema ta' Dhul/Hruġ (EES) biex tiġi rreġistrata data dwar id-dhul u l-hruġ u data dwar iċ-ċaħda tad-dhul ta' ċittadini ta' pajjiżi terzi li jaqsmu l-fruntieri esterni tal-Istati Membri u li jiddetermina l-kondizzjonijiet għall-aċċess għall-EES għal raġunijiet ta' infurzar tal-liġi, u li jemenda l-Konvenzjoni li timplimenta l-Ftehim ta' Schengen u r-Regolamenti (KE) Nru 767/2008 u (UE) Nru 1077/2011 (ĠU L 327, 9.12.2017, p. 20).”.



Artikolu 61

Emendi għar-Regolament (KE) Nru 767/2008

Ir-Regolament (KE) Nru 767/2008 għandu jigi emendat kif ġej:

(1) L-Artikolu 10(1) huwa emendat kif ġej:

(a) jiddaħhal il-punt li ġej:

“(da) jekk applikabbli, l-informazzjoni li tindika li l-viża nharġet b’validità territorjali limitata skont l-Artikolu 25(1)(b) tar-Regolament (KE) Nru 810/2009;”;

(b) jizdied il-punt li ġej:

“(l) jekk ikun applikabbli, l-istatus tal-persuna li jindika li ċittadin ta’ pajjiż terz huwa membru tal-familja ta’ ċittadin tal-Unjoni li għalih tapplika d-Direttiva 2004/38/KE tal-Parlament Ewropew u tal-Kunsill (*) jew ta’ ċittadin ta’ pajjiż terz li jgawdi d-dritt ta’ moviment liberu ekwivalenti għal dak ta’ ċittadini tal-Unjoni skont ftehim bejn l-Unjoni u l-Istati Membri, minn naha waħda, u pajjiż terz, minnaha l-oħra.

(*) Id-Direttiva 2004/38/KE tal-Parlament Ewropew u tal-Kunsill tad-29 ta’ April 2004 dwar id-drittijiet taċ-ċittadini tal-Unjoni u tal-membri tal-familja tagħhom biex jiċċaqilqu u jgħixu liberament fit-territorju tal-Istati Membri u li temenda r-Regolament (KEE) Nru 1612/68 u li thassar id-Direttivi 64/221/KEE, 68/360/KEE, 72/194/KEE, 73/148/KEE, 75/34/KEE, 75/35/KEE, 90/364/KEE, 90/365/KEE u 93/96/KEE.” (ĠU L 158, 30.4.2004, p. 77).”;

(2) fl-Artikolu 13 għandu jizdied il-paragrafu li ġej:

“3. Meta tkun ittiehdet decizjoni li tiġi annullata jew revokata viża, l-awtorità tal-viża li tkun hadet id-decizjoni għandha tikseb u tesporta immedjatament mill-VIS lejn is-Sistema ta’ Dhul/Hruġ stabbilita bir-Regolament (UE) 2017/2226 tal-Parlament Ewropew u tal-Kunsill (*) (EES) id-data elenkata fl-Artikolu 19(1) ta’ dak ir-Regolament.

(*) Ir-Regolament (UE) 2017/2226 tal-Parlament Ewropew u tal-Kunsill tat-30 ta’ Novembru 2017 li jistabbilixxi Sistema ta’ Dhul/Hruġ (EES) biex tiġi rreġistrata data dwar id-dhul u l-hruġ u data dwar iċ-ċaħda tad-dhul ta’ ċittadini ta’ pajjiżi terzi li jaqsmu l-fruntieri esterni tal-Istati Membri u li jiddetermina l-kondizzjonijiet għall-aċċess għall-EES għal raġunijiet ta’ infurzar tal-liġi, u li jemenda l-konvenzjoni li timplimenta l-Ftehim ta’ Schengen u r-Regolamenti (KE) Nru 767/2008 u (UE) Nru 1077/2011 (ĠU L 327, 9.12.2017. p. 20).”;

(3) fl-Artikolu 14, jizdied il-paragrafu li ġej:

“3. L-awtorità tal-viża li tkun hadet decizjoni li testendi l-perjodu ta’ validità, it-tul tas-soġġorn ta’ viża mahruġa, jew it-tnejn, għandha tikseb u tesporta immedjatament mill-VIS lejn l-EES id-data elenkata fl-Artikolu 19(1) tar-Regolament (UE) 2017/2226”;

▼B

(4) L-Artikolu 15 huwa emendat kif ġej:

(a) fil-paragrafu 2, il-punti (b) u (c) huma ssostitwiti b'dan li ġej:

“(b) il-kunjom (isem il-familja), l-isem jew ismijiet (ismijiet mat-twelid); id-data tat-twelid; in-nazzjonalità jew in-nazzjonalitajiet; is-sess;

(c) it-tip u n-numru tad-dokument tal-ivvjaġġar; il-kodiċi bi tliet ittri tal-pajjiż emittenti tad-dokument tal-ivvjaġġar; u d-data tal-iskadenza tal-validità tad-dokument tal-ivvjaġġar;”;

(b) jiżdiedu l-paragrafi li ġejjin:

“4. Għall-finijiet ta' konsultazzjoni tal-EES biex teżamina u tiehu deċiżjonijiet dwar applikazzjonijiet għal viża f'konformità mal-Artikolu 24 tar-Regolament (UE) 2017/2226, l-awtorità kompetenti għandha tinghata l-aċċess biex tfittex fl-EES direttament mill-VIS b'data wahda jew aktar imsemmija f'dak l-Artikolu.

5. Fejn it-tfittxija bid-data msemija fil-paragrafu 2 ta' dan l-Artikolu tindika li d-data dwar iċ-ċittadin ta' pajjiż terz mhijiex registrata fil-VIS jew fejn ikun hemm dubji dwar l-identità taċ-ċittadin ta' pajjiż terz, l-awtorità kompetenti tal-viża għandu jkollha aċċess għad-data li tippermetti l-identifikazzjoni f'konformità mal-Artikolu 20.”;

(5) fil-Kapitolu III, jiddaħhal l-Artikolu li ġej:

“Artikolu 17a

Interoperabbiltà mal-EES

1. Malli tibda tithaddem l-EES, kif previst fl-Artikolu 66(1) tar-Regolament (UE) 2017/2226, għandha tiġi stabbilita interoperabbiltà bejn l-EES u l-VIS sabiex tiġi żgurata aktar effiċjenza u heffa tal-verifika fuq il-fruntiera. Għal dak l-għan, l-eu-LISA għandha tistabbilixxi Mezz Sigur ta' Komunikazzjoni bejn is-sistema ċentrali tal-EES u l-VIS ċentrali. Konsultazzjoni diretta bejn l-EES u l-VIS għandha tkun possibbli biss jekk kemm dan ir-Regolament kif ukoll ir-Regolament 2017/2226 jipprevedu għal dan. Il-ksib mill-VIS ta' data relatata mal-viża, l-esportazzjoni tagħha fl-EES u l-aġġornament ta' data mill-VIS lejn l-EES għandhom ikunu proċess awtomatizzat ladarba l-operazzjoni inkwistjoni tinbeda mill-awtorità kkonċernata.

2. L-interoperabbiltà għandha tippermetti lill-awtoritajiet tal-viża li jkunu qed jużaw il-VIS biex jikkonsultaw l-EES mill-VIS:

(a) meta jkunu qed jeżaminaw u jiddeċiedu dwar applikazzjonijiet għal viži kif imsemmi fl-Artikolu 24 tar-Regolament (UE) 2017/2226 u l-Artikolu 15(4) ta' dan ir-Regolament;

(b) sabiex jiksibu u jesportaw id-data relatata mal-viża direttament mill-VIS lejn l-EES fil-każ li viża tiġi annullata, revokata jew estiza f'konformità mal-Artikolu 19 tar-Regolament (UE) 2017/2226 u l-Artikoli 13 u 14 ta' dan ir-Regolament.

3. L-interoperabbiltà għandha tippermetti lill-awtoritajiet tal-fruntiera li jkunu qed jużaw l-EES biex jikkonsultaw il-VIS mill-EES sabiex:

▼B

- (a) jiksbu id-data relatata mal-viża direttament mill-VIS u jimportawhom fl-EES sabiex ikun jista' jinholoq jew jiġi aġġornat fl-EES rekord ta' dhul/hruġ jew ta' każda tad-dhul ta' detentur ta' viża f'konformità mal-Artikoli 14, 16 u 18 tar-Regolament (UE) 2017/2226 u l-Artikolu 18a ta' dan ir-Regolament;
- (b) jiksbu id-data relatata mal-viża direttament mill-VIS u jimportawha fl-EES fil-każ li viża tiġi annullata, revokata jew estiża f'konformità mal-Artikolu 19 tar-Regolament (UE) 2017/2226 u l-Artikoli 13 u 14 ta' dan ir-Regolament;
- (c) jivverifikaw l-awtentiċità u l-validità tal-viża, jekk ikunux sodisfatti l-kondizzjonijiet ghad-dhul fit-territorju tal-Istati Membri f'konformità mal-Artikolu 6 tar-Regolament (UE) 2016/399 tal-Parlament Ewropew u tal-Kunsill (*), jew it-tnejn, kif imsemmi fl-Artikolu 18(2) ta' dan ir-Regolament;
- (d) jivverifikaw jekk ċittadini ta' pajjiżi terzi eżentati mill-htieġa ta' viża li ma jkollhomx fajl individwali registrat fl-EES kinux ġew irregistrati qabel fil-VIS f'konformità mal-Artikolu 23 tar-Regolament (UE) 2017/2226 u l-Artikolu 19a ta' dan ir-Regolament;
- (e) jivverifikaw, fejn l-identità ta' detentur ta' viża hija vverifikata bl-użu tal-marki tas-swaba', l-identità ta' detentur ta' viża permezz tal-marki tas-swaba' fil-VIS f'konformità mal-Artikoli 23(2) u 23(4) tar-Regolament (UE) 2017/2226 u l-Artikolu 18(6) ta' dan ir-Regolament.

4. Għat-tħaddim tas-servizz web tal-EES imsemmi fl-Artikolu 13 tar-Regolament (UE) 2017/2226, il-VIS għandha taggorna kuljum il-bażi tad-data separata li tista' tinqara iżda mhux tiġi modifikata imsemmija fl-Artikolu 13(5) ta' dan ir-Regolament permezz ta' estrazzjoni f'direzzjoni waħda tas-sottogrupp minimu neċessarju ta' data tal-VIS.

5. F'konformità mal-Artikolu 36 tar-Regolament (UE) 2017/2226, il-Kummissjoni għandha tadotta l-miżuri neċessarji għall-istabbiliment u għad-disinn ta' livell għoli tal-interoperabbiltà. Sabiex tiġi stabbilita interoperabbiltà mal-EES, l-Awtorità tal-Gestjoni għandha tiżviluppa l-evoluzzjonijiet u l-adattamenti meħtieġa tal-VIS ċentrali, tal-interfaċċa nazzjonali f'kull Stat Membru, u tal-infrastruttura ta' komunikazzjoni bejn il-VIS ċentrali u l-interfaċċi nazzjonali. L-Istati Membri għandhom jadattaw u jżviluppaw l-infrastrutturi nazzjonali."

(*) Ir-Regolament (UE) 2016/399 tal-Parlament Ewropew u tal-Kunsill tad-9 ta' Marzu 2016 dwar Kodiċi tal-Unjoni dwar ir-regoli li jirregolaw il-moviment ta' persuni min-naha għall-oħra tal-fruntiera (Kodiċi tal-Fruntieri ta' Schengen) (ĠU L 77, 23.3.2016, p. 1)."

- (6) L-Artikolu 18 għandu jiġi ssostitwit b'dan li ġej:

"Artikolu 18

Aċċess għad-data għall-verifika fuq il-fruntieri fejn tithaddem l-EES

1. Unikament għall-fini li tiġi vverifikata l-identità tad-detenturi ta' viża, l-awtentiċità, il-validità temporali u territorjali u l-istatus tal-viża jew jekk ikunux sodisfatti l-kondizzjonijiet ghad-dhul fit-territorju tal-Istati Membri f'konformità mal-Artikolu 6 tar-Regolament (UE) 2016/399, jew it-tnejn, l-awtoritajiet kompetenti

▼B

ghat-twettiq ta' verifiki fuq il-fruntieri fejn tithaddem l-EES ghandu jkollhom aċċess għall-VIS għat-tfittxija billi jużaw id-data li ġeġja:

(a) il-kunjom (isem il-familja), l-isem jew ismijiet (ismijiet mat-twelid); id-data tat-twelid; in-nazzjonalità jew nazzjonalitajiet; is-sess; it-tip u n-numru tad-dokument jew dokumenti tal-ivvjagġar; il-kodiċi bi tliet ittri tal-pajjiż emittenti tad-dokument jew dokumenti tal-ivvjagġar; u d-data tal-iskadenza tal-validità tad-dokument jew dokumenti tal-ivvjagġar; jew

(b) in-numru tal-istiker tal-viża.

2. Unikament għall-finijiet imsemmija fil-paragrafu 1 ta' dan l-Artikolu, fejn tinieda tfittxija fl-EES skont l-Artikolu 23(2) tar-Regolament (UE) 2017/2226, l-awtorità kompetenti għandha tniedi tfittxija fil-VIS direttament mill-EES billi tuża d-data msemmija fil-punt (a) tal-paragrafu 1 ta' dan l-Artikolu.

3. B'deroga mill-paragrafu 2 ta' dan l-Artikolu, meta tinieda tfittxija fl-EES skont l-Artikolu 23(2) jew (4) tar-Regolament (UE) 2017/2226, l-awtorità kompetenti tal-fruntiera tista' tfittex il-VIS mingħajr ma tagħmel użu mill-interoperabbiltà mal-EES, fejn iċ-ċirkostanzi speċifiċi jitolbu hekk, b'mod partikolari fejn ikun aktar xieraq, minhabba fis-sitwazzjoni speċifika ta' ċittadin ta' pajjiż terz, li ssir tfittxija bl-użu tad-data msemmija fil-punt (b) tal-paragrafu 1 ta' dan l-Artikolu, jew fejn ikun teknikament impossibbli, fuq bażi temporanja, li tiġi kkonsultata d-data tal-EES jew fil-każ li l-EES tiegħ taħdem.

4. Jekk it-tfittxija bid-data elenkata fil-paragrafu 1 tindika li d-data hija maħżuna fil-VIS dwar viża waħda jew aktar maħruġin jew estiżi li jkunu għadhom fil-perijodu ta' validità tagħhom skont il-validità territorjali tagħhom għall-qsam tal-fruntiera, l-awtorità kompetenti biex twettaq il-verifiki fuq il-fruntieri fejn tithaddem l-EES għandha tingħata l-aċċess biex tikkonsulta d-data li ġeġja misjuba fil-fajl ta' applikazzjoni kkonċernat kif ukoll fil-fajl jew fajls ta' applikazzjoni relatati skont l-Artikolu 8(4), unikament għall-finijiet imsemmija fil-paragrafu 1 ta' dan l-Artikolu:

(a) l-informazzjoni dwar l-istatus u d-data mehuda mill-formola tal-applikazzjoni, ► **C2** imsemmija fil-punti (2) u (4) tal-Artikolu 9; ◀

(b) ritratti;

(c) id-data msemmija fl-Artikoli 10, 13 u 14 u mdahhla rigward il-viża(i) maħruġa, annullata(i) jew revokata(i) jew rigward il-viża jew vizi li l-validità tagħha jew tagħhom tiġi estiża.

Barra minn hekk, fil-każ ta' dawk id-detenturi ta' viża li għal raġunijiet legali ma jehtieġx li tiġi pprovduta data partikolari jew li fattwalment ma tistax tiġi pprovduta, l-awtorità kompetenti biex twettaq il-verifiki fuq il-fruntieri fejn tithaddem l-EES għandha

▼B

tirċievi notifika relatata mal-qasam jew oqsma speċifiċi tad-data kkonċernati li għandhom jiġu mmarkati bħala “mhux applikabbli”.

5. Jekk it-tfittxija bid-data elenkata fil-paragrafu 1 ta' dan l-Artikolu tindika li d-data dwar il-persuna tkun reġistrata fil-VIS iżda li ma tkun reġistrata ebda viża valida, l-awtorità kompetenti biex twettaq il-verifiki fuq il-fruntieri fejn tithaddem l-EES għandha tingħata aċċess biex tikkonsulta d-data li ġejja misjuba fil-fajl jew fajls ta' applikazzjoni kif ukoll f'fajl jew fajls ta' applikazzjoni relatati skont l-Artikolu 8(4), unikament għall-finijiet imsemmija fil-paragrafu 1 ta' dan l-Artikolu:

- (a) l-informazzjoni dwar l-istatus u d-data meħuda mill-formola tal-applikazzjoni, ► **C2** imsemmija fil-punti (2) u (4) tal-Artikolu 9; ◀
- (b) ritratti;
- (c) id-data msemmija fl-Artikoli 10, 13 u 14 u mdahhla rigward il-viża(i) mahruġa, annullata(i) jew revokata(i) jew tal-viża jew viži li l-validità tagħha jew tagħhom tiġi estiza.

6. Minbarra l-konsultazzjoni li ssir skont il-paragrafu 1 ta' dan l-Artikolu, l-awtorità kompetenti biex twettaq il-verifiki fuq il-fruntieri fejn tithaddem l-EES għandha tivverifika l-identità tal-persuna mal-VIS jekk it-tfittxija bid-data elenkata fil-paragrafu 1 ta' dan l-Artikolu tindika li d-data dwar il-persuna tkun reġistrata fil-VIS u tkun sodisfatta wahda mill-kondizzjonijiet li ġejjin:

- (a) l-identità tal-persuna ma tkunx tista' tiġi vverifikata mal-EES f'konformità mal-Artikolu 23(2) u tar-Regolament (UE) 2017/2226 peress illi:
 - (i) id-detentur ta' viża ma jkunx għadu ġie rreġistrat fl-EES;
 - (ii) l-identità tiġi vverifikata, fil-punt ta' qsim tal-fruntiera kkonċernat, bl-użu ta' marki tas-swaba' skont l-Artikolu 23(2) tar-Regolament (UE) 2017/2226;
 - (iii) ikun hemm dubji dwar l-identità tad-detentur ta' viża;
 - (iv) ikun hemm xi raġuni oħra;
- (b) l-identità tal-persuna tista' tiġi vverifikata mal-EES iżda japplika l-Artikolu 23(5) tar-Regolament (UE) 2017/2226

L-awtoritajiet kompetenti biex iwettqu l-verifiki fuq il-fruntieri fejn tithaddem l-EES għandhom jivverifikaw il-marki tas-swaba' tad-detentur ta' viża mal-marki tas-swaba' rreġistrati fil-VIS. Għal detenturi ta' viża li l-marki tas-swaba' tagħhom ma jistgħux

▼B

jintużaw, it-tfittxija msemmija fil-paragrafu 1 għandha ssir biss bid-data alfanumerika prevista fil-paragrafu 1.

7. Għall-fini ta' verifika tal-marki tas-swaba' mal-VIS kif previst fil-paragrafu 6, l-awtorità kompetenti tista' tnedi tfittxija mill-EES għall-VIS.

8. Fejn il-verifika tad-detentur ta' viża jew il-verifika tal-viża ma tirnax jew fejn ikun hemm dubji dwar l-identità tad-detentur ta' viża jew l-awtentività tal-viża jew ta' dokument tal-ivvjaġġar, il-persunal debitament awtorizzat tal-awtoritajiet kompetenti għat-twettiq ta' verifiki fuq il-fruntieri li fihom tithaddem l-EES għandu jkollu aċċess għal data f'konformità mal-Artikolu 20(1) u (2).”;

(7) jizzied l-Artikolu li ġej:

“Artikolu 18a

Data tal-VIS miksuba biex jinholq jew jiġi aġġornat rekord ta' dhul/hruġ jew rekord ta' ċahda tad-dhul ta' detentur ta' viża fl-EES

Unikament għall-fini tal-holqien jew l-aġġornament ta' rekord ta' dhul/hruġ jew tar-rekord ta' ċahda tad-dhul ta' detentur ta' viża fl-EES skont l-Artikolu 14(2) u l-Artikoli 16 u 18 tar-Regolament (UE) 2017/2226, l-awtorità kompetenti għat-twettiq ta' verifiki fuq il-fruntieri fejn tithaddem l-EES għandha tinghata aċċess biex tikseb mill-VIS u timporta fl-EES id-data maħżuna fil-VIS u elenkata fil-punti (c) sa (f) tal-Artikolu 16(2) ta' dak ir-Regolament.”;

(8) jizzied l-Artikolu li ġej:

“Artikolu 19a

Użu tal-VIS qabel jinholqu fl-EES il-fajls individwali ta' ċittadini ta' pajjiżi terzi

1. Għall-fini tal-verifika dwar jekk persuna tkunx ġiet irregjistrata qabel fil-VIS, l-awtoritajiet kompetenti biex iwettqu l-verifiki fil-punti ta' qsim tal-fruntieri esterni f'konformità mar-Regolament (UE) 2016/399 għandhom jikkonsultaw il-VIS qabel ma jholqu fl-EES il-fajl individwali ta' ċittadini ta' pajjiżi terzi eżentati mill-ħtieġa ta' viża kif stabbilit fl-Artikolu 17 tar-Regolament 2017/2226.

2. Għall-finijiet tal-paragrafu 1 ta' dan l-Artikolu, fejn japplika l-Artikolu 23(4) tar-Regolament 2017/2226 u t-tfittxija msemmija fil-Artikolu 27 ta' dak ir-Regolament tindika li d-data dwar ċittadin ta' pajjiż terz ma tkunx registrata fl-EES, l-awtorità kompetenti biex twettaq il-verifiki fuq il-fruntieri fejn tithaddem l-EES għandu jkollha aċċess biex tfittex fil-VIS billi tuża d-data li ġejja: il-kunjom (isem il-familja); l-isem jew ismijiet (ismijiet mat-twelid); id-data tat-twelid; in-nazzjonalità jew nazzjonalijiet; is-sess; it-tip u n-numru tad-dokument tal-ivvjaġġar; il-kodiċi bi tliet ittri tal-pajjiż emittenti tad-dokument tal-ivvjaġġar; u d-data tal-iskadenza tal-validità tad-dokument tal-ivvjaġġar.

▼B

3. Unikament għall-finijiet imsemmija fil-paragrafu 1 ta' dan l-Artikolu, wara tfittxija mnedija fl-EES skont l-Artikolu 23(4) tar-Regolament (UE) 2017/2226, l-awtorità kompetenti biex twettaq verifiki fuq il-fruntieri fejn tithaddem l-EES tista' tnedi tfittxija fil-VIS direttament mill-EES billi tuza d-data alfanumerika prevista fil-paragrafu 2 ta' dan l-Artikolu.

4. Barra minn hekk, jekk it-tfittxija bid-data msemmija fil-paragrafu 2 tindika li d-data li tirrigwarda ċ-ċittadin ta' pajjiż terz tkun reġistrata fil-VIS, l-awtorità kompetenti biex twettaq il-verifiki fuq il-fruntieri fejn tithaddem l-EES għandha tivverifika l-marki tas-swaba' taċ-ċittadin ta' pajjiż terz mal-marki tas-swaba' reġistrati fil-VIS. Dik l-awtorità tista' tnedi l-verifika bħal din mill-EES. Għal ċittadini ta' pajjiżi terzi li l-marki tas-swaba' tagħhom ma jkunux jistgħu jintużaw, it-tfittxija għandha ssir biss bid-data alfanumerika prevista fil-paragrafu 2.

5. Jekk it-tfittxija bid-data elenkata fil-paragrafu 2 ta' dan l-Artikolu u l-verifika mwettqa skont il-paragrafu 4 ta' dan l-Artikolu jindikaw li d-data dwar il-persuna tkun reġistrata fil-VIS, l-awtorità kompetenti biex twettaq il-verifiki fuq il-fruntieri fejn tithaddem l-EES għandha tingħata l-aċċess biex tikkonsulta d-data li ġeġja misjuba fil-fajl ta' applikazzjoni kkonċernat kif ukoll fil-fajl jew fajls ta' applikazzjoni relatati skont l-Artikolu 8(4), unikament għall-finijiet imsemmija fil-paragrafu 1 ta' dan l-Artikolu:

(a) l-informazzjoni dwar l-istatus u d-data mehuda mill-formola tal-applikazzjoni, ►C2 imsemmija fil-punti (2) u (4) tal-Artikolu 9; ◀

(b) ritratti;

(c) id-data msemmija fl-Artikolu 10, 13 u 14 u mdaħhla fir-rigward tal-viża jew viži mahruġa, annullati jew revokati jew tal-viża jew viži li l-validità tagħhom tiġi estiża.

6. Fejn il-verifika prevista fil-paragrafi 4 jew 5 ta' dan l-Artikolu ma tirnax jew fejn ikun hemm dubji dwar l-identità tal-persuna jew l-awtentività tad-dokument tal-ivvjaġġar, il-persunal debitament awtorizzat tal-awtoritajiet kompetenti għat-twertiq tal-verifiki fuq il-fruntieri fejn tithaddem l-EES għandu jkollu aċċess għad-data f'konformità mal-Artikolu 20(1) u (2). L-awtorità kompetenti biex twettaq il-verifiki fuq il-fruntieri fejn tithaddem l-EES tista' tnedi mill-EES l-identifikazzjoni msemmija fl-Artikolu 20."

(9) fl-Artikolu 20(1), l-ewwel subparagrafu jiġi sostitwit b'dan li ġej:

"1. Unikament għall-finijiet tal-identifikazzjoni ta' kwalunkwe persuna li setgħet giet reġistrata qabel fil-VIS jew li jista' jkun li ma tissodisfax il-kondizzjonijiet għad-dhul, jew is-soġġorn jew ir-residenza fit-territorju tal-Istati Membri, jew ma għadhiex tissodisfahom, l-awtoritajiet kompetenti biex iwettqu l-verifiki fuq il-fruntieri fejn tithaddem l-EES jew fit-territorju tal-Istati Membri dwar

▼B

jekk il-kondizzjonijiet għad-dhul, jew is-sogġorn jew ir-residenza fit-territorju tal-Istati Membri jkunux sodisfatti, għandu jkollhom aċċess għat-ftitxija fil-VIS bil-marki tas-swaba' ta' dik il-persuna.”;

(10) fl-Artikolu 26, jiżdied il-paragrafu li ġej:

“3a. Mit-30 ta' Ġunju 2018, l-Awtorità tal-Ġestjoni għandha tkun responsabbli għall-kompiti msemmija fil-paragrafu 3.”;

(11) l-Artikolu 34 huwa emendat kif ġej:

(a) il-paragrafu 1 għandu jiġi ssostitwit b'dan li ġej:

“1. Kull Stat Membru u l-Awtorità tal-Ġestjoni għandhom iżommu rekords tal-operazzjonijiet kollha ta' pproċessar ta' data fil-VIS. Dawk ir-rekords għandhom jindikaw:

(a) l-finijiet tal-aċċess imsemmija fl-Artikolu 6(1) u fl-Artikoli 15 sa 22;

(b) id-data u l-hin;

(c) it-tip ta' data mibghuta kif imsemmi fl-Artikoli 9 sa 14;

(d) it-tip ta' data użata għall-interrogazzjoni kif imsemmi fl-Artikolu 15(2), l-Artikolu 17 u l-Artikoli 18(1) u (6), 19(1), 19a(2) u (4), 20(1), 21(1) u 22(1); u

(e) l-isem tal-awtorità li tkun qed iddahhal jew jikseb id-data.

Minbarra dan, kull Stat Membru għandu jzomm rekords tal-persunal debitament awtorizzat li jdahhal jew jikseb id-data.”;

(b) jiddahhal il-paragrafu li ġej:

“1a. Għall-operazzjonijiet elenkati fl-Artikolu 17a, għandu jinżamm rekord ta' kull operazzjoni ta' pproċessar ta' data li ssir fil-VIS u fl-EES f'konformità ma' dan l-Artikolu u mal-Artikolu 46 tar-Regolament (UE) 2017/2226.”.

Artikolu 62

Emendi għar-Regolament (UE) Nru 1077/2011

Ir-Regolament (UE) Nru 1077/2011 għandu jiġi emendat kif ġej:

(1) fl-Artikolu 1, il-paragrafu 2 għandu jiġi ssostitwit b'dan li ġej:

▼B

“2. L-Aġenzija għandha tkun responsabbli għat-tmexxija operattiva tas-Sistema ta' Informazzjoni ta' Schengen tat-tieni generazzjoni (SIS II), is-Sistema ta' Informazzjoni dwar il-Viża (VIS), il-Eurodac u s-Sistema ta' Dhul/Hruġ stabbilita bir-Regolament (UE) 2017/2226 tal-Parlament Ewropew u tal-Kunsill (*) (EES).

(*) Ir-Regolament (UE) 2017/2226 tal-Parlament Ewropew u tal-Kunsill tat-30 ta' Novebru 2017 li jistabbilixxi Sistema ta' Dhul/Hruġ (EES) biex tiġi rreġistrata data dwar id-dhul u l-hruġ u data dwar iċ-ċaħda tad-dhul ta' ċittadini ta' pajjiżi terzi li jaqsmu l-fruntieri esterni tal-Istati Membri u li jiddetermina l-kondizzjonijiet għall-aċċess għall-EES għal raġunijiet ta' infurzar tal-liġi, u li jemenda l-Konvenzjoni li timplimenta l-Ftehim ta' Schengen u r-Regolamenti (KE) Nru 767/2008 u r-Regolament (UE) Nru 1077/2011 (ĠU L 327, 9.12.2017, p. 20).”;

(2) jiddaħhal l-Artikolu li ġej:

“*Artikolu 5a*

Kompiti fir-rigward tal-EES

Fir-rigward tal-EES, l-Aġenzija għandha twettaq:

(a) il-kompiti konferiti lilha permezz tar-Regolament (UE) (UE) 2017/2226;

(b) kompiti relatati ma' tahrig dwar l-użu tekniku tal-EES.”;

(3) fl-Artikolu 7, il-paragrafi 5 u 6 jiġu ssostitwiti b'dan li ġej:

“5. Il-kompiti relatati mat-tmexxija operattiva tal-infrastruttura ta' komunikazzjoni jistgħu jiġu fdati lil entitajiet jew korpi esterni tas-settur privat f'konformità mar-Regolament (UE, Euratom) Nru 966/2012 għal-Parlament Ewropew u tal-Kunsill (*). F'dan il-każ, il-fornitur tan-netwerk għandu jkun marbut bil-miżuri ta' sigurtà msemmija fil-paragrafu 4 ta' dan l-Artikolu u bl-ebda mod ma għandu jkollu aċċess għad-data operattiva tas-SIS II, tal-VIS, tal-Eurodac jew tal-EES, jew għall-iskambju tas-SIRENE relatat mal-SIS II.

6. Mingħajr preġudizzju għall-kuntratti eżistenti dwar in-netwerk tas-SIS II, VIS, Eurodac u tal-EES, il-ġestjoni tal-kodiċi kriptati għandha tibqa' fil-kompetenza tal-Aġenzija u ma għandha tiġi esterernalizzata lill-ebda entità esterna tas-settur privat.

(*) Ir-Regolament (UE, Euratom) Nru 966/2012 tal-Parlament Ewropew u tal-Kunsill tal-25 ta' Ottubru 2012 dwar ir-regoli finanzjarji applikabbli għall-baġit ġenerali tal-Unjoni u li jħassar ir-Regolament tal-Kunsill (KE, Euratom) Nru 1605/2002 (ĠU L 298, 26.10.2012, p. 1).”;

(4) fl-Artikolu 8, il-paragrafu 1 jiġi ssostitwit b'dan li ġej:

“1. L-Aġenzija għandha timmonitorja l-iżviluppi fir-riċerka rilevanti għat-tmexxija operattiva tas-SIS II, il-VIS, il-Eurodac, l-EES u ta' sistemi oħra tal-IT fuq skala kbira.”;

(5) fl-Artikolu 12, il-paragrafu 1 jiġi emendat kif ġej:

▼B

(a) jiddaħħal il-punt li ġej:

“(sa) jadotta r-rapporti dwar l-iżvilupp tal-EES skont l-Artikolu 72(2) tar-Regolament (EU) 2017/2226;”;

(b) il-punt (t) jiġi ssostitwit b’dan li ġej:

“(t) jadotta r-rapporti dwar il-funzjonament tekniku tas-SIS II skont l-Artikolu 50(4) tar-Regolament (KE) Nru 1987/2006 u l-Artikolu 66(4) tad-Deciżjoni 2007/533/ĠAI, tal-VIS skont l-Artikolu 50(3) tar-Regolament (KE) Nru 767/2008 u l-Artikolu 17(3) tad-Deciżjoni 2008/633/ĠAI u tal-EES skont l-Artikolu 72(4) tar-Regolament (UE) 2017/2226;”;

(c) il-punt (v) jiġi ssostitwit b’dan li ġej:

“(v) jikkummenta dwar ir-rapporti tal-Kontrollur Ewropew għall-Protezzjoni tad-Data dwar l-awditjar skont l-Artikolu 45(2) tar-Regolament (KE) Nru 1987/2006, l-Artikolu 42(2) tar-Regolament (KE) Nru 767/2008, l-Artikolu 31(2) tar-Regolament (UE) Nru 603/2013 u l-Artikolu 56(2) tar-Regolament (UE) 2017/2226 u jiżgura segwitu adatt għal dak l-awditjar;”;

(d) jizdied il-punt li ġej:

“(xa) jippubblika statistika relatata mal-EES skont l-Artikolu 63 tar-Regolament (UE) 2017/2226.”

(e) jiddaħħal il-punt li ġej:

“(za) jiżgura l-pubblikazzjoni annwali tal-lista ta’ awtoritajiet kompetenti skont l-Artikolu 65(2) tar-Regolament (UE) 2017/2226;”;

(6) Fl-Artikolu 15, il-paragrafu 4 jiġi ssostitwit b’dan li ġej:

“4. Il-Europol u l-Eurojust jistgħu jattendu l-laqgħat tal-Bord tat-Tmexxija bħala osservaturi meta fuq l-aġenda jkun hemm kwistjoni li tikkonċerna s-SIS II, fir-rigward tal-applikazzjoni tad-Deciżjoni 2007/533/ĠAI. Il-Europol jista’ jattendi wkoll il-laqgħat tal-Bord tat-Tmexxija bħala osservatur meta fuq l-aġenda jkun hemm kwistjoni li tikkonċerna l-VIS, fir-rigward tal-applikazzjoni tad-Deciżjoni 2008/633/ĠAI, meta jkun hemm kwistjoni li tikkonċerna l-Eurodac, fir-rigward tal-applikazzjoni tar-Regolament (UE) Nru 603/2013, jew meta jkun hemm kwistjoni li tikkonċerna lill-EES fir-rigward tal-applikazzjoni tar-Regolament (UE) 2017/2226 fuq l-aġenda.”;

(7) l-Artikolu 17 huwa emendat kif ġej:

(a) fil-paragrafu 5, il-punt (g) huwa sostitwit b’dan li ġej:

“(g) mingħajr preġudizzju għall-Artikolu 17 tar-Regolamenti tal-Persunal, jistabbilixxi rekwiżiti ta’ kunfidenzjalità sabiex ikun hemm konformità mal-Artikolu 17 tar-Regolament (KE) Nru 1987/2006, l-Artikolu 17 tad-Deciżjoni 2007/533/ĠAI, l-Artikolu 26(9) tar-Regolament (KE) Nru 767/2008, l-Artikolu 4(4) tar-Regolament (UE) Nru 603/2013 u l-Artikolu 37(4) tar-Regolament (UE) 2017/2226;”;

▼B

(b) fil-paragrafu 6, jizdied il-punt li ġej:

“(k) jirraporta dwar l-istat attwali tal-iżvilupp tal-EES imsemmi fl-Artikolu 72(2) tar-Regolament (UE) 2017/2226.”;

(8) L-Artikolu 19 huwa emendat kif ġej:

(a) fil-paragrafu 1 jiddahhal il-punt li ġej:

“(da) il-Grupp Konsultattiv tal-EES;”;

(b) il-paragrafu 3 għandu jiġi ssostitwit b’dan li ġej:

“Il-Europol u l-Eurojust jistgħu jaħtru rappreżentant kull wiehied fil-Grupp Konsultattiv tas-SIS II. Il-Europol jista’ jahtar ukoll rappreżentant fil-Gruppi Konsultattivi tal-VIS, tal-Eurodac u tal-EES.”.

KAPITOLU IX

DISPOŻIZZJONIJIET FINALI

*Artikolu 63***Użu tad-data għar-rappurtar u l-istatistika**

1. Il-persunal debitament awtorizzat tal-awtoritajiet kompetenti tal-Istati Membri, tal-Kummissjoni u tal-eu-LISA għandu jkollu aċċess sabiex jikkonsulta d-data li ġejja, unikament għall-finijiet ta’ rappurtar u statistika mingħajr ma tkun possibbli l-identifikazzjoni individwali u f’konformità mas-salvagwardji relatati man-nondiskriminazzjoni msemmija fl-Artikolu 10(2):

- (a) l-informazzjoni dwar l-istatus;
- (b) in-nazzjonalità, is-sess u s-sena tat-twelid taċ-ċittadin tal-pajjiż terz;
- (c) id-data u l-punt ta’ qsim tal-fruntiera tad-dhul fi Stat Membru u d-data u l-punt ta’ qsim tal-fruntiera tal-hruġ minn Stat Membru;
- (d) it-tip ta’ dokument tal-ivvjagġar u l-kodiċi bi tliet ittri tal-pajjiż emittenti;
- (e) l-għadd ta’ persuni identifikati bħala li jibqgħu fit-territorju wara l-iskadenza tal-awtorizzazzjoni għas-soġġorn imsemmija fl-Artikolu 12, in-nazzjonalitajiet ta’ persuni identifikati bħala persuni li jibqgħu fit-territorju wara l-iskadenza tal-awtorizzazzjoni għas-soġġorn u l-punt ta’ qsim tal-fruntiera tad-dhul;
- (f) id-data mdahhla fir-rigward ta’ kwalunkwe soġġorn revokat jew kwalunkwe soġġorn li l-validità tiegħu ġiet estiza;
- (g) il-kodiċi bi tliet ittri tal-Istat Membru li jkun hareġ il-viża, jekk applikabbli;
- (h) l-għadd ta’ persuni eżentati mir-rekwizit li jagħtu l-marki tas-swaba’ skont l-Artikolu 17(3) u (4);

▼ B

- (i) l-ghadd ta' ċittadini ta' pajjizi terzi li nċahdu mid-dhul, in-nazzjonalitajiet ta' ċittadini ta' pajjizi terzi li nċahdu mid-dhul, it-tip ta' fruntiera (art, ajru, baħar) tal-punt ta' qsim tal-fruntiera li fih inċaħad id-dhul u r-raġunijiet li għalihom inċaħad id-dhul kif imsemmijin fil-punt (d) tal-Artikolu 18(6).

Il-persunal debitament awtorizzat tal-Aġenzija Ewropea għall-Gwardja tal-Fruntiera u tal-Kosta stabbilit bir-Regolament (UE) 2016/1624 tal-Parlament Ewropew u tal-Kunsill ⁽¹⁾ għandu jkollu aċċess biex jikkonsulta d-data msemmija fl-ewwel subparagrafu ta' dan il-paragrafu għall-finijiet ta' twettiq ta' analizijiet tar-riskju u ta' valutazzjonijiet tal-vulnerabbiltà kif imsemmija fl-Artikoli 11 u 13 ta' dak ir-Regolament.

▼ M2

2. Għall-fini tal-paragrafu 1 ta' dan l-Artikolu, l-eu-LISA għandha taħzen id-data msemmija f'dak il-paragrafu fir-repożitorju ċentrali għar-rapportar u l-istatistika msemmi fl-Artikolu 39 tar-Regolament (UE) 2019/817.

▼ B

3. Il-proċeduri stabbiliti mill-eu-LISA biex timmonitorja l-iżvilupp u l-funzjonament tal-EES imsemmija fl-Artikolu 72(1) għandhom jinkludu l-possibbiltà li tiġi prodotta statistika regolari biex jiġi żgurat dak il-monitoraġġ.

4. Kull trimestru, l-eu-LISA għandha tippubblika statistika dwar l-EES li b'mod partikolari turi l-ghadd, in-nazzjonalità, l-età, is-sess, it-tul tas-soġġorn u l-punt ta' qsim tal-fruntieri tad-dhul ta' persuni li jibqgħu fit-territorju wara l-iskadenza tal-awtorizzazzjoni għas-soġġorn, ta' ċittadini ta' pajjizi terzi li nċahdu mid-dhul, inkluż ir-raġunijiet għaċ-ċaħda u ta' ċittadini ta' pajjizi terzi li l-awtorizzazzjoni tagħhom għal soġġorn ikun ġie revokat jew estiz, kif ukoll l-ghadd ta' ċittadini ta' pajjizi terzi eżentati mir-rekwizit li jagħtu l-marki tas-swaba'.

▼ M2

L-istatistika ta' kuljum għandha tinħażen fir-repożitorju ċentrali għar-rapportar u l-istatistika.

▼ B

5. Fl-aħħar ta' kull sena, id-data statistika għandha tingabar f'rapport annwali għal dik is-sena. L-istatistika għandu jkun fiha analiżi dettaljata tad-data għal kull Stat Membru. Ir-rapport għandu jiġi ppubblikat u jintbagħat lill-Parlament Ewropew, lill-Kunsill, lill-Kummissjoni, lill-Aġenzija Ewropea għall-Gwardja tal-Fruntiera u tal-Kosta, lill-Kontrollur Ewropew għall-Protezzjoni tad-Data u lill-awtoritajiet super-visorji nazzjonali.

6. Fuq talba tal-Kummissjoni, l-eu-LISA għandha tipprovdiha statistika dwar aspetti speċifiċi relatati mal-implimentazzjoni ta' dan ir-Regolament kif ukoll l-istatistika skont il-paragrafu 3.

⁽¹⁾ Ir-Regolament (UE) 2016/1624 tal-Parlament Ewropew u tal-Kunsill tal-14 ta' Settembru 2016 dwar il-Gwardja Ewropea tal-Fruntiera u tal-Kosta u li jemenda r-Regolament (UE) 2016/399 tal-Parlament Ewropew u tal-Kunsill u li jħassar ir-Regolament (KE) Nru 863/2007 tal-Parlament Ewropew u tal-Kunsill, ir-Regolament tal-Kunsill (KE) Nru 2007/2004 u d-Deċiżjoni tal-Kunsill 2005/267/KE (GU L 251, 16.9.2016, p. 1).

▼B*Artikolu 64***Spejjeż**

1. L-ispejjeż imġarrba b'rabta mal-istabbiliment u mat-thaddim tas-Sistema Ċentrali tal-EES, tal-Infrastruttura ta' Komunikazzjoni, tal-NUI, tas-servizz web u tar-repożitorju tad-data msemmija fl-Artikolu 63(2) għandhom jithallsu mill-baġit ġenerali tal-Unjoni.

2. L-ispejjeż imġarrba b'rabta mal-integrazzjoni tal-infrastruttura nazzjonali eżistenti tal-fruntiera u l-konnessjoni tagħha mal-NUI kif ukoll b'rabta mall-ospitar tal-NUI għandhom jithallsu mill-baġit ġenerali tal-Unjoni.

L-ispejjeż li ġejjin għandhom ikunu esklużi:

- (a) l-Uffiċċju tal-Istati Membri għall-ġestjoni tal-proġett (laqgħat, missjonijiet, uffiċċji);
- (b) l-ospitar ta' sistemi tal-IT nazzjonali (spazju, implimentazzjoni, elettriku, tkessiġ);
- (c) l-operazzjoni ta' sistemi tal-IT nazzjonali (kuntratti tal-operaturi u ta' appoġġ);
- (d) l-adattament ta' sistemi eżistenti ta' verifiki fuq il-fruntiera u tal-pulizija għal sistemi nazzjonali ta' dhul-hruġ;
- (e) il-ġestjoni tal-proġett ta' sistemi nazzjonali ta' dhul-hruġ;
- (f) id-disinn, l-iżvilupp, l-implimentazzjoni, it-thaddim u l-manutenzjoni ta' netwerks nazzjonali ta' komunikazzjoni;
- (g) sistemi awtomatizzati għall-kontroll fil-fruntieri, sistemi self-service u gradi elettronici.

3. L-ispejjeż imġarrba mill-punti ta' aċċess ċentrali kif imsemmija fl-Artikoli 29 u 30 għandhom jithallsu, rispettivament, minn kull Stat Membru u mill-Europol, rispettivament. L-ispejjeż għall-konnessjoni ta' dawk il-punti ta' aċċess ċentrali mal-NUI u mal-EES għandhom jithallsu minn kull Stat Membru u mill-Europol, rispettivament.

4. Kull Stat Membru u l-Europol għandhom jistabbilixxu u jzommu bi spejjeż għalihom l-infrastruttura teknika meħtieġa għall-implimentazzjoni tal-Kapitolu IV u għandhom ikunu responsabbli għall-ispejjeż li jirriżultaw mill-aċċess għall-EES għal dak il-ghan.

▼M1

5. Il-finanzjament li għandu jiġi mmobilizzat mill-pakkett imsemmi fil-punt (b) tal-Artikolu 5(5) tar-Regolament (UE) Nru 515/2014 biex ikopri l-ispejjeż imsemmija fil-paragrafi 1 sa 4 ta' dan l-Artikolu għandu jiġi implimentat taħt ġestjoni indiretta għall-ispejjeż imġarrba mill-eu-LISA u taħt ġestjoni kondiviza għall-ispejjeż imġarrba mill-Istati Membri.



Artikolu 65

Notifiki

1. L-Istati Membri għandhom jinnotifikaw lill-Kummissjoni dwar l-awtorità li trid tiġi kkunsidrata bħala l-kontrollur kif imsemmi fl-Artikolu 39.
2. L-Istati Membri għandhom jinnotifikaw lill-Kummissjoni u l-eu-LISA dwar l-awtoritajiet kompetenti msemmija fl-Artikolu 9(2) li jkollhom aċċess biex idahhlu, jirrettifikaw, jikkompletaw, ihassru, jikkonsultaw jew ifittxu data. Fi żmien tliet xhur minn meta l-EES tibda tithaddem skont l-Artikolu 66, l-eu-LISA għandha tippubblika lista konsolidata ta' dawk l-awtoritajiet f'*Il-Ġurnal Uffiċjali tal-Unjoni Ewropea*. L-Istati Membri għandhom ukoll jagħtu notifika mingħajr dewmien dwar kwalunkwe tibdil f'din il-lista. F'każ li jkun hemm tibdil bhal dan, l-eu-LISA għandha tippubblika darba fis-sena verżjoni konsolidata aġġornata ta' dik l-informazzjoni.
3. L-Istati Membri għandhom jinnotifikaw lill-Kummissjoni u lill-eu-LISA dwar l-awtoritajiet mahtura tagħhom u dwar il-punti ta' aċċess ċentrali tagħhom imsemmija fl-Artikolu 29 u għandhom jinnotifikaw mingħajr dewmien kwalunkwe emenda li ssirihom.
4. Il-Europol għandu jinnotifika lill-Kummissjoni u lill-eu-LISA dwar l-awtorità li tahtar u dwar il-punti ta' aċċess ċentrali tiegħu msemmija fl-Artikolu 30 u għandu jinnotifika mingħajr dewmien kwalunkwe emenda li ssirihom.
5. L-eu-LISA għandha tinnotifika lill-Kummissjoni dwar it-tlestija b'suċċess tat-test imsemmi fil-punt (b) tal-Artikolu 66(1).
6. Il-Kummissjoni għandha tippubblika l-informazzjoni msemmija fil-paragrafi 1, 3 u 4 f'*Il-Ġurnal Uffiċjali tal-Unjoni Ewropea*. Fil-każ ta' tibdil għaliha, il-Kummissjoni għandha tippubblika darba fis-sena verżjoni konsolidata aġġornata ta' dik l-informazzjoni. Il-Kummissjoni għandha żżomm sit web pubbliku li jiġi aġġornat kontinwament u li jkun fih dik l-informazzjoni.

Artikolu 66

Bidu tal-operazzjonijiet

1. Il-Kummissjoni għandha tiddeċiedi d-data minn meta l-EES għandha tibda tithaddem, wara li jiġu sodisfatti l-kondizzjonijiet li ġejjin:
 - (a) ikunu ġew adottati l-miżuri msemmija fl-Artikolu 36 u l-Artikolu 50(4) u (5);
 - (b) l-eu-LISA tkun iddikjarat it-tlestija b'suċċess ta' test komprensiv tal-EES, li għandu jsir mill-eu-LISA f'kooperazzjoni mal-Istati Membri;
 - (c) l-Istati Membri jkunu vvalidaw l-arrangamenti tekniċi u legali biex jiġbru u jibagħtu d-data msemmija fl-Artikoli 16 sa 20 lill-EES u jkunu nnotifikawhom lill-Kummissjoni;
 - (d) l-Istati Membri jkunu nnotifikaw lill-Kummissjoni kif imsemmi fl-Artikolu 65(1), (2) u (3).

▼B

2. L-EES għandha tithaddem minn:
 - (a) l-Istati Membri li japplikaw l-*acquis* ta' Schengen b'mod shih; u
 - (b) l-Istati Membri li għadhom ma japplikawx l-*acquis* ta' Schengen b'mod shih, iżda li jkunu ssodisfaw il-kondizzjonijiet kollha li ġejjin:
 - (i) il-verifika f'konformità mal-proċeduri applikabbli ta' evalwazzjoni ta' Schengen tlestiet b'suċċess;
 - (ii) id-dispożizzjonijiet tal-*acquis* ta' Schengen li jirrigwardaw is-SIS iddahhlu fis-sehħ, f'konformità mal-Att tal-Adeżjoni rilevanti; u
 - (iii) id-dispożizzjonijiet tal-*acquis* ta' Schengen li jirrigwardaw il-VIS li huma mehtieġa għat-thaddim tal-EES kif definit f'dan ir-Regolament iddahhlu fis-sehħ, f'konformità mal-Att tal-Adeżjoni rilevanti.
3. Stat Membru li ma jkunx kopert bil-paragrafu 2 għandu jigi konness mal-EES hekk kif jigu sodisfatti l-kondizzjonijiet imsemmija fil-punti (b), (c) u (d) tal-paragrafu 1 u l-punt (b) tal-paragrafu 2. Il-Kummissjoni għandha tiddeċiedi d-data minn meta l-EES għandha tibda tithaddem f'dawk l-Istati Membri.
4. Il-Kummissjoni għandha tinforma lill-Parlament Ewropew u lill-Kummissjoni bir-riżultati tat-test li jsir skont il-punt (b) tal-paragrafu 1.
5. Id-deċiżjoni tal-Kummissjoni msemmija fil-paragrafi 1 u 3 għandha tiġi ppubblikata f'*Il-Gurnal Uffiċjali tal-Unjoni Ewropea*.
6. L-Istati Membri u l-Europol għandhom jibdew jużaw l-EES mid-data determinata mill-Kummissjoni f'konformità mal-paragrafu 1 jew, fejn applikabbli, mal-paragrafu 3.

*Artikolu 67***Ceuta u Melilla**

Dan ir-Regolament ma għandux jaffettwa r-regoli speċjali li japplikaw għall-bliet ta' Ceuta u Melilla, kif definiti fid-Dikjarazzjoni tar-Renju ta' Spanja dwar il-bliet ta' Ceuta u Melilla fl-Att Finali tal-Ftehim dwar l-Adeżjoni tar-Renju ta' Spanja mal-Konvenzjoni li timplimenta l-Ftehim ta' Schengen tal-14 ta' Gunju 1985.

*Artikolu 68***Proċedura ta' kumitat**

1. Il-Kummissjoni għandha tiġi meghjuna minn kumitat. Dak il-kumitat għandu jkun kumitat skont it-tifsira tar-Regolament (UE) Nru 182/2011.
2. Meta ssir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.

*Artikolu 69***Grupp Konsultattiv**

Għandu jigi stabbilit Grupp Konsultattiv mill-eu-LISA sabiex jipprovdiha l-għarfien espert relatat mal-EES b'mod partikolari fil-kuntest tat-tnejjja tal-programm ta' hidma annwali tagħha u tar-rapport annwali ta' attività tagħha. Matul il-fażi tad-disinn u l-iżvilupp tal-EES, għandu japplika l-Artikolu 37(2).



Artikolu 70

Tahriġ

L-eu-LISA għandha twestaq il-kompiti relatati mal-provvista ta' tahriġ dwar l-użu tekniku tal-EES f'konformità mar-Regolament (UE) Nru 1077/2011.

Artikolu 71

Manwal prattiku

Il-Kummissjoni, f'kooperazzjoni mill-qrib mal-Istati Membri, l-eu-LISA u aġenziji rilevanti oħra, għandha tqiegħed għad-dispożizzjoni manwal prattiku għall-implimentazzjoni u l-ġestjoni tal-EES. Il-manwal prattiku għandu jipprovdi linji gwida tekniċi u operazzjonali, rakkomandazzjonijiet u l-aħjar prattiki. Il-Kummissjoni għandha tadotta l-manwal prattiku fil-forma ta' rakkomandazzjoni.

Artikolu 72

Il-monitoraġġ u l-evalwazzjoni

1. L-eu-LISA għandha tiżgura li jkun hemm proċeduri fis-seħħ sabiex jiġi mmonitorjat l-iżvilupp tal-EES fid-dawl tal-oġġettivi relatati mal-ippjanar u l-ispejjeż u li jiġi mmonitorjat il-funzjonament tal-EES fid-dawl tal-oġġettivi relatati mar-rendiment tekniku, il-kosteffettività, is-sigurtà u l-kwalità tas-servizz.

2. Sat-30 ta' Ġunju 2018, u kull sitt xhur wara dan matul il-fażi tal-iżvilupp tal-EES, l-eu-LISA għandha tippreżenta rapport lill-Parlament Ewropew u lill-Kunsill dwar l-istat tal-hidma ta' żvilupp tas-Sistema Ċentrali tal-EES, l-Interfaċċi Uniformi u l-Infrastruttura ta' Komunikazzjoni bejn is-Sistema Ċentrali tal-EES u l-Interfaċċi Uniformi. Dak ir-rapport għandu jkun fih informazzjoni dettaljata dwar l-ispejjeż imġarrba u informazzjoni dwar kwalunkwe riskju li jista' jkollu impatt fuq l-ispejjeż globali tal-EES li għandhom jithallsu mill-baġit ġenerali tal-Unjoni skont l-Artikolu 64(1) u l-ewwel subparagrafu tal-Artikolu 64(2). Wara l-iżvilupp tal-EES, eu-LISA għandha tippreżenta rapport lill-Parlament Ewropew u lill-Kunsill li jispjega fid-dettall kif ikunu ntlahqu l-oġġettivi, b'mod partikolari dawk relatati mal-ippjanar u mal-ispejjeż, kif ukoll ġustifikazzjoni għal kwalunkwe divergenza.

3. Għall-finijiet tal-manutenzjoni teknika, l-eu-LISA għandu jkollha l-aċċess għall-informazzjoni neċessarja rigward l-operazzjonijiet tal-ipproċessar tad-data mwettqa fl-EES.

4. Sentejn wara li tkun bdiet tithaddem l-EES u kull sentejn wara dan, l-eu-LISA għandha tippreżenta lill-Parlament Ewropew, lill-Kunsill u lill-Kummissjoni rapport dwar il-funzjonament tekniku tal-EES, inkluż is-sigurtà tagħha.

5. Tliet snin wara li l-EES tkun bdiet tithaddem u kull erba' snin wara dan, il-Kummissjoni għandha thejji evalwazzjoni ġenerali tal-EES. Din l-evalwazzjoni globali għandha tinkludi:

- (a) valutazzjoni tal-applikazzjoni ta' dan ir-Regolament;
- (b) eżami tar-riżultati miksuba meta mqabbla mal-oġġettivi u l-impatt fuq id-drittijiet fundamentali;
- (c) valutazzjoni tal-validità kontinwa tar-raġunament li fuqu hija msejsa l-EES;

▼B

- (d) valutazzjoni tal-adeqgatezza tad-data bijometrika uzata biex l-EES tahdem sew;
- (e) valutazzjoni tal-użu ta' bolol fiċ-ċirkostanzi ta' eċċezzjoni msemmijin fl-Artikolu 21(2);
- (f) valutazzjoni tas-sigurtà tal-EES;
- (g) valutazzjoni ta' kwalunkwe implikazzjoni, inkluż kwalunkwe impatt sproporzjonat fuq il-fluss tat-traffiku f'punti ta' qsim tal-fruntieri u dawk l-implikazzjonijiet b'impatt baġitarju fuq il-baġit tal-Unjoni.

L-evalwazzjonijiet għandhom jinkludu kwalunkwe rakkomandazzjoni meħtieġa. Il-Kummissjoni għandha tibghat ir-rapport ta' evalwazzjoni lill-Parlament Ewropew, lill-Kunsill, lill-Kontrollur Ewropew għall-Protezzjoni tad-Data u lill-Aġenzija tal-Unjoni Ewropea għad-Drittijiet Fundamentali stabbilita bir-Regolament tal-Kunsill (KE) Nru 168/2007 ⁽¹⁾.

Dawk l-evalwazzjonijiet għandhom jinkludu wkoll valutazzjoni tal-użu li jkun sar mid-dispożizzjonijiet imsemmijin fl-Artikolu 60 kemm f'termini ta' frekwenza - għadd ta' ċittadini ta' pajjiżi terzi li jużaw dawn id-dispożizzjonijiet għal kull Stat Membru, in-nazzjonalità tagħhom u t-tul medju tas-soġġorn tagħhom - u l-implikazzjonijiet prattiċi, u għandhom iqisu ukoll kwalunkwe żvilupp marbut fil-politika tal-Unjoni dwar il-viżi. L-ewwel rapport ta' evalwazzjoni jista' jinkludi għazliet bil-hsieb li jitneħħew gradwalment id-dispożizzjonijiet imsemmijin fl-Artikolu 60 u jinbidlu bi strument tal-Unjoni. Għandu jiġi akkumpanjat, fejn ikun xieraq, minn proposta leġislattiva li temenda d-dispożizzjonijiet msemmija fl-Artikolu 60.

6. L-Istati Membri u l-Europol għandhom jipprovdu lill-eu-LISA u lill-Kummissjoni bl-informazzjoni meħtieġa għall-abbozzar tar-rapporti imsemmija fil-paragrafi 4 u 5 skont l-indikaturi kwantitattivi definiti minn qabel mill-Kummissjoni, mill-eu-LISA, jew it-tnejn. Din l-informazzjoni ma għandhiex tippregudika l-metodi ta' hidma u lanqas tinkludi informazzjoni li tiżvela s-sorsi, il-membri tal-persunal jew investigazzjonijiet tal-awtoritajiet mahtura.

7. L-eu-LISA għandha ttipprovdi lill-Kummissjoni l-informazzjoni meħtieġa sabiex ttiproduċi l-evalwazzjonijiet ġenerali msemmija fil-paragrafu 5.

8. Filwaqt li jirrispettaw id-dispożizzjonijiet tal-liġi nazzjonali dwar il-pubblikazzjoni ta' informazzjoni sensittiva, kull Stat Membru u l-Europol għandhom ihejju rapporti annwali dwar l-effettività tal-aċċess għad-data tal-EES għall-finijiet tal-infurzar tal-liġi li jkun fihom informazzjoni u statistika dwar:

- (a) jekk il-konsultazzjoni twettqitx għall-fini tal-identifikazzjoni jew għar-rekords ta' dhul/hruġ, u t-tip ta' reat terroristiku jew reat kriminali serju li wassal għall-konsultazzjoni;
- (b) ir-raġunijiet mogħtija biex jiġi ssostanzjat is-suspett li l-persuna kkonċernata kienet koperta b'dan ir-Regolament;

⁽¹⁾ Ir-Regolament tal-Kunsill (KE) Nru 168/2007 tal- 15 ta' Frar 2007 li jistabbilixxi Aġenzija tal-Unjoni Ewropea għad-Drittijiet Fundamentali (GU L 53, 22.2.2007, p. 1).

▼B

- (c) ir-raġunijiet mogħtija biex ma titnediex il-konsultazzjoni tas-sistemi awtomatizzati ta' Stati Membri oħra għall-identifikazzjoni tal-marki tas-swaba' skont id-Deċiżjoni 2008/615/ĠAI, f'konformità mal-punt (b) tal-Artikolu 32(2) ta' dan ir-Regolament;
- (d) l-għadd ta' talbiet għall-aċċess għall-EES għall-finijiet tal-infurzar tal-liġi;
- (e) l-għadd u t-tip ta' każijiet fejn l-aċċess għall-EES għal skopijiet ta' infurzar tal-liġi wassal għal identifikazzjonijiet pożittivi;
- (f) l-għadd u t-tip ta' każijiet fejn intużaw il-proċeduri ta' urġenza msemmija fl-Artikolu 31(2) u fit-tieni subparagrafu tal-Artikolu 32(2), inkluż dawk il-każijiet fejn dik l-urġenza ma tkunx gietx aċċettata mill-verifika ex post magħmula mill-punt ta' aċċess ċentrali.

Għandha ssir disponibbli soluzzjoni teknika għall-Istati Membri sabiex tiffacilita l-għbir tad-data elenkata fl-ewwel subparagrafu ta' dan il-paragrafu għall-fini li tiġġenera statistika msemmija f'dan il-paragrafu. Il-Kummissjoni għandha tadotta l-atti ta' implimentazzjoni li jikkonċernaw l-l-ispeċifikazzjonijiet tas-soluzzjoni teknika. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 68(2).

Ir-rapporti annwali tal-Istati Membri u tal-Europol għandhom jintbagħtu lill-Kummissjoni sat-30 ta' Ġunju tas-sena ta' wara.

*Artikolu 73***Dhul fis-sehh u applikabbiltà**

Dan ir-Regolament għandu jidhol fis-sehh fl-għoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu japplika mid-data deċiża mill-Kummissjoni f'konformità mal-Artikolu 66(1) tiegħu, bl-eċċezzjoni tad-dispożizzjonijiet li ġejjin, li għandhom japplikaw mid-29 ta' Diċembru 2017: l-Artikoli 5, 36, 37, 38, 43, 51 ta' dan ir-Regolament; il-punt (5) tal-Artikolu 61 ta' dan ir-Regolament, fir-rigward tal-Artikolu 17a(5) tar-Regolament (KE) Nru 767/2008; il-punt (10) tal-Artikolu 61 ta' dan ir-Regolament, fir-rigward tal-Artikolu 26(3a) tar-Regolament (KE) Nru 767/2008; u l-Artikoli 62, 64, 65, 66, 68, 69 u 70 u l-Artikolu 72(2) ta' dan ir-Regolament.

Dan ir-Regolament għandu jorbot fl-intier tiegħu u japplika direttament fl-Istati Membri skont it-Trattati.

▼B

ANNEX I

**LISTA TA' ORGANIZZAZZJONIJIET INTERNAZZJONALI
MSEMMIJA FL-ARTIKOLU 41(2)**

1. Organizzazzjonijiet tan-NU (bhall-UNHCR);
2. L-Organizzazzjoni Internazzjonali għall-Migrazzjoni (IOM);
3. Il-Kumitat Internazzjonali tas-Salib l-Ahmar.



ANNEX II

DISPOŻIZZJONIJET SPEĊIFIĊI GHAĊ-ĊITTADINI TA' PAJJIŻI TERZI LI JAQSMU L-FRONTIERA ABBAŻI TA' FTD VALIDU

(1) B'deroga mill-Artikolu 16(1) sa (3) ta' dan ir-Regolament, ghaċ-ċittadini ta' pajjiżi terzi li jaqsmu frontiera abbażi ta' FTD validu, l-awtoritajiet tal-fruntiera ghandhom:

- (a) johlqu jew jaġġornaw il-fajl individwali li fih id-data msemija fil-punti (a), (b) u (c) tal-Artikolu 17(1) ta' dan ir-Regolament. Barra minn hekk, il-fajl individwali tagħhom għandu jindika li ċ-ċittadin tal-pajjiż terz ikkonċernat għandu FTD. Dik l-indikazzjoni għandha awtomatikament tirriżulta fiż-żieda tal-karatteristika ta' dhul multiplu tal-FTD mar-rekord ta' dhul/hruġ,
- (b) għal kull dhul li jsir abbażi ta' FTD validu jdaħħlu f'rekord ta' dhul/hruġ id-data stipulata fil-punti (a), (b) u (c) tal-Artikolu 16(2) ta' dan ir-Regolament, kif ukoll l-indikazzjoni li d-dhul sar abbażi ta' FTD.

Sabiex jiġi kkalkolat il-perijodu massimu ta' transitu, id-data u l-hin tad-dhul għandhom jitqiesu bhala l-punt tal-bidu ta' dak il-perijodu. Id-data u l-hin tal-iskadenza tat-transitu awtorizzat għandhom jiġu kkalkolati awtomatikament mill-EES f'konformità mal-Artikolu 3(2) tar-Regolament (KE) Nru 693/2003.

- (2) Barra minn hekk, mal-ewwel dhul abbażi ta' FTD, id-data tal-iskadenza tal-validità tal-FTD għandha tiddaħhal fir-rekord ta' dhul/hruġ.
- (3) L-Artikolu 16(3) u (4) għandu japplika mutatis mutandis ghaċ-ċittadini ta' pajjiżi terzi li jkollhom FTD.
- (4) Għall-verifika fuq il-fruntieri fejn tithaddem l-EES u fit-territorju tal-Istati Membri, iċ-ċittadini ta' pajjiżi terzi li jaqsmu l-fruntiera abbażi ta' FTD validu għandhom ikunu soġġetti, mutatis mutandis, għall-verifiki u l-identifikazzjonijiet previsti fl-Artikoli 23 u 26 ta' dan ir-Regolament u l-Artikolu 19a tar-Regolament (KE) Nru 767/2008 li huma applikabbli għal ċittadini ta' pajjiżi terzi li mhumiex soġġetti għall-htieġa ta' viża.
- (5) Il-punti (1) sa (4) ma għandhomx japplikaw ghaċ-ċittadini ta' pajjiżi terzi li jaqsmu l-fruntiera abbażi ta' FTD validu dment li jintlaħqu l-kondizzjonijiet li ġejjin:
 - (a) it-transitu tagħhom jagħmluh bil-ferrovija; u
 - (b) ma jizbarkawx fit-territorju ta' Stat Membru.